


بِسْمِ اللَّهِ الرَّحْمَنِ الرَّحِيمِ
يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا

دُرُودُوَسْلَام بِرِخَيْرِ أَسْمَاءِ



مؤلف: مولانا ابوالنصر منظور احمد شاہ صاحب بانی و شیخ الحدیث جامعہ فریدیہ ساہیوال

DATA ENTERED

۱۹۹۵

نام کتاب: درود و سلام
تالیف: حضرت علامہ مولانا ابوالنصر منظور احمد شاہ صاحب
پروف ریڈنگ: مفتی محمد مظہر فریدی شاہ
عبدالفتاح فریدی
ناشر: مکتبہ نظامیہ جامعہ فریدیہ ساہیوال
کتابت: عبدالحبیب طارق خوشنویس

بار اول اپریل ۱۹۹۵ء — ۱۰۰۰ — بار دوم جون ۱۹۹۵ء — ۱۰۰۰
بار سوم جولائی ۱۹۹۵ء — ۱۰۰۰ — بار چہارم اگست ۱۹۹۵ء — ۱۰۰۰
بار پنجم اکتوبر ۱۹۹۵ء — ۱۰۰۰ — بار ششم دسمبر ۱۹۹۵ء — ۲۰۰۰
بار ہفتم فروری ۱۹۹۶ء — ۲۰۰۰ — بار ہشتم مئی ۱۹۹۶ء — ۲۰۰۰
بار نہم جولائی ۱۹۹۶ء — ۲۰۰۰ — بار دہم ستمبر ۱۹۹۶ء — ۱۰۰۰

مطبع: فریدیہ پرنٹنگ پریس لیاقت چوک ساہیوال فون ۶۲۶۸۵

برائے ایصالِ ثواب سب کے لئے

میاں غلام محمد صاحب مرحوم آف قبولہ تشریف ضلع کپٹن

منجانب: پیموہری ایاز احمد فریدی جدہ (سعودی عرب)

ملنے کا پتہ
مکتبہ نظامیہ جامعہ فریدیہ ساہیوال

فہرست مضامین

صفحہ	مضامین	صفحہ	مضامین
۲۱	میں شفاعت کروں گا	۵	غرض تالیف
۲۱	تمام دکھوں کی کفایت	۷	سب تالیف
۲۱	چہرہ روشن ہو گیا	۸	اس عنوان پر لکھی گئی کتابیں
۲۲	جنت کا مشاہدہ	۹	جن کتب سے استفادہ کیا گیا
۲۲	دوزخ سے نجات	۱۰	افتتاحیہ
۲۳	اندوہ قیامت سے آزاد	۱۰	بکھرے موتی
۲۳	اندھیرے میں نور	۱۳	ایک کے بدلہ دس
۲۳	مشکلات کا حل	۱۳	دس گناہ معاف دس درجے بلند
۲۳	ستر ہزار فرشتوں کا صلوة و سلام	۱۳	ایک کے بدلے ستر
۲۳	عرش الہی کے سایہ میں	۱۴	خدا کی طرف سے سلام
۲۳	درود شریف سے پہچان ہو گی	۱۴	قریب ہونے کا معیار
۲۵	ذیل آدمی	۱۵	ایک کے بدلے سو
۲۵	گم میں جہود آری	۱۵	ستر فرشتے ہزار دن مصروف
۲۶	نوراً شفا ملی	۱۶	پسندیدہ درود شریف
۲۶	بخیل آدمی	۱۶	درود شریف صدق دل سے پڑھا جائے
۲۶	جنت کا راستہ بھول گیا	۱۶	فرشتے جو اباً درود شریف بھیجتے ہیں
۲۷	بد نصیب محفل	۱۷	ستر ہزار فرشتے درود بھیجتے ہیں
۲۷	مردار سے زیادہ بدبو	۱۷	خدا نظر کرم سے دیکھتا ہے
۲۷	درود شریف نہ پڑھنا عظیم ہے	۱۸	درود شریف صدقہ کے حکم میں
۲۸	بخیل ترین انسان	۱۸	فراق سے پاک
۲۸	عاقبت خراب آدمی	۱۸	ستر ہزار کو معافی مل گئی
۲۸	جہنمی آدمی	۱۸	دعا کے بدلے شفاعت
۲۹	وہ بہشت ہے	۱۹	وسیلہ کی دعا نجات کا سبب
۲۹	قدم قدم پر درود شریف	۱۹	درود شریف پڑھنے پر شفاعت لازم
۳۰	قیامت کے دن عرش کے سایہ میں	۲۰	ظالم سے نجات مل گئی
۳۰	موت کی تکلیف سے نجات	۲۰	

صفحہ	مضامین	صفحہ	مضامین
۳۱	علی گنگو	۳۰	حاجت روائی اور رزق میں برکت
۳۱	درود شریف پڑھنا صدقہ سے افضل ہے	۳۱	درود شریف لکھنے پر انعام
۳۳	بیداری میں زیارت	۳۱	فرشتے صبح و شام دعا کرتے ہیں
۳۳	دو نبیوں کی روایت	۳۱	دعا جاری رہے گی
۳۳	کنواں اہل پڑا	۳۲	جمعہ کے دن درود کثرت سے بھیجو
۳۵	اونٹ نے درود شریف پڑھا	۳۲	میرا زیادہ قریبی
۳۵	عیدی مل گئی	۳۲	اللہ کا نبی زندہ ہے رزق دیا جاتا ہے
۳۶	میں نہیں چھوڑوں گا	۳۳	جواہرات نچھاور کئے جاتے ہیں
۳۶	حضورؐ نے رخ پھیر لیا	۳۳	اس برس کے گناہ معاف ہوں گے
۳۶	سید محمد کردی کا مقدر	۳۴	اللہ تعالیٰ نے مجھے بخش دیا
۳۸	درود شریف کے باعث محبوب بنا	۳۴	سو حاجتیں پوری ہوں گی
۳۸	مجھے تمہارا درود و سلام پہنچتا ہے	۳۴	درود شریف کے بعد دعا قبول ہوئی
۳۹	حضرت شبلی کو بوسہ	۳۵	درود شریف پڑھنے سے غم دور ہو جاتے ہیں
۵۰	جن مقامات پر درود شریف پڑھنا اجر عظیم ہے	۳۵	فرشتوں کا امام
۵۲	حضور سلام کا جواب دیتے ہیں	۳۶	قبر میں حسین شخصیت
۵۲	فرشتہ کی آمد	۳۶	درود شریف کا وزن
۵۳	اونٹ کی گواہی	۳۷	درود شریف کے باعث زیارت ہوئی
۵۳	جواہر پارے	۳۸	زیارات کے لئے محدث دہلوی سے منقول
۵۵	انوار و برکات کی چابی	۳۸	زیارت کے لئے امام سخاوی سے منقول
۵۴	شمسین مصطفیٰ ﷺ	۳۸	غوث اعظم اور سید احمد دحلان کا فرمان
۵۴	سب سے زیادہ پڑھا گیا وظیفہ	۳۹	حل مشکلات
۵۴	حافظ ابوالیسین کا نذرانہ	۳۹	قرب الہی کے لئے
۵۶	ابو عبد اللہ کا نذرانہ	۴۰	
۶۱	ابو سعید کا نذرانہ		

صفحہ	مضامین	صفحہ	مضامین
۷۹	اولو العزم درود شریف	۶۱	ابو حفص کا نذرانہ
۷۹	عالی قدر درود شریف	۶۲	حافظ ابوالحسن کا نذرانہ
۸۰	شیخ الشیخ ابو طاهر کا وظیفہ	۶۳	ابوالقاسم کا نذرانہ
۸۰	خواب میں فرمایا گیا درود شریف	۶۳	علامہ بنانی کا نذرانہ
۸۱	ابراہیم مقبولی کا وظیفہ	۶۴	بحری طوفان سے نجات ملی
۸۱	نور ذاتی درود شریف	۶۵	حضور ﷺ نے فرمایا مرحبا
۸۲	افضل درود شریف	۶۵	زمین و آسمان چمک اٹھے
۸۲	ضامن بخش درود شریف		بنوں کے ساتھ دربار رسالت میں
۸۳	درود ابراہیمی	۶۶	حاضری
۸۳	صل اللہ علیک یا محمد	۶۷	حساب نہیں لیا جائے گا
۸۳	اکابرین امت کا محبوب و وظیفہ		فضل ابن زبیر کو حضور ﷺ
۸۵	ابوالحسن کیسانی کا مقدر	۶۷	کا سلام
۸۶	قریب ترین رات	۶۸	بحری جہاز طوفان سے بچ گیا
۸۶	وزارت بحال ہو آئی	۶۸	امام شاذلی کو بوسہ دیا
۸۷	مقروض تاجر کی دیکھیری	۶۹	انوکھا اعزاز
۸۸	ابو علی شاذان کا سلام	۷۰	مجھے یہ شخص پیارا ہے
۸۹	ایک لاکھ کی شفاعت	۷۱	سقاوی کا محبوب و وظیفہ
	درود شریف سے فرشتہ کو معافی مل	۷۱	بارگاہ رسالت سے روئی مل گئی
۸۹	گنی	۷۲	درود شریف بخشش کا ذریعہ بنا
۹۰	ایک سو سے زیادہ درود شریف		حضور ﷺ نے مسکراتے ہوئے
۹۱	مجوسی کا قبول اسلام	۷۲	بوسہ دیا
۹۲	میں ہر مقام سے درود و سلام سنتا ہوں	۷۳	ایک دیہاتی بارگاہ رسالت میں
۹۲	رضائے الہی کا ثبوت	۷۵	وجوب درود کے آٹھ دلائل
۹۳	حضور ﷺ کی خواب مبارک	۷۷	شیخ عارف محمد حقی کا وظیفہ
۹۵	محمد شین کی عظمت	۷۷	درود سعادت
۹۷	پہلے سلام	۷۸	شیخ شمس الدین کا وظیفہ

صفحہ		صفحہ	مضامین
۱۰۸	مزدوری کا لاجواب صلہ	۹۸	نماز میں سلام کی حکمت
۱۰۸	حجابات اٹھ گئے	۹۹	مقدس شخصیتیں
۱۰۹	بنگلہ میں منگل	۱۰۰	دروہ ابراہیمی میں تشبیہ کیوں؟
۱۱۰	کھجور کی گٹھلیاں سونا بن گئیں	۱۰۲	ادب و احترام
۱۱۱	جنت اور فضا کی سیر	۱۰۴	ایک اشکال کا جواب
۱۱۳	چار سو غزوات کا ثواب	۱۰۶	خلاصہ الصلوٰۃ والسلام
۱۱۷	الصلوٰۃ والسلام علیک یا رسول اللہ	۱۰۸	جنم سے آزاد
۱۱۸	درخواست		

غرض تالیف

مجھے یقین ہے کہ میرے اس رسالہ "درود و سلام" سے درود شریف کے فضائل و برکات میں نہ تو کوئی اضافہ ہوگا اور نہ ہی یہ رسالہ اس مقدس عنوان کو چار چاند لگا سکے گا کہ میں سلف صالحین، علماء و محدثین سے بڑھ کر کوئی بات لکھ ہی نہ سکا۔ میری مثال تو گداگر کے اس کشلول کی طرح سے جو مختلف نواوں اور طرح طرح کے ٹکڑوں سے لبریز ہو اور فقیر کی اس گدڑی کی طرح ہے جس میں طرح طرح کے پوند لگے ہوں جیسے گداگر کے کشلول کے اچھے نوالے اور فقیر کی گدڑی کے اچھے کپڑے کے ریزے اس پر دلالت کرتے ہیں کہ یہ گداگر امیروں کے گھ سے مانگ کر لایا ہے۔ اسی طرح میرے اس رسالہ میں بھی جو چھ ہے وہ علم و حکمت، تقویٰ و پرہیزگاری کے شہنشاہوں کے دروازوں کی بھیک ہے ہاں انہیں کے دیے ہوئے مہکتے پھولوں کا پھول، بارگاہِ گلدستہ ہے جسے بارگاہ بے کس پناہ سید عالم صلی اللہ علیہ وسلم کے حضور پیش کر کے اپنا قلبی سکون، عافیت، مغفرت، جان کنی کی رسوائی سے نجات، خاتمہ بالخیر، اندھیری قبر میں روشنی، حشر میں دامن رحمت میں پناہ چاہتا ہوں اور والدین، اولاد، اسباب، وابستگان کی بہتری کا خواہاں ہوں خصوصاً "لخت جگر عزیز بیٹے محمد اطہر فرید شاہ علیہ الرحمہ کی برزخی ترقی کے لئے بارگاہ رسالت سے امیدوار ہوں۔ سیدنا حسان رضی اللہ عنہ نے فرمایا "لکن مدحت لعائلتی محمد" میں نے حضور علیہ السلام کا ذکر کر کے اپنے مقالہ کو عودن دیا ہے۔ یہ رسالہ لکھنے سے میری بھی یہی کیفیت ہے۔

غرض نقشے ست کز مایا و ماند
 کہ ہستی را نمی نیسم بقائے
 مگر صاحب دے روزے بر حمت
 کند در حق این مسکین دعائے

ہو سکتا ہے یہ نشان باقی رہ جائے کہ اپنے کو تو یقینی فنا
 ہے۔ شائد کوئی نیک دل آدمی محبت سے اس مسکین کے حق میں
 دعائے خیر کرے۔

وصلی اللہ تعالیٰ علیٰ جیبہ محمد و آلہ وصحبہ وسلم

سبب تالیف

کچھ دن پہلے کی بات ہے ایک دن گھر گیا تو اپنی اہلیہ ام الفیض کو درود شریف پر لکھی گئی ایک کتاب کا مطالعہ کرتے دیکھا۔ پوچھا یہ کس کتاب کا مطالعہ ہے تو بتایا کہ درود شریف کے عنوان پر لکھی گئی کتاب پڑھ رہی ہوں ساتھ ہی یہ بھی سفارش کر دی کہ آپ بھی اس مقدس و مبارک عنوان پر کوئی رسالہ تحریر کریں۔

بات آئی گئی ہو گئی اس وقت تو وعدہ نہ کر سکا مگر ذہنی طور پر لکھنے پر آمادہ ہو گیا کہ کام مقدس ہے۔ الحمد للہ قدرت نے توفیق دی۔ ذہن نے ساتھ دیا۔ جامعہ کی تعطیلات کے باعث وقت بھی مل گیا تو ڈیڑھ ہفتہ میں رسالہ مکمل ہو گیا۔

وَلِلّٰهِ الْحَمْدُ وَصَلَّى اللّٰهُ تَعَالَى
عَلَى حَبِيبِهِ مُحَمَّدٍ وَآلِهِ وَصَحْبِهِ وَسَلَّمَ

اس عنوان پر لکھے گئے کتابچے

درج ذیل کتب وہ ہیں جو میرے علم میں آئیں ورنہ اس مقدس عنوان پر لکھی گئی کتابوں اور رسائل کا شمار ہی نہیں۔

ابوبکر بن عاصم	مؤلف	فضل الصلوٰۃ
ابوعبداللہ ابن قسیم	مؤلف	جلاء الافہام
ابوحفص عمر بن علی	مؤلف	الفجر المنیر
ابوالقاسم بن احمد	مؤلف	فضل السلیم
ابوالعباس احمد	مؤلف	الوار الاثار
شہاب بن ابوجبلہ	مؤلف	رفع النقمہ
ابوالقاسم بن بشکوال	مؤلف	القربۃ الی رب العلمین
ابوعبداللہ المقدسی	مؤلف	کشف الغمہ
ابوعبداللہ بن محمد	مؤلف	اربعین حدیث
علامہ یوسف بنہانی	مؤلف	سعادۃ الدارین
مولانا نور محمد قادری	مؤلف	فضائل درود شریف
ڈاکٹر محمد عبیدہ یحانی	مؤلف	بابی انت وامی یا رسول اللہ
مولانا محمد سعید شبلی	مؤلف	احسن الکلام
علامہ یوسف بنہانی	مؤلف	افضل الصلوٰۃ
مولانا محمد زکریا	مؤلف	فضائل درود شریف
علامہ فستری	مؤلف	خزینہ درود شریف
مولانا مفتی محمد امین	مؤلف	آب کوثر
ابوالنصر منظور احمد شاہ	مؤلف	درود و سلام

چمنے کتب سے استفادہ کیا گیا

لوائح الانوار	○	قرآن مجید
جلاء الافہام	○	صحاح ستہ
نزہتہ المجالس	○	مطالع المتسرات
سعادة الدارين	○	كشف الغمہ
فضائل درود شریف	○	خصائص کبریٰ
احسن الکلام	○	القول البدایع
مکاشفۃ القلوب	○	مدارج النبوة
جذب القلوب	○	معارج النبوة
آب کوثر	○	افضل الصلوٰۃ

فضائل درود شریف



وصلی اللہ تعالیٰ علی حبیبہ محمد وعلی آلہ وصحبہ وسلم



اِفْتَاتِحِيَه

اِنَّ اللّٰهَ وَمَلَائِكَتَهُ يُصَلُّوْنَ عَلٰى النَّبِيِّ يَا أَيُّهَا الَّذِيْنَ
آمَنُوا صَلُّوا عَلَيْهِ وَسَلِّمُوا تَسْلِيمًا.

ترجمہ۔ بیشک اللہ اور اس کے فرشتے درود بھیجتے ہیں (نبی کریم
ﷺ پر) اے ایمان والو تم بھی ان پر درود اور سلام بھیجو۔
☆☆ اس آیت مبارکہ سے پتہ چلا کہ درود شریف افضل ترین
عمل ہے کہ اللہ تعالیٰ جل مجدہ نے اپنا اور فرشتوں کا عمل فرمایا
کہ میں اور میرے فرشتے یہ کام کرتے ہیں تم بھی کیا کرو۔

بکھرے مونی

☆☆ اس آیت مبارکہ سے یہ بھی پتہ چلا کہ تمام مسلمانوں کو ہمیشہ
اور ہر حال میں حضور ﷺ کی ذات والا صفات پر درود
شریف پڑھتے رہنا چاہیے کہ خود خدا اور اس کے فرشتے
حضور ﷺ پر درود بھیجتے رہتے ہیں

وصلی اللہ علیٰ جیبہ محمد والہ وصحبہ وسلم

☆☆ اس آیت مبارکہ سے یہ بھی معلوم ہوا کہ حضور ﷺ
کی ذات والا صفات پر تمام فرشتے درود بھیجتے رہتے ہیں۔ ان کا
تعلق عرش سے ہو یا فرش سے، زمین سے ہو یا کسی بھی آسمان
سے فرشتوں کی تعداد کو اللہ ہی بہتر جانتا ہے تو ہر لمحہ کھربوں سے
زیادہ تعداد میں درود شریف ان کی بارگاہ میں بھیجا جائے گا۔

وصلی اللہ علیٰ جیبہ محمد والہ وصحبہ وسلم

☆☆ حضور ﷺ کی ذات والا صفات پر رب قدوس جل
مجده کی رحمتوں کا نزول ہمارے دعا مانگنے سے مشروط نہیں کہ ہم
دعا کریں تو رب قدوس اپنے محبوب ﷺ پر رحمتیں نازل

فرمائے ورنہ نہیں بلکہ جب ہم نہیں تھے تو رحمت کا نزول تو اس وقت بھی حضور ﷺ پر ہوتا تھا جب ہم نہیں ہوں گے تو رحمت کا نزول پھر بھی ہوتا رہے گا بلکہ ہم تو حضور ﷺ پر درود شریف بھیج کر اپنے رب قدوس سے اپنی بخشش کی بھیج مانتے ہیں جو اس ذریعہ وسیلہ سے ہمیں مل جاتی ہے۔

وصلی اللہ تعالیٰ علیٰ حبیبہ محمد و آلہ وصحبہ وسلم

☆☆ اس آیہ مبارکہ سے یہ بھی معلوم ہوا کہ جب بھی کوئی حضور ﷺ پر درود بھیجے گا حضور ﷺ جواب دیں گے کیونکہ جو جواب نہ دے سکے اس کو سلام کہنا منع ہے جیسے سوئے ہوئے کو سلام کہنے کی ممانعت ہے کہ جواب نہ دیکے۔

وصلی اللہ تعالیٰ علیٰ حبیبہ محمد و آلہ وصحبہ وسلم

☆☆ اس آیہ مبارکہ سے یہ بھی معلوم ہوا کہ حضور ﷺ کا مقام و مرتبہ سیدنا آدم علیہ السلام سے بڑا ہے۔ سیدنا آدم علیہ السلام کو اعزاز بخشا تو تمام فرشتوں کو سجدہ کرنے کا حکم دیا سب نے سجدہ کیا مگر خود شامل نہ ہوا۔ جب باری آئی حضور ﷺ کو اعزاز دینے کی تو فرشتوں کو درود بھیجنے کا حکم دیا اور خود بھی شامل ہو گیا

وصلی اللہ تعالیٰ علیٰ حبیبہ محمد و آلہ وصحبہ وسلم

☆☆ اس آیہ مبارکہ سے بھی معلوم ہوا کہ ہم ایمان داروں کو حکم دیا جا رہا ہے کہ حضور ﷺ پر صلوة بھی بھیجو اور سلام بھی کہ یہی مکمل درود ہے۔

وصلی اللہ تعالیٰ علیٰ حبیبہ محمد و آلہ وصحبہ وسلم

☆☆ فرشتوں نے صرف ایک سجدہ کیا اور بس مگر

حضور ﷺ پر وہ درود شریف ہمیشہ پڑھتے رہتے ہیں۔ اگر یہ سوال پیدا ہو کہ ہم نماز میں درود ابراہیمی پڑھتے ہیں اس میں صلوة کا لفظ نہیں۔ کیا یہ درود شریف مکمل نہیں؟ جواباً عرض ہے کہ نماز ایک عمل ہے اس میں التحیات میں سلام کا ذکر ہے السلام علیک ایھا النبی اور درود شریف میں صلوة کا۔ لہذا یہ درود شریف مکمل ہے۔

وصلی اللہ تعالیٰ علی حبیبہ محمد و آلہ وصحبہ وسلم

☆☆ ہر وہ درود شریف پڑھا جاسکتا ہے جس میں صلوة و سلام ہو۔ صیغہ حاضر کا ہو یا غائب کا۔

ہمارے روحانی سلاسل چشتیہ، فریدیہ، قادریہ، غوثیہ، نقشبندیہ، مجددیہ اور سروردیہ میں درود شریف کی مختلف کتابیں و طائف میں پڑھی جاتی ہیں جن میں درود شریف کے کلمات مختلف صیغوں میں پڑھے جاتے ہیں۔ یہ سب جائز و درست ہیں۔ جیسے ”دلائل الخیرات۔“

وصلی اللہ تعالیٰ علی حبیبہ محمد و آلہ وصحبہ وسلم

☆☆ اللہ تعالیٰ کے درود بھیجنے کا مقصد حضور ﷺ کو مقام محمود تک پہنچانا ہے۔

☆☆ فرشتوں کے درود بھیجنے کا مقصد حضور ﷺ کے مراتب میں اضافہ کی دعا کرنا ہے اور امت کے لئے استغفار۔

☆☆ مومنین کے درود بھیجنے کا مقصد حضور ﷺ سے محبت آپ کا تذکرہ اور آپ کی تعریف ہے اور اپنی بخشش کا حیلہ

☆☆ اللہ تعالیٰ ہمیں حکم دیتا ہے صلوا تم درود پڑھو اور ہم کہتے ہیں اللهم صل اے اللہ تو درود پڑھ۔ حکم پر عمل کیسے ہوا۔

علامہ سخاوی قول بدیع میں فرماتے ہیں چونکہ ہم سراپا جرم و نقائص کا مجموعہ ہیں اور حضور ﷺ سراسر معصوم ہیں ہم کس زبان

سے درود بھیجیں اے اللہ تو ہی اس طیب و طاہر، منزہ و مبرا ذات پر درود بھیج جو اس کے لائق ہے۔

وصلی اللہ تعالیٰ علی حبیبہ محمد و آلہ وصحبہ وسلم

ایک کے بدلہ دس

درود شریف کی فضیلت پر متعدد احادیث و روایات سے

روشنی پڑتی ہے۔

☆☆☆ پہلی حدیث شریف میں ہے۔ حضور ﷺ نے فرمایا: جو شخص مجھ پر ایک مرتبہ درود شریف پڑھتا ہے اللہ تعالیٰ اس پر دس مرتبہ رحمتیں نازل فرماتا ہے

مشکوٰۃ ص ۸۶

وصلی اللہ تعالیٰ علی حبیبہ محمد و آلہ وصحبہ وسلم

دس گناہ معاف دس درجے بلند

☆☆☆ دوسری حدیث شریف میں ہے۔ سیدنا انس رضی اللہ عنہ فرماتے ہیں حضور ﷺ نے فرمایا جو کوئی مجھ پر ایک مرتبہ درود شریف بھیجے گا تو اللہ تعالیٰ اس پر دس رحمتیں بھیجے گا اس کی دس خطا میں معاف فرمائے گا اور اس کے دس درجے بلند فرمائے گا۔

وصلی اللہ تعالیٰ علی حبیبہ محمد و آلہ وصحبہ وسلم

ایک کے بدلے ستر

☆☆☆ تیسری حدیث شریف میں حضرت عبداللہ بن عمر رضی اللہ عنہما سے روایت ہے جو شخص حضور ﷺ پر ایک بار درود بھیجے

اللہ تعالیٰ اور اس کے فرشتے اس پر ستر مرتبہ رحمت بھیجتے ہیں۔
مشکوٰۃ شریف ص ۸۶

وصلی اللہ تعالیٰ علیٰ حبیبہ محمد و آلہ وصحبہ وسلم

خدا کی طرف سے سلام

☆☆ چوتھی حدیث شریف میں ہے۔ ایک موقع پر حضور علیہ السلام صحابہ میں تشریف لائے آپ کے چہرہ اقدس پر خوشی کے آثار تھے فرمایا میرے پاس جبرئیل علیہ السلام آئے اور کہا تمہارا رب فرماتا ہے اے محمد ﷺ کیا تمہیں یہ پسند نہیں کہ آپ کی امت کا کوئی فرد آپ پر درود نہیں بھیجے گا مگر میں اس پر دس رحمتیں بھیجوں گا اور کوئی سلام نہ بھیجے گا مگر میں اس پر دس سلام بھیجوں گا۔

اس حدیث شریف کو ابی طلحہ رضی اللہ عنہ نے روایت کیا نسائی اور دارمی کے حوالہ سے صاحب مشکوٰۃ نے باب الصلوٰۃ علی النبی میں لکھا۔

وصلی اللہ تعالیٰ علیٰ حبیبہ محمد و آلہ وصحبہ وسلم

قریب ہونے کا معیار

☆☆ پانچویں حدیث شریف میں ہے۔ حضور ﷺ نے فرمایا قیامت کے دن لوگوں میں بہت نزدیک میرے وہ ہوگا جو مجھ پر کثرت سے درود پاک پڑھتا ہے اس حدیث شریف کو ابن مسعود رضی اللہ عنہ نے روایت کیا۔ مشکوٰۃ شریف ص ۸۶ پر ترمذی کے حوالے سے موجود ہے۔

وصلی اللہ تعالیٰ علیٰ حبیبہ محمد و آلہ وصحبہ وسلم

ایک کے بدلے دس

☆☆ چھٹی حدیث شریف میں ہے کہ حضور ﷺ نے فرمایا جو شخص مجھ پر ایک مرتبہ درود پاک بھیجتا ہے اللہ تعالیٰ اس پر دس مرتبہ درود بھیجتا ہے یعنی رحمت بھیجتا ہے اور جو مجھ پر دس مرتبہ درود بھیجتا ہے اللہ تعالیٰ اس پر سو مرتبہ درود بھیجتا ہے اور جو مجھ پر سو مرتبہ درود بھیجتا ہے اسکی پیشانی پر لکھ دیا جاتا ہے کہ یہ شخص نفاق سے بھی بری اور دوزخ سے بھی بری اور قیامت کے دن شہیدوں کے ساتھ ہوگا اس حدیث شریف کو طبرانی نے نقل کیا۔

(لواقع الانوار القدیہ ص ۲۸۷)

فضائل از مولانا نور محمد ص ۳۱

وصلی اللہ تعالیٰ علیٰ حبیبہ محمد و آلہ وصحبہ وسلم

ستر فرشتے ہزار دن مصروف

☆☆ ساتویں حدیث شریف میں ہے حضور ﷺ نے فرمایا جس شخص نے یہ کہا کہ اللہ تعالیٰ حضور علیہ السلام کو ہماری طرف سے وہ جزا دے جس کے وہ اہل ہیں تو اس کا ثواب ستر فرشتوں کو ایک ہزار دن تک مشقت میں ڈالے رکھے گا۔ یعنی فرشتوں کی اتنی تعداد اتنے دن تک اس عظیم ثواب کے لکھنے یا جمع کرنے میں مصروف رہے گی۔ اس حدیث کو طبرانی نے روایت کیا۔

(لواقع الانوار القدیہ ص ۲۸۸)

وصلی اللہ تعالیٰ علیٰ حبیبہ محمد و آلہ وصحبہ وسلم

پسندیدہ درود شریف

☆☆ آٹھویں حدیث شریف میں ہے حضور ﷺ نے فرمایا جسے یہ بات پسند ہو کہ جب وہ ہم اہل بیت پر درود شریف پڑھے تو اسے یہ پڑھنا چاہیے۔

اللَّهُمَّ صَلِّ عَلَى مُحَمَّدٍ النَّبِيِّ الْأُمِّيِّ وَأَزْوَاجِهِ أُمَّهَاتِ الْمُؤْمِنِينَ وَذُرِّيَّتِهِ وَأَهْلِ بَيْتِهِ كَمَا صَلَّيْتَ عَلَى آلِ إِبْرَاهِيمَ إِنَّكَ حَمِيدٌ تَجِيدٌ

اس حدیث شریف کو ابو داؤد نے روایت کیا۔ (شکوۃ شریف ص ۸۶) و صلی اللہ تعالیٰ علیٰ حبیبہ محمد و آلہ وصحبہ وسلم

درود شریف صدق دل سے پڑھا جائے

☆☆ نویں حدیث شریف میں ہے حضور ﷺ نے فرمایا جو شخص صدق دل سے مجھ پر ایک دفعہ درود بھیجے اللہ تعالیٰ دس مرتبہ رحمتیں بھیجتا ہے اور اس کے دس درجے بلند کرتا ہے اور اس کے لئے دس نیکیاں لکھتا ہے۔ اس حدیث شریف کو اصہبانی نے ترغیب میں نقل کیا۔

خصائص الکبریٰ ص ۲۵۹ جلد ۲

و صلی اللہ تعالیٰ علیٰ حبیبہ محمد و آلہ وصحبہ وسلم

فرشتے جواباً "درود بھیجتے ہیں

☆☆ دسویں حدیث شریف میں ہے حضور ﷺ نے فرمایا جو شخص مجھ پر درود بھیجے تو جب تک درود بھیجتا رہے گا تو فرشتے بھی اس پر درود بھیجتے رہیں گے چاہے آدمی تھوڑا بھیجے یا زیادہ۔

اس حدیث شریف کو امام احمد اور ابن ماجہ نے روایت کیا۔
خصائص الکبریٰ ص ۲۵۹

وصلی اللہ تعالیٰ علیٰ حبیبہ محمد و آلہ وصحبہ وسلم

ستر ہزار فرشتے درود بھیجتے ہیں

☆☆ گیارہویں حدیث شریف میں ہے سیدی حضور نبی
کریم ﷺ نے فرمایا میرے پاس جبرئیل علیہ السلام حاضر
ہوے اور کہا کہ آپ پر جو شخص درود بھیجتا ہے اس پر ستر ہزار
فرشتے درود بھیجتے ہیں۔ یہ روایت عبدالرحمان بن عوف سے ہے۔
آپ نے حضور علیہ السلام کے ساتھ ایک سفر کا واقعہ بیان کرتے
ہوئے فرمایا کہ حضور علیہ السلام نے ایک لمبا سجدہ کرنے کے بعد
یہ ارشاد فرمایا۔

نزہۃ المجالس ص ۹۵ جلد ۲

وصلی اللہ تعالیٰ علیٰ حبیبہ محمد و آلہ وصحبہ وسلم

خدا نظر کرم سے دیکھتا ہے

☆☆ بارہویں حدیث شریف میں سیدی حضور ﷺ نے فرمایا
اللہ تعالیٰ جل مجدہ مجھ پر درود پڑھنے والے کو نظر کرم سے دیکھتا
ہے اور جسے اللہ تعالیٰ نظر کرم سے دیکھتا ہے اسے کبھی عذاب نہ
دے گا۔

افضل الصلوات ص ۴۰

وصلی اللہ تعالیٰ علیٰ حبیبہ محمد و آلہ وصحبہ وسلم

درود شریف صدقہ کے حکم میں

☆☆ تیرہویں حدیث شریف میں ہے سیدی حضور انور ﷺ نے فرمایا تم مجھ پر درود پڑھو۔ تمہارا درود تمہارے لئے زکوٰۃ ہے یعنی صدقہ کے حکم میں ہے۔ اس روایت کو قاضی اسمعیل نے لکھا اور اصہبانی نے ترغیب میں نقل کیا۔

خصائص الکبریٰ ص ۲۶۰

وصلی اللہ تعالیٰ علیٰ حبیبہ محمد وآلہ وصحبہ وسلم

نفاق سے پاک

☆☆ چودہویں حدیث شریف میں ہے حضور اکرم ﷺ نے فرمایا جس شخص نے مجھ پر درود شریف پڑھا اللہ تعالیٰ نے اس کے دل کو نفاق سے ایسا پاک کر دیا جیسے پانی کپڑے کو پاک کر دیتا ہے۔

افضل الصلوٰۃ ص ۴۱

وصلی اللہ تعالیٰ علیٰ حبیبہ محمد وآلہ وصحبہ وسلم

ستر ہزار کو معافی مل گئی

☆☆ درود شریف پڑھنے کے بے شمار فضائل و برکت ہیں۔ سیدنا حسن بصری کے ہاں ایک عورت آئی اس نے عرض کی حضور میری بیٹی فوت ہو گئی ہے میں اسے خواب میں دیکھنا چاہتی ہوں۔ آپ نے فرمایا چار رکعت نماز نفل پڑھ۔ ہر رکعت میں الحمد شریف کے بعد سورہ اللعکم التکاتم پھر درود شریف پڑھتی پڑھتی سو جانا۔ اس نے ایسا ہی کیا۔ خواب میں بچی کو دیکھا شدید عذاب کی حالت میں تھی۔ اس خاتون نے یہ واقعہ حسن بصری سے کہا۔

آپ نے صدقہ کرنے کا حکم دیا شاید حالات بدل جائیں۔ اسی رات سیدنا حسن بصری نے ایک لڑکی کو جنت میں تخت میں بیٹھے دیکھا۔ اس نے کہا حسن مجھے پہچانا۔ آپ نے فرمایا نہیں۔ اس نے کہا میں وہی لڑکی ہوں جس کی ماں آپ کے پاس گئی تھی۔ آپ نے فرمایا تیری ماں نے تو بتایا تھا تو عذاب میں ہے یہ درجہ کیسے مل گیا۔ لڑکی نے کہا میری ماں نے سچ کہا تھا مگر ہوا یہ ہمارے قبرستان میں ایک بزرگ گزرا۔ اس نے درود شریف پڑھا اس کی برکت سے ہم ستر ہزار مجرموں کو معافی مل گئی۔

افضل الصلوۃ ص ۵۳

وصلی اللہ تعالیٰ علیٰ حبیبہ محمد و آلہ وصحبہ وسلم

دعا کے بدلے شفاعت

☆☆☆ پندرہویں حدیث شریف میں ہے حضور ﷺ نے فرمایا جو شخص مجھ (محمد ﷺ) پر درود بھیجے اور یہ کہ اللہم انزلہ المقعد المقرب عندک یوم القیامہ وجبت لہ شفاعتی۔ قیامت کے دن اس کی شفاعت مجھ پر لازم ہوگی۔

مشکوٰۃ شریف ص ۸۶

وصلی اللہ تعالیٰ علیٰ حبیبہ محمد و آلہ وصحبہ وسلم

وسیلہ کی دعا نجات کا سبب

سولہویں حدیث میں ہے حضور ﷺ نے فرمایا جب تم اذان سنو تو جو الفاظ مؤذن کے تم بھی وہی کہو۔ پھر مجھ پر درود شریف بھیجا کرو۔ جو شخص مجھ پر ایک مرتبہ درود شریف بھیجتا ہے تو اللہ تعالیٰ اس پر دس رحمتیں نازل فرماتا ہے۔ پھر اللہ تعالیٰ سے میرے وسیلہ کی دعا کیا کرو۔ وسیلہ جنت میں ایک درجہ ہے جو اللہ کے

بندوں میں سے صرف ایک کو ہی ملے گا اور وہ میں ہی ہوں۔ جو شخص میرے لئے وسیلہ کی دعا کرے گا تو اس کے لئے میری شفاعت واجب ہوگی۔

مشکوٰۃ شریف ص ۶۳

وصلی اللہ تعالیٰ علیٰ حبیبہ محمد والہ وصحبہ وسلم

درود شریف پڑھنے پر شفاعت لازم

☆☆ سترہویں حدیث میں ہے حضور ﷺ نے فرمایا جو شخص مجھ پر صبح شام دس دس مرتبہ درود شریف پڑھے اس کو قیامت کے دن میری شفاعت پہنچ کر رہے گی۔

خصائص الکبریٰ ص ۲۶۰

وصلی اللہ تعالیٰ علیٰ حبیبہ محمد والہ وصحبہ وسلم

ظالم سے نجات مل گئی

☆☆ صاحب نزہۃ المجالس نے اپنی اس کتاب کے ص ۹۰ جلد ۲ میں ایک دلچسپ واقعہ نقل کیا ہے جس سے درود شریف کی عظمت کا پتہ چلتا ہے۔ ایک شخص کسی ظالم بادشاہ کے ظلم سے تنگ آ کر کسی جنگل کی طرف نکل گیا۔ وہاں مدینہ منورہ کے تصور کے ساتھ ایک ہزار مرتبہ درود شریف پڑھ کر دعا کی اے اللہ میں تیری بارگاہ میں حضرت محمد رسول اللہ کو شفیع بنانا ہوں۔ ان کی عزت کے صدقے مجھے اس ظالم سے نجات دے۔ غیب سے آواز آئی حضور ﷺ بہترین شفیع ہیں جا واپس چلا جا ہم نے تیرے دشمن کو ہلاک کر دیا ہے۔ وہ واپس پہنچا تو دشمن مرچکا تھا

وصلی اللہ تعالیٰ علیٰ حبیبہ محمد والہ وصحبہ وسلم

میں شفاعت کروں گا

☆☆ اٹھارہویں حدیث شریف میں صدیق اکبر رضی اللہ عنہ سے روایت ہے حضور صلی اللہ علیہ وسلم نے فرمایا جو مجھ پر درود شریف پڑھے گا میں قیامت کے دن اس کی شفاعت کروں گا۔
افضل الصلوة ص ۴۰

وصلی اللہ تعالیٰ علی حبیبہ محمد والہ وصحبہ وسلم

تمام دکھوں کی کفایت

☆☆ انیسویں حدیث شریف میں ہے حضرت ابی کعب رضی اللہ عنہ نے حضور صلی اللہ علیہ وسلم سے عرض کی حضور میں آپ پر کثرت سے درود بھیجنا چاہتا ہوں اسکی تعداد کیا مقرر کروں۔ فرمایا جتنا تیرا جی چاہے عرض کی وقت کا چوتھائی حصہ۔ فرمایا تجھے اختیار ہے بدھا دے تو تیرے لئے بہتر۔ عرض کی نصف۔ فرمایا تجھے اختیار ہے بدھا دے تو تیرے لئے بہتر۔ عرض کی دو تہائی۔ فرمایا تجھے اختیار ہے بدھا دے تو تیرے لئے بہتر۔ عرض کی حضور سارے وقت کو آپ پر درود شریف کے لئے مقرر کر لوں۔ فرمایا اس صورت میں تیرے سارے فکروں کی کفایت کی جائے گی اور تیرے گناہ بھی معاف کر دیئے جائیں گے۔

مخلوۃ شریف ص ۸۶

وصلی اللہ تعالیٰ علی حبیبہ محمد والہ وصحبہ وسلم

چہرہ روشن ہو گیا

☆☆ حضرت ابن حلد قزوینی نے اپنی کتاب مفید العلوم میں ذکر کیا ایک شخص اور اس کا بیٹا اکٹھے سفر کر رہے تھے کہ سفر میں

باپ کا انتقال ہو گیا اور فوراً اس کی شکل بگڑ گئی۔ بیٹا اس حالت پر رویا اور دعائیں کریں۔ سو گیا خواب میں دیکھا کوئی شخص کہہ رہا ہے تیرا باپ سو دکھایا کرتا تھا اس لئے شکل بگڑ گئی۔ مگر حضور ﷺ نے اللہ کی بارگاہ میں اس کی سفارش کر دی ہے کہ یا اللہ یہ بندہ میرا نام شکر درود شریف پڑھا کرتا تھا اس کا چہرہ روشن فرما دے۔ آنکھ کھلی تو اس کے باپ کا چہرہ روشن تھا شکل درست تھی۔

فضائل ص ۳۱

وصلی اللہ تعالیٰ علی حبیبہ محمد والہ وصحبہ وسلم

جنت کا مشاہدہ

☆☆ بیسویں حدیث شریف میں ہے حضور ﷺ نے فرمایا جو شخص مجھ پر ہر روز ایک ہزار مرتبہ درود شریف پڑھے تو موت سے پہلے اپنا مقام جنت میں دیکھ لے گا۔

افضل الصلوٰۃ ص ۲۱

وصلی اللہ تعالیٰ علی حبیبہ محمد والہ وصحبہ وسلم

دوزخ سے نجات

☆☆ اکیسویں حدیث شریف میں ہے حضور ﷺ نے فرمایا جو شخص مجھ پر ہر روز سو مرتبہ درود شریف پڑھے تو اللہ تعالیٰ اس کی سو حاجتیں پوری فرمائے گا۔ سب سے آسان حاجت دوزخ سے نجات ہے۔

افضل الصلوٰۃ ص ۲۱

وصلی اللہ تعالیٰ علی حبیبہ محمد والہ وصحبہ وسلم

اندوہ قیامت سے آزاد

☆☆ بانیسویں حدیث شریف میں ہے حضور ﷺ نے فرمایا قیامت کی ہولناکیوں سے زیادہ نجات پانے والا شخص وہ ہوگا جو دنیا میں مجھ پر درود شریف زیادہ پڑھنے والا ہوگا۔

افضل الصلوٰۃ ص ۲۷

وصلی اللہ تعالیٰ علی حبیبہ محمد والہ وصحبہ وسلم

اندھیرے میں نور

☆☆ بیسویں حدیث میں ہے حضور ﷺ نے فرمایا مجھ پر درود شریف بھیجنا قیامت کے دن پل صراط کے اندھیرے میں نور ہوگا۔ مجھ پر کثرت سے درود پڑھو۔

کشف الغمہ ص ۲۶۹ جلد ۲

وصلی اللہ تعالیٰ علی حبیبہ محمد والہ وصحبہ وسلم

مشکلات کا حل

چوبیسویں حدیث میں ہے حضور ﷺ نے فرمایا جس شخص پر کوئی شے تنگ ہو جائے تو مجھ پر کثرت سے درود شریف پڑھے کہ یہ مشکلات کا حل ہے اور سختیوں کو دور کرتا ہے۔

افضل الصلوٰۃ ص ۲۷

وصلی اللہ تعالیٰ علی حبیبہ محمد والہ وصحبہ وسلم

ستر ہزار فرشتوں کا صلوة و سلام

☆☆ حضور سیدہ عائشہ صدیقہ سے روایت ہے کہ حضور علیہ

السلام کی بارگاہ میں روزانہ بلا تاغہ ستر ہزار فرشتے حاضری دیتے ہیں اور آپ پر صلوٰۃ سلام پڑھتے ہیں۔ جب شام ہوتی ہے تو ستر ہزار کا دوسرا گروپ آ جاتا ہے ساری رات صلوٰۃ سلام پڑھتا رہتا ہے اور یہ سلسلہ قیامت تک جاری رہے گا حضور ﷺ قیامت کے دن اپنی قبر انور سے ستر ہزار فرشتوں کے ساتھ باہر تشریف لائیں گے۔

جذب القلوب ص ۲۵۲

وصلی اللہ تعالیٰ علی حبیبہ محمد و آلہ وصحبہ وسلم

عرش الہی کے سایہ میں

☆☆ پچیسویں حدیث شریف میں ہے حضور ﷺ نے فرمایا تین آدمی قیامت کے دن عرش الہی کے سایہ میں ہوں گے۔ ایک وہ شخص جو مصیبت زدہ کی مدد کرے۔ دوسرا وہ جو میری سنت کو زندہ کرے۔ تیسرا وہ جو میرے اوپر کثرت سے درود شریف پڑھے۔

افضل الصلوٰۃ ص ۲۸

وصلی اللہ تعالیٰ علی حبیبہ محمد و آلہ وصحبہ وسلم

درود شریف سے پہچان ہوگی

☆☆ پچیسویں حدیث شریف میں ہے حضور ﷺ نے فرمایا حوض کوثر پر قومیں وارد ہوں گی اور میں انہیں کثرت درود شریف کے باعث پہچان لوں گا جو مجھ پر بھیجا گیا۔

شفا شریف ص ۶۱ جلد ۲

وصلی اللہ تعالیٰ علی حبیبہ محمد و آلہ وصحبہ وسلم

ذیل آدمی

☆☆ ستائیسویں حدیث شریف میں ہے حضور ﷺ نے فرمایا وہ شخص ذیل ہو جس کے سامنے میرا ذکر ہو اور وہ درود شریف نہ پڑھے۔

مشکوٰۃ شریف ص ۸۶

وصلی اللہ تعالیٰ علیٰ حبیبہ محمد والہ وصحبہ وسلم

گھر میں جلوہ گرمی

☆☆ حضرت سفیان ثوری فرماتے ہیں میں نے طواف کعبہ کرتے ایک شخص کو دیکھا وہ کثرت سے درود شریف پڑھ رہا ہے۔ اس نے تمام طواف میں کوئی دوسری دعا بالکل نہ پڑھی۔ میں نے اس سے پوچھا تو کوئی دوسری دعا کیوں نہیں پڑھتا۔ اس نے کہا اگر تو سفیان ثوری یکتائے زمانہ نہ ہوتا تو میں یہ راز ہرگز نہ بتاتا۔ پھر اس نے کہا میرے والد کا انتقال ہو گیا اور چہرہ سیاہ پڑ گیا۔ میں پریشان ہوا رویا اور سو گیا۔ اتنے میں ایک حسین و جمیل شخصیت جلوہ گر ہوئی بہترین خوشبو تھی۔ انہوں نے میرے والد کے چہرہ پر ہاتھ پھیرا فوراً چہرہ چمک گیا۔ جب وہ مقدس شخصیت واپس جانے لگی تو میں نے پوچھا آپ نے میرے والد پر بے پناہ رحم کیا۔ آپ نے اس قدر شفقت فرمائی آپ کون ہیں۔ انہوں نے فرمایا میں محمد بن عبداللہ ہوں۔ تیرا باپ سخت گناہ گار تھا لیکن مجھ پر کثرت سے درود شریف پڑھتا تھا اس پر مصیبت نازل ہوئی تو اس کی مدد کو پہنچ گیا ہوں اور میں ہر اس شخص کی فریاد کو پہنچتا ہوں جو مجھ پر کثرت سے درود شریف پڑھے۔

افضل الصلوٰۃ ص ۵۵

وصلی اللہ تعالیٰ علیٰ حبیبہ محمد والہ وصحبہ وسلم

فورا شفا ملی

☆☆☆ عبدالرحیم بن عبدالرحمان فرماتے ہیں ایک مرتبہ غسل خانے میں گرنے سے مجھے چوٹ آگئی ہاتھ پر شدید ورم آ گیا۔ درد بڑھ گیا بے چینی سخت ہوئی۔ خواب میں حضور ﷺ کی زیارت نصیب ہوئی۔ میں نے صرف اتنا ہی عرض کیا تھا یا رسول اللہ تو آپ نے جھٹ فرمایا تیری کثرت درد نے مجھے گھبرا دیا۔ آنکھ کھلی تو ہاتھ میں نہ درد تھا نہ ورم۔

فضائل از مولانا نور محمد ص ۵۸

وصلی اللہ تعالیٰ علی حبیبہ محمد والہ وصحبہ وسلم

بخیل آدمی

☆☆☆ اٹھائیسویں حدیث شریف میں ہے حضور ﷺ نے فرمایا وہ شخص بخیل ہے جس کے سامنے میرا ذکر کیا گیا اور اس نے درود شریف نہ پڑھا۔

مشکوٰۃ شریف ص ۸۷

وصلی اللہ تعالیٰ علی حبیبہ محمد والہ وصحبہ وسلم

جنت کا راستہ بھول گیا

☆☆☆ اٹھائیسویں حدیث شریف میں ہے حضور ﷺ نے فرمایا جس شخص کو مجھ پر درود پڑھنا یاد نہ رہا اس نے جنت کا راستہ بھلا دیا۔

خصائص کبریٰ ص ۲۵۹ جلد ۲

وصلی اللہ تعالیٰ علی حبیبہ محمد والہ وصحبہ وسلم

بد نصیب محفل

☆☆ تیسویں حدیث شریف میں ہے حضور ﷺ نے فرمایا اگر کسی جگہ لوگ اکٹھے ہو گئے اور خدا کا ذکر نہ کیا اور اپنے نبی (محمد ﷺ) پر درود شریف نہ پڑھا تو محفل قیامت کے دن وہاں ہوگی پھر اللہ تعالیٰ چاہے تو عذاب دے چاہے تو معاف کر دے۔

خصائص کبریٰ ص ۲۵۹ جلد ۲

وصلی اللہ تعالیٰ علی حبیبہ محمد والہ وصحبہ وسلم

مردار سے زیادہ بدبو

☆☆ اکتیسویں حدیث شریف میں ہے حضور ﷺ نے فرمایا جو لوگ کسی محفل میں شامل ہوں اور اپنے نبی (ﷺ) پر درود شریف پڑھے بغیر چلے جائیں تو مردار کی بدبو سے زیادہ بدبو میں اٹھے ہیں۔

شفا شریف ص ۶۳ جلد ۲

وصلی اللہ تعالیٰ علی حبیبہ محمد والہ وصحبہ وسلم

درود شریف نہ پڑھنا ظلم ہے

☆☆ تیسویں حدیث میں ہے حضور ﷺ نے فرمایا یہ ظلم ہے کہ میرا ذکر کسی کے سامنے ہو اور وہ مجھ پر درود نہ پڑھے۔

شفا شریف ص ۶۳ جلد ۲

وصلی اللہ تعالیٰ علی حبیبہ محمد والہ وصحبہ وسلم

بخیل ترین انسان

☆☆☆ بیستیسویں حدیث شریف میں ہے حضور ﷺ نے فرمایا تمہیں کنجوس ترین آدمی کی خبر نہ دوں - عرض کی گئی حضور ﷺ ارشاد فرمائیں تو فرمایا کہ جس کے سامنے میرا ذکر ہو اور وہ درود شریف نہ پڑھے وہ بخیل ترین آدمی ہے۔

افضل الصلوة ص ۳۵

وصلی اللہ تعالیٰ علی حبیبہ محمد والہ وصحبہ وسلم

عاقبت خراب آدمی

☆☆☆ چوتیسویں حدیث شریف میں ہے حضور ﷺ نے فرمایا قیامت کو اس شخص کے لئے ویل (خرابی) ہے جو مجھے دیکھ نہ سکے گا۔ عرض کی گئی حضور ﷺ وہ کون ہے جو آپ کی زیارت سے محروم رہے گا۔ فرمایا بخیل۔ عرض کی گئی بخیل کون ہے۔ فرمایا جو میرا نام نہ پڑھے اور مجھ پر درود نہ پڑھے۔

افضل الصلوة ص ۳۵

وصلی اللہ تعالیٰ علی حبیبہ محمد والہ وصحبہ وسلم

جہنمی آدمی

بیستیسویں حدیث شریف میں ہے حضور ﷺ نے فرمایا جس کے سامنے میرا ذکر کیا گیا ہو اور وہ مجھ پر درود شریف نہ پڑھے وہ دوزخ میں داخل ہوگا۔

کشف الغمہ ص ۲۱۷ جلد ۱

وصلی اللہ تعالیٰ علی حبیبہ محمد والہ وصحبہ وسلم

وہ بد بخت ہے

☆☆ ہتھیسویں حدیث شریف میں ہے حضور ﷺ نے فرمایا میرے پاس جبرئیل علیہ السلام حاضر ہوئے اور انہوں نے کہا ہلاک ہوا وہ شخص جس نے ماہ رمضان پلایا اور پھر اس کی مغفرت نہ ہوئی۔ میں نے کہا آمین۔ پھر جبرئیل علیہ السلام نے کہا ہلاک ہو وہ شخص جس کے سامنے آپ کا ذکر مبارک ہو اور آپ پر درود نہ بھیجے۔ میں نے کہا آمین۔ پھر جبرئیل علیہ السلام نے کہا وہ شخص ہلاک ہو جس کے سامنے اس کے والدین بوڑھے ہو جائیں اور وہ انکی دعائیں لے کر جنت میں نہ جائے۔ میں نے آمین کہہ دیا۔ اس حدیث شریف کو کعب بن عجرہ نے روایت کیا۔

فضائل درود ص ۳۷ از مولانا نور محمد قادری
نوٹ= جبرئیل علیہ السلام سدرہ سے آکر دعا پر آمین کی مر لگوا رہے ہیں

وصلی اللہ تعالیٰ علی حبیبہ محمد والہ وصحبہ وسلم

قدم قدم پر درود شریف

☆☆ حضرت سفیان ثوری فرماتے ہیں کہ میں ایک مرتبہ باہر جا رہا تھا ایک شخص کو دیکھا جو قدم قدم پر درود شریف پڑھ رہا تھا۔ میں اس کے اس عمل پر سخت متعجب ہوا اور پوچھا یہ عمل تیری رائے سے ہے یا کسی علمی دلیل سے۔ اس نے کہا کہ میں ایک مرتبہ اپنی ماں کے ساتھ حج کو گیا۔ میری ماں وہاں فوت ہو گئی چہرہ سیاہ ہو گیا پیٹ پھول گیا۔ میں سخت پریشان ہوا میں نے اندازہ کیا کہ میری ماں سے کوئی گناہ سرزد ہوا ہو گا۔ اللہ کے حضور معافی کی دعا کی تو اچانک حجاز کی طرف سے ایک آدمی نمودار ہوا۔ اس نے میری ماں پر ہاتھ پھیرا۔ درم بھی اتر گیا چہرہ بھی روشن ہو

گیا۔ وہ جانے لگے تو میں نے عرض کی آپ کون ہیں جنہوں نے مجھ پر میری ماں پر اس قدر رحم کیا۔ انہوں نے جواب دیا میں تمہارا نبی محمد مصطفیٰ ﷺ ہوں آپ نے فرمایا کہ جب تو قدم اٹھائے یا رکھے تو یہ پڑھا کر۔ اللہم صل علی محمد وعلی آل محمد اس وقت سے میں اس ہدایت پر مکمل کر رہا ہوں۔

نزہۃ المجالس ص ۸۹ جلد ۲

وصلی اللہ تعالیٰ علی حبیبہ محمد والہ وصحبہ وسلم

موت کی تلخی سے نجات

☆☆ ایک صاحب کسی بیمار کے ہاں تشریف لے گئے۔ اس پر نزع کا عالم طاری تھا۔ درویش نے پوچھا موت کی کڑواہٹ کیسی ہے۔ اس نے کہا مجھے قطعاً تلخی محسوس نہیں ہوئی۔ میں نے علماء سے سن رکھا تھا جو شخص کثرت سے درود شریف پڑھتا ہے وہ موت کی تلخی سے محفوظ رہتا ہے۔

نزہۃ المجالس ص ۹۲ جلد ۲

وصلی اللہ تعالیٰ علی حبیبہ محمد وآلہ وصحبہ وسلم

حاجت روائی اور رزق میں برکت

☆☆ سیتیسویں حدیث شریف میں حضور ﷺ نے فرمایا جو شخص مشکلات میں گھر جائے وہ مجھ پر کثرت سے درود شریف پڑھے کیونکہ درود شریف غم و اندوہ کو دور کرتا ہے اور رزق بڑھاتا ہے اور حاجتیں پوری کرتا ہے۔

افضل الصلوۃ ص ۲۷

وصلی اللہ تعالیٰ علی حبیبہ محمد والہ وصحبہ وسلم

درود شریف لکھنے پر انعام

☆☆ اڑتیسویں حدیث شریف میں ہے حضور ﷺ نے فرمایا جس شخص نے مجھ پر کتاب میں درود شریف لکھا جب تک کتاب میں میرا نام ہے فرشتے اس کے لئے دعائے مغفرت کرتے رہتے ہیں۔

جذب القلوب ص ۲۵۹ شفا شریف ص ۹ جلد ۲

وصلی اللہ تعالیٰ علی حبیبہ محمد والہ وصحبہ وسلم

فرشتے صبح شام دعا کرتے ہیں

☆☆ انتالیسویں حدیث شریف میں ہے حضور ﷺ نے فرمایا جس شخص نے کتاب میں مجھ پر درود شریف لکھ دیا جب تک یہ کتاب رہے گی فرشتے اس شخص کے لئے صبح و شام دعا کرتے رہے گے۔

مطالع المرآت ص ۳۵ - جلاء الافہام ص ۱۳

وصلی اللہ تعالیٰ علی حبیبہ محمد والہ وصحبہ وسلم

دعا جاری رہے گی

☆☆ چالیسویں حدیث شریف میں ہے حضور ﷺ نے فرمایا جو شخص میرے نام کے ساتھ کسی کتاب میں درود شریف لکھتا ہے جب تک میرا نام اس کتاب میں رہے گا اس پر صلوٰۃ جاری رہے گا۔

جلاء الافہام ص ۱۳

وصلی اللہ تعالیٰ علی حبیبہ محمد والہ وصحبہ وسلم

جمعہ کے دن درود کثرت سے بھیجو

☆☆ اکتالیسویں حدیث شریف میں ہے حضور ﷺ نے فرمایا جمعہ کا دن افضل ہے اس دن آدم علیہ السلام پیدا کئے گئے اسی دن روح قبض ہوئی۔ اسی دن عجہ ہوگا۔ اسی دن صعقہ ہوگا۔ اس دن میں مجھ پر درود شریف کی کثرت کرو۔ تمہارا درود شریف مجھ پر پیش کیا جاتا ہے میں تمہارے لئے دعائے خیر کرتا ہوں اور تمہاری مغفرت طلب کرتا ہوں۔

رواہ ابو داؤد جذب القلوب ص ۲۵۵

وصلی اللہ تعالیٰ علی حبیبہ محمد والہ وصحبہ وسلم

میرا زیادہ قریبی

☆☆ بیالیسویں حدیث شریف میں ہے حضور ﷺ نے فرمایا جمعہ کے دن مجھ پر کثرت سے درود شریف پڑھا کرو۔ میرا زیادہ قریبی وہ ہو گا جو مجھ پر درود شریف زیادہ پڑھتا ہوگا۔

مطالع المسرات ص ۳۰

وصلی اللہ تعالیٰ علی حبیبہ محمد والہ وصحبہ وسلم

اللہ کا نبی زندہ ہے رزق دیا جاتا ہے

☆☆ تینتالیسویں حدیث شریف میں حضرت ابو درداء فرماتے ہیں حضور ﷺ نے فرمایا جمعہ کے دن مجھ پر درود شریف کثرت سے پڑھا کرو۔ تم میں سے جو کوئی درود شریف پڑھتا ہے مجھ پر پیش کیا جاتا ہے۔ عرض کیا حضور ﷺ موت کے بعد بھی۔ فرمایا ہاں۔ اللہ تعالیٰ نے زمین پر حرام کر دیا ہے کہ وہ نبی کے جسم

کو کھائے۔ نبی زندہ ہے اسے رزق دیا جاتا ہے۔
 و صلی اللہ تعالیٰ علی حبیبہ محمد و آلہ وصحبہ وسلم
 مشکوٰۃ شریف ص ۴۱

جواہرات پتھار کئے جاتے ہیں

☆☆☆ ایک صلح مرد نے حضرت امام شافعی علیہ الرحمہ کو خواب میں دیکھا تو آخرت کے حالات پوچھے اور پوچھا کہ اللہ تعالیٰ نے آپ سے کیا معاملہ کیا۔ امام شافعی علیہ الرحمہ نے فرمایا اللہ تعالیٰ نے مجھ پر رحم فرمایا اور میری مغفرت فرما دی۔ میرے لئے جنت ایسے سنواری گئی جیسے دلہن کو مزین کیا جاتا ہے اور مجھ پر موتی، یاقوت، ہیرے اور جواہرات پتھار کیے گئے۔

فضائل ص ۹۱۔ جذب القلوب ص ۲۶۰

و صلی اللہ تعالیٰ علی حبیبہ محمد و آلہ وصحبہ وسلم

اسی برس کے گناہ معاف ہوں گے

☆☆☆ چوالیسویں حدیث شریف میں ہے حضور ﷺ نے فرمایا ہر جمعہ کو مجھ پر درود شریف پڑھنا پل صراط پر سے گزرنے کے وقت نور ہے اور جو شخص جمعہ کے دن اسی دفعہ مجھ پر درود شریف پڑھے گا تو اس کے اسی برس کے گناہ معاف کر دئے جائیں گے۔

جامع صغیر ص ۲۴۹ جلد ۴

و صلی اللہ تعالیٰ علی حبیبہ محمد و آلہ وصحبہ وسلم

اللہ تعالیٰ نے مجھے بخش دیا

☆☆ عیسیٰ بن عمار ونبوری علیہ الرحمہ فرماتے ہیں بعض افراد نے ابوالفضل الکندری کو خواب میں دیکھا اور پوچھا ابو الفضل تیرے ساتھ رب نے معاملہ کیا کیا۔ انہوں نے جواب دیا میرے رب نے مجھے بخش دیا۔ پوچھا کس عمل کی وجہ سے۔ ابوالفضل نے کہا جب بھی حضور ﷺ کا نام آتا تھا تو میں ﷺ لکھا کرتا تھا یہی کام میری بخشش کا سلمان بن گیا۔

معارج ص ۱۷۵ جلد ۱

وصلی اللہ تعالیٰ علی حبیبہ محمد و آلہ وصحبہ وسلم

سو حاجتیں پوری ہوں گی

☆☆ پینتالیسویں حدیث شریف میں آیا ہے حضور ﷺ نے فرمایا جو شخص جمعہ کی رات مجھ پر سو مرتبہ درود شریف پڑھے گا تو اللہ تعالیٰ اس کی سو حاجتیں پوری فرمائے گا ستر دنیا کی اور تیس آخرت کی۔

جذب القلوب ص ۲۵۶

وصلی اللہ تعالیٰ علی حبیبہ محمد و آلہ وصحبہ وسلم

درود شریف کے بعد دعا قبول ہوئی

☆☆ چھیالیسویں حدیث شریف میں ہے حضور ﷺ نے فرمایا فضالہ بن عبید فرماتے ہیں کہ رسول کریم ﷺ جلوہ فرما تھے۔ ایک شخص آیا نماز پڑھی اور دعا کی۔ حضور ﷺ نے

فرمایا اے نمازی تو نے جلدی کی۔ جب پڑھے تو اللہ تعالیٰ کی تعریف کر جس کے وہ لائق ہے اور پھر مجھ پر درود شریف بھیج پھر جو چاہے اللہ تعالیٰ سے مانگ۔ پھر ایک اور شخص نے نماز پڑھی۔ اللہ تعالیٰ کی تعریف کی حضور ﷺ پر درود بھیجا تو حضور ﷺ نے فرمایا اے نمازی اب مانگ دعا قبول ہوگی۔

مشکوٰۃ شریف ص ۸۶

وصلی اللہ تعالیٰ علی حبیبہ محمد و آلہ وصحبہ وسلم

درود شریف پڑھنے سے غم دور ہو جاتے ہیں

☆☆ حضرت ابن عبد علیہ الرحمہ فرماتے ہیں علامہ حامد آفندی نے حکومت وقت نے گرفتار کرنے کا ارادہ کیا۔ آپ پریشانی میں گئے تو حضور ﷺ کی زیارت نصیب ہوئی۔ آپ نے فرمایا یہ درود پڑھا کرو اللہ تعالیٰ سب رنج و غم دور فرمائے گا درود شریف یہ ہے۔

اللَّهُمَّ صَلِّ وَسَلِّمْ عَلَى سَيِّدِنَا مُحَمَّدٍ قَدْ ضَاقَتْ حَيْلَتِي
أَذِرْ كُنْفِي يَا رَسُولَ اللَّهِ

آپ بیدار ہوئے تو یہ درود شریف پڑھتے رہے۔ قدرت نے حالات بدل دیئے حکومت کی گرفت سے بچ گئے۔

افضل الصلوٰۃ ص ۱۵۴

وصلی اللہ تعالیٰ علی حبیبہ محمد و آلہ وصحبہ وسلم

فرشتوں کا امام

☆☆ شیخ جلال الدین سیوطی علیہ الرحمہ فرماتے ہیں اور اپنی کتاب جمع الجوامع میں نقل لیا ہے حفص بن عبد اللہ نے اپنے والد ابو زرعہ کو خواب میں دیکھا وہ فرشتوں کی نماز کی امامت کر رہے تھے آپ نے پوچھا ابا آپکو یہ اتنا رتبہ کیسے مل گیا کہ

فرشتوں کے امام بن گئے۔ کہا بیٹے میں نے دس ہزار حدیثیں اپنے ہاتھ سے لکھیں اور ہر مرتبہ حضور ﷺ کے نام کے ساتھ ﷺ لکھتا رہا اسی کی برکت سے فرشتوں کی امامت نصیب ہوئی۔

جذب القلوب ص ۳۵۳

وصلی اللہ تعالیٰ علی حبیبہ محمد والہ وصحبہ وسلم

قبر میں حسین شخصیت

☆☆ حضرت شیخ شبلی علیہ الرحمہ فرماتے ہیں ان کے پڑوس میں ایک شخص فوت ہو گیا۔ آپ نے اسے خواب میں دیکھا اور پوچھا بتا قبر کا معاملہ کیسے گزرا۔ اس نے کہا سخت پریشان رہا۔ فرشتوں کی گرفت سخت ہوئی تو اچانک ایک حسین و جمیل شخص قبر میں ظاہر ہوا اور اس نے مجھے سوالات کے جوابات بتا دئے میرا مسئلہ حل ہو گیا میں نے پوچھا آپ کون ہیں جو میرے کام آئے۔ اس نے کہا میں ایک آدمی ہوں جو تیرے کثرت سے درود شریف پڑھنے سے پیدا کیا گیا اور مجھے حکم ہے کہ تیری ہر مصیبت میں کام آتا رہا ہوں۔

جذب القلوب ص ۲۵۰

وصلی اللہ تعالیٰ علی حبیبہ محمد والہ وصحبہ وسلم

درود شریف کا وزن

☆☆ قرآن کریم کی آیت کریمہ والوزن یومئذن الموق کے تحت مفسرین سے یہ روایت نقل ہے ابو عبد اللہ نمیری سیدنا عبد اللہ ابن عباس سے نقل کرتے ہیں قیامت کے دن حضرت آدم علیہ السلام کے قریب سے ایک شخص گزرے گا جسے جہنم کی

طرف لے جایا جا رہا ہوگا۔ آدم علیہ السلام یہ منظر دیکھ کر حضور ﷺ کو بلائیں گے یا احمد یا احمد حضور ﷺ اس محفل میں آجائیں گے اور بارگاہ قدس میں عرض کریں گے یا اللہ تو نے تو وعدہ کر رکھا ہے ہر ایک کو معاف کیا جائے گا۔ اتنے میں فرشتوں کو حکم ہوگا محبوب کی بات مانو۔ پھر اس کی نیکیاں ترازو میں رکھی جائیں گی اور حضور ﷺ کا نذ کا پرزہ ترازو میں رکھ دیں گے پلہ بھاری ہو جائے گا۔ مجرم بری ہو گیا۔ ہتھکڑیاں بیڑیاں کھل گئیں۔ جہنمی لباس اتر گیا۔ جنتی لباس پہنا دیا گیا۔ اب فرشتے جنت کی طرف لے جائیں گے۔ یہ شخص فرشتوں سے کہے گا مجھے اپنے محسن سے بات تو کرنے دو۔ عرض کرے گا آپ کون ہیں جس نے مجھے جہنم سے بچا لیا۔ آپ فرمائیں گے میں تیرا نبی ہوں محمد رسول اللہ ﷺ وہ کانڈ کا ٹکڑا جو ترازو میں رکھا وہ تیرا درود شریف تھا جو تو مجھ پر ہمیشہ پڑھا کرتا تھا۔

خصائص کبریٰ ص ۲۶۱

وصلی اللہ تعالیٰ علی حبیبہ محمد و آلہ وصحبہ وسلم

درود شریف کے باعث زیارت ہوئی

☆☆☆ محمد بن سعید مطرف علیہ الرحمہ فرماتے ہیں مجھے درود شریف پڑھنے کا بے حد شوق تھا ہمیشہ ایک ہزار مرتبہ پڑھ کر سوتا تھا۔ ایک رات قسمت بیدار ہوئی اور حضور ﷺ کی زیارت سے نوازا گیا۔ حضور علیہ السلام کی آمد سے سارا گھر روشن ہو گیا۔ حضور ﷺ نے پیار سے مجھے بوسہ سے نوازا۔ آنکھ کھلی تو تمام گھر خوشبو سے مکا ہوا تھا اور لئی دن تک میرے رخسار سے خوشبو آتی رہی۔

جذب القلوب ص ۲۳۹ مطالع المرات ص ۵۸ فضائل ص ۷۹

وصلی اللہ تعالیٰ علی حبیبہ محمد و آلہ وصحبہ وسلم

زیارت کے لئے محدث دہلوی سے منقول

☆☆ شیخ عبدالحق محدث دہلوی علیہ الرحمہ فرماتے ہیں جو شخص باوضو درود شریف کو کثرت سے پڑھتا ہے حضور ﷺ سے زیارت سے نوازتے ہیں

۱۔ اَللّٰهُمَّ صَلِّ عَلٰى مُحَمَّدٍ وَاٰلِهٖ وَسَلِّمْ كَمَا تَحِبُّ وَتَرْضٰى لَهٗ .

۲۔ اَللّٰهُمَّ صَلِّ عَلٰى رُوْحِ مُحَمَّدٍ فِي الْاَرْوَاحِ

اَللّٰهُمَّ صَلِّ عَلٰى جَسَدِ مُحَمَّدٍ فِي الْاَجْسَادِ

اَللّٰهُمَّ صَلِّ عَلٰى قَبْرِ مُحَمَّدٍ فِي الْقُبُوْرِ

۳۔ اَللّٰهُمَّ صَلِّ عَلٰى مُحَمَّدٍ النَّبِيِّ الْاُمِّيِّ صَلِّ اللهُ

عَلَيْهِ وَاٰلِهٖ وَسَلِّمْ

۴۔ صَلِّ اللهُ عَلٰى النَّبِيِّ الْاُمِّيِّ

جذب القلوب ص ۲۶۰

زیارت کے لئے امام سخاوی سے منقول

☆☆ امام سخاوی فرماتے ہیں شام سے ایک شخص دربار رسالت میں حاضر ہوا اور عرض کی حضور میرا والد بہت بوڑھا ہے۔ آپ کی حاضری کی طاقت نہیں رکھتا اور آپ کی زیارت کا مشتاق ہے۔ حضور نبی کریم ﷺ نے فرمایا کہ دو سات راتیں کثرت سے یہ درود شریف پڑھے تو زیارت کر لے گا۔ درود شریف یہ ہے۔ صل اللہ علی محمد چنانچہ اس نے اس پر عمل کیا زیارت نصیب ہوگئی۔

افضل الصلوة ص ۴۶

وصلی اللہ تعالیٰ علی حبیبہ محمد والہ وصحبہ وسلم

غوث اعظم اور سید احمد دحلان کا فرمان

☆☆ سید احمد دحلان علیہ الرحمہ فرماتے ہیں حضور ﷺ کی زیارت کے لئے یہ درود شریف مجرب ہے۔

اللَّهُمَّ صَلِّ وَسَلِّمْ عَلٰی سَيِّدِنَا مُحَمَّدٍ الْجَامِعِ لِإِسْرَارِكَ
وَالذَّالِّ عَلَيْكَ وَعَلَىٰ آلِهِ وَصَحْبِهِ وَسَلَّمَ

غنتہ الطالین میں سیدنا عبدالقادر جیلانی نے یہ روایت نقل کی ہے حضور علیہ السلام نے فرمایا جو شخص جمعہ کی رات کو دو رکعت نماز پڑھے۔ ہر رکعت میں الحمد شریف اور آیت الکرسی ایک بار قل هو اللہ پندرہ بار پھر فارغ ہو کر درود شریف ہزار بار پڑھے وہ میری زیارت کرے گا اور جس نے مجھے دیکھا اس کے لئے جنت اور گناہ معاف۔

افضل الصلوة ص ۶۷ غنیہ الطالین ص ۸۵ ج ۲

وصلی اللہ تعالیٰ علی حبیبہ محمد والہ وصحبہ وسلم

حل مشکلات

☆☆ حضرت شیخ احمد علیہ الرحمہ فرماتے ہیں حل مشکلات رفع مصائب کے لئے یہ درود شریف مجرب ہے۔

اللَّهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النُّورِ
الذَّاتِي وَسِرِّ السَّارِي فِي سَائِرِ الْأَسْمَاءِ وَالصِّفَاتِ

افضل الصلوة ص ۱۱۳

وصلی اللہ تعالیٰ علی حبیبہ محمد والہ وصحبہ وسلم

☆☆ حضرت ابن العبدین علیہ الرحمہ نے نقل کیا ہے اپنے مشائخ سے جب کوئی مشکلات میں پھنس جائے تو حضور ﷺ پر کثرت سے یہ درود شریف پڑھے۔ اللہ تعالیٰ اس کی برکت سے رنج و غم دور کر دے گا۔ درود شریف یہ ہے۔

اللَّهُمَّ صَلِّ عَلَى سَيِّدِنَا مُحَمَّدٍ قَدْ ضَاقتْ حِيلَتِي أَدْرِكُنِي

يَا رَسُولَ اللَّهِ۔

افضل الصلوة ص ۱۵۴

وصلی اللہ تعالیٰ علی حبیبہ محمد والہ وصحبہ وسلم

قرب الہی کے لئے

☆☆ شیخ عارف محمد حقی افندی فرماتے ہیں مجھے میرے شیخ نے مدینہ منورہ میں اس درود شریف کی اجازت فرمائی جس کی برکت سے مجھ پر علم کے دروازے کھل گئے اور قرب خداوندی نصیب ہوا۔ فرماتے ہیں اس درود شریف کو بہت سے اولیاء اللہ نے و نطفہ رکھا ہے۔ درود شریف یہ ہے۔

اللَّهُمَّ صَلِّ وَسَلِّمْ عَلَى سَيِّدِنَا مُحَمَّدٍ وَعَلَىٰ آلِ سَيِّدِنَا مُحَمَّدٍ
فِي كُلِّ لَمْحَةٍ وَنَفْسٍ بَعْدَ كُلِّ مَعْلُومٍ لَكَ۔

افضل الصلوة ص ۱۶۲

وصلی اللہ تعالیٰ علی حبیبہ محمد والہ وصحبہ وسلم

علمی گفتگو

درود شریف کی عظمت، پڑھنے کی برکت، مثلنخ کا معمول، کثرت سے تلاوت کے بارے میں گزشتہ صفحات میں ذکر ہوا۔ ارشاد خداوندی صلوا علیہ وسلموا پر محققین علماء کی علمی گفتگو بھی ہدیہ ناظرین ہے۔

☆☆ قاضی ابو محمد بن نصر فرماتے ہیں درود شریف پڑھنا واجب ہے زیادہ کی کوئی حد مقرر نہیں کم از کم ایک بار۔

☆☆ ابن عبدالبر فرماتے ہیں علماء کا اس مسئلہ پر اتفاق ہے کہ حضور ﷺ پر درود بھیجتا فرض ہے۔

☆☆ امام ابو حنیفہ، امام مالک، حضرت ثوری، اوزاعی فرماتے ہیں زندگی میں کم از کم ایک بار پڑھنا واجب ہے قاضی ابو محمد اور ابن عبدالبر القرطبی نے بھی اس بات کی تائید کی ہے۔

☆☆ ابن عطیہ فرماتے ہیں حضور ﷺ پر درود شریف پڑھنا سنت موكده کی طرح واجب ہے چھوڑنے کی گنجائش نہیں۔ عفت برتنے والا بد نصیب ہوگا۔

☆☆ ابوبکر بن بکیر کہتے ہیں درود شریف کثرت سے پڑھنا واجب ہے تعداد کی قید نہیں جتنا چاہے پڑھے۔ اللہ تعالیٰ نے صلوا وسلموا کے امر سے لازم قرار دے دیا ہے۔

طحاوی، الحلیمی، شیخ ابو حلد، اسفرائی، شوافع کی ایک جماعت، ابن

عربی مالکی کہتے ہیں جب بھی حضور ﷺ کا ذکر آئے درود شریف پڑھنا واجب ہے کہ ارشاد خداوندی صلوا و سلموا و جوب کو چاہتا ہے۔ اس مقام پر امر کو ہمیشہ تکرار پر محمول کیا جائے گا۔ فاکہانی، ابوالیمن بن عساکر، شیخ ابوالحسن ہمدانی، امام ابراہیم بن حیارہ اسی کی تائید کرتے ہیں کہ یہاں امر تکرار کو چاہتا ہے۔

☆☆ ابو الیث ثمرقندی فرماتے کہ حضور ﷺ پر درود شریف بھیجنے کا حکم اس لئے آیا کہ امت پر آپ کے احسان کبدرہ ادا کیا جائے اور آپ کا احسان امت پر دائمی ہے لہذا جب بھی آپ کا ذکر ہوگا درود شریف پڑھا جائے گا۔

☆☆ الحلیسی کہتے ہیں جب بھی حضور ﷺ کا ذکر ہو درود شریف پڑھنا واجب ہے۔ طرطوشی مالکی بھی اسی کے قائل ہیں۔ ابن فارس اللغوی نے سلام کو صلوة کے ساتھ فرضیت میں لازم قرار دیا ہے۔

سعادت دارین ص ۱۸۰ تا ۱۸۵ جلد ۱

درود شریف کا پڑھنا صدقہ سے افضل ہے

☆☆ ابو عبداللہ الرصاع ۱۱۱ حفتہ الاخیار میں فرماتے ہیں دمشق کی جامع مسجد میں ایک بزرگ سے پوچھا گیا کہ حضور ﷺ پر درود بھیجنا صدقہ واجبہ (زکوٰۃ قریانی) سے افضل ہے یا صدقہ واجبہ افضل ہے۔ انہوں نے فرمایا حضور ﷺ پر درود شریف بھیجنا تمام قسم کے صدقات سے افضل ہے۔ وہ صدقہ واجبہ ہی کیوں نہ ہو۔ سائل نے کہا یہ کیسے ہو سکتا ہے کہ درود شریف پڑھنا صدقہ واجبہ (زکوٰۃ قریانی) سے بھی افضل ہو۔ صدقہ واجبہ تو مال میں واجب ہے اس پر شیخ نے فرمایا ایک فرض وہ ہے جس کا ذکر اللہ

تعالیٰ نے فرمایا اور خود اس پر عمل فرمایا اور اس کے فرشتے بھی اس کو بجالاتے ہیں۔ دوسرا فرض وہ ہے جو اس نے اپنے بندوں پر لازم کیا ہے۔ ظاہر ہے پہلا فرض وہ ہے جس میں خود خدا تعالیٰ اور اس کے فرشتے شامل ہیں دوسرے فرض سے کہیں اہم ہے۔ یہ قول حافظ سخاوی علیہ الرحمہ نے اپنی کتاب لقول البدیع میں نقل کیا ہے۔

سعادت دارین ص ۱۵۶ جلد ۱

وصلی اللہ تعالیٰ علیٰ حبیبہ محمد والہ وصحبہ وسلم

بیداری میں زیارت

☆☆☆ الاسرار میں شیخ مسعود علیہ الرحمہ کے متعلق لکھا گیا ہے۔ آپ کثرت سے درود شریف پڑھتے تھے۔ لوگوں میں بہت مقبول تھے ایک مرتبہ علاقہ کے کچھ لوگ یہ معلوم کرنے آئے کہ دیکھیں شیخ مسعود کی مقبولیت کا سبب کیا ہے۔ آپ نے سبھی کو بٹھا لیا اور درود شریف پڑھنے میں مصروف کر لیا۔ نماز عصر تک یہ محفل جاری رہی۔ انکے سوال کے بغیر ہمیں فرمایا درود شریف کثرت سے پڑھا کرو شیخ مسعود اسی عمل کثرت درود شریف کے سبب ہی بیداری کی حالت میں حضور ﷺ کی زیارت سے نوازے جاتے تھے۔

سعادت دارین ص ۲۷۹ جلد ۱

وصلی اللہ تعالیٰ علیٰ حبیبہ محمد والہ وصحبہ وسلم

دو نبیوں کی روایت

☆☆☆ عبداللہ بن خیام کہتے ہیں میں ایک دن حرم کعبہ میں حاضر تھا سامنے دو شخصوں کو دیکھا ان سے متاثر ہوا ان کے نام پوچھے

تو ان میں سے ایک نے کہا میرا نام خضر ہے اور دوسرے کا نام الیاس بن سام ہے۔ میں نے پوچھا اللہ تعالیٰ آپ پر رحم فرمائے آپ نے حضرت محمد ﷺ کو دیکھا ہے۔ انہوں نے فرمایا ہاں دیکھا ہے میں نے کہا تمہیں خدا کا واسطہ دے کر کہتا ہوں کوئی حضور ﷺ کی ایسی بات بتاؤ کہ آپ کے واسطہ سے بیان کر سکوں۔ انہوں نے کہا ہم نے محمد رسول اللہ ﷺ کو یہ فرماتے سنا ہے کہ جو بھی محمد ﷺ پر درود شریف بھیجے گا اس کا دل خوش ہو گا اور اللہ تعالیٰ اسے منور کرے گا۔

سعادت دارین ص ۲۵۲ جلد ۱

وصلی اللہ تعالیٰ علی حبیبہ محمد والہ وصحبہ وسلم

کنواں اہل پڑا

☆☆ سیدی احمد الصاوی نقل کرتے ہیں دلائل الخیرات کے مؤلف محمد بن سلیمان جزومی علیہ الرحمہ نے نماز پڑھنا تھی۔ وضو کے لئے اٹھے کنویں پر آئے مگر پانی نکالنے کے لئے سلمان رسی ڈول نہ تھا۔ پریشان ہوئے۔ بلاخانہ سے ایک بچی نے اس پریشان حالت کا جائزہ لیا۔ وہ حاضر ہوئی عرض کیا بابا جی پریشان کیوں ہیں۔ فرمایا نماز پڑھنا ہے اور پانی نکالنے کے لئے ڈول نہیں۔ تو اس بچی نے کنویں میں اپنا تھوک ڈالا۔ بس کیا تھا کنواں فوراً اہل پڑا۔ شیخ اور ان کے ساتھیوں نے پانی لیا وضو کیا اور نماز سے فارغ ہو کر شیخ محمد سلیمان علیہ الرحمہ نے اس بچی سے فرمایا تجھے قسم دے کر پوچھتا ہوں اتنا بڑا مقام تجھے کیسے حاصل ہو گیا۔ اس نے کہا حضور ﷺ پر کثرت سے درود شریف پڑھنے سے یہ مقام نصیب ہوا۔ شیخ نے اس وقت عہد کیا درود شریف پر کتاب لکھیں گے۔ چنانچہ اس کے بعد یہ کتاب دلائل الخیرات شریف لکھی جو تمام روحانی سلاسل میں محبت سے پڑھی جاتی ہے۔

پھر شیخ نے اس بچی سے پوچھا بتا وہ درود شریف کون سا ہے جو تو پڑھتی ہے۔ اس نے پھر یہ درود شریف بتایا جو آپ نے اپنی کتاب دلائل الخیرات شریف حزب سابع میں نقل کیا ہے اس صلوة البیر کے نام سے یاد کیا جاتا ہے۔ درود شریف یہ ہے۔

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ صَلَوةً رَائِمَةً
مقبولة تودی بها عنا حقه العظيم۔ سعادت دارین ص ۳۹۵ جلد ۱
نوٹ۔ یہ درود شریف استفادہ عام کے لئے میں نے نقل کیا ہے
سعادت دارین میں صرف واقعہ موجود ہے۔ (ابوالنصر)

وصلی اللہ تعالیٰ علی حبیبہ محمد والہ وصحبہ وسلم

اونٹ نے درود شریف پڑھا

☆☆ محمد بن اسمعیل اطاک نے اپنی کتاب مطلع الانوار میں ابو علی
صدفی سے نقل کیا ہے کہ عبداللہ الروز ہادی نے کہا میں اپنے
اونٹ پر سوار جنگل میں جا رہا تھا اونٹ کا پاؤں پھسلا میرے منہ
سے بے اختیار نکلا ”اللہ“ اونٹ نے کہا اللہ وصلی اللہ علی

محمد

سعادت دارین ص ۳۰۵ جلد ۱۔

وصلی اللہ تعالیٰ علی حبیبہ محمد والہ وصحبہ وسلم

عیدی مل گئی

☆☆ ابو عبداللہ بن الرصاع نے اپنی کتاب میں شیخ ابوالحسن بن
حارث کا واقعہ لکھا ہے۔ شیخ ابوالحسن مشہور اولیاء میں سے تھے۔
درود شریف کثرت سے پڑھا کرتے تھے۔ عید آگنی گھر میں لھانے
کا سامان نہ تھا بچوں کے کپڑے بھی نہ تھے شدید پریشانی میں تھے

رات کا کچھ حصہ گزرا دستک ہوئی باہر نکلے تو کچھ صاحبان پر تکلف
کھانا اٹھائے کپڑے لئے دروازے پر موجود تھے۔ پوچھا اس وقت
آپ کیسے آئے۔ انہوں نے کہا ہمیں حضور ﷺ نے بھیجا کہ
جاؤ ابوالحسن پریشان ہے اسے کھانا پہنچاؤ۔ ان کے بچوں کے لباس
کا انتظام کرو۔ ہم آگئے ہیں یہ درزی بھی ساتھ لائے ہیں کہ بچوں
کے لباس کا ٹاپ لے کر صبح تک تیار کر دیں۔ چنانچہ رات ہی
سارے کام ہو گئے۔

سعادت دارین ص ۳۰۵ جلد ۱

وصلی اللہ تعالیٰ علی حبیبہ محمد والہ وصحبہ وسلم

میں نہیں چھوڑوں گا

☆☆ امام عبدالوہاب شعرانی نے الطبقات میں فرمایا کہ ابوالموہب
شازی فرمایا کرتے تھے کہ میں حضور ﷺ کی زیارت سے بہرہ
ور ہوا اور عرض کی یا رسول اللہ مجھے نہ چھوڑنا۔ فرمایا ہم تمہیں
نہیں چھوڑیں گے یہاں تک کہ تم حوض کوثر پر آؤ اور اسکا پانی
پیو کہ تم سورہ الکوثر پڑھتے ہو اور مجھ پر درود شریف کی کثرت
کرتے ہو۔ درود شریف کا اجر تو میں نے تم کو دے دیا سورہ
الکوثر کا ثواب تمہارے لئے باقی رکھوں گا اور پھر فرمایا جب کبھی
کوئی پریشانی واقع ہو تو یہ کلمات پڑھ لیا کرتا۔

أَسْتَغْفِرُ اللَّهَ الْعَظِيمَ لَا إِلَهَ إِلَّا هُوَ الْحَيُّ
الْقَيُّومُ وَالتُّوبُ إِلَيْهِ وَأَسْأَلُهُ التَّوْبَةَ
وَالْمَغْفِرَةَ إِنَّهُ هُوَ التَّوَّابُ الرَّحِيمُ

سعادت دارین ص ۳۶۴ جلد ۱

وصلی اللہ تعالیٰ علی حبیبہ محمد والہ وصحبہ وسلم

حضور ﷺ نے رخ پھیر لیا

☆☆ ابو علی حسن بن عطار فرماتے ہیں مجھے ابو طاہر نے چند حروف لکھے ان میں ایک بات یہ بھی تھی جب حضور ﷺ کا نام لکھو تو ساتھ یہ لکھا کرو **وصلی اللہ علیہ وسلم نسلیما** کتیرا کتیرا میں نے پوچھا یہ کیوں تو انہوں نے کہا میں جب

حدیث لکھتا تھا اور حضور ﷺ کا ذکر آتا تو میں درود شریف نہیں لکھتا تھا ایک مرتبہ خواب میں حضور ﷺ کی زیارت نصیب ہوئی تو میں نے متوجہ ہو کر سلام عرض کیا تو آپ ﷺ نے رخ پھیر لیا۔ پھر عرض کیا پھر رخ پھیر لیا۔ پھر عرض کیا پھر رخ پھیر لیا۔ تیسری بار پھر ایسے ہوا۔ میں نے عرض کیا حضور ﷺ آپ رخ کیوں پھیر لیتے ہیں

ع وہ آنکھیں پھیر لیں تو قیامت ہے زندگی

فرمایا تو میرے نام کے ساتھ درود شریف نہیں لکھتا۔ اس کے بعد میں نے ہر مرتبہ آپ کے نام کے ساتھ درود شریف لکھتا شروع کر دیا۔

وصلی اللہ تعالیٰ علی حبیبہ محمد والہ وصحبہ وسلم

سید محمود کروی کا مقدر

☆☆ آپ فرماتے ہیں ایک مرتبہ میری قسمت کا ستارہ چمکا۔ خواب میں حضور ﷺ کی زیارت نصیب ہوئی۔ آپ نے اٹھائی شفقت و پیار سے مجھے گود میں بٹھایا اور مجھے حکم دیا مجھ پر کثرت سے درود شریف پڑھا کرو۔ اس عزت افزائی پر خوشی سے میرے آنسو نکل آئے۔ خواب سے بیدار ہوا تو میرے رخسار آنسوؤں سے تر تھے۔

وصلی اللہ تعالیٰ علی حبیبہ محمد والہ وصحبہ وسلم

درود شریف کے باعث محبوب بنا

☆☆☆ عبدالواحد بن زید فرماتے ہیں میں خواب میں حضور ﷺ کی زیارت سے مشرف ہوا۔ آپ کے ہاتھ میں ایک ایسے نوجوان کا ہاتھ تھا جو فاسق تھا فاجر تھا ظالم تھا۔ میں نے عرض کی حضور ﷺ یہ نوجوان تو ایسا ہے آپ نے اپنا دست مبارک اسے کیوں دے دیا۔ فرمایا مجھے پتہ ہے میں اسے اللہ تعالیٰ کی بارگاہ میں لے کر جا رہا ہوں کہ اسکی مغفرت کی سفارش کروں۔ مجھے امید ہے کہ میرا رب میری سفارش مان لے گا۔ یہ شخص مجھ پر درود شریف کثرت سے پڑھتا ہے سوتے وقت ایک ہزار مرتبہ صلوٰۃ و سلام پڑھتا ہے۔ عبدالواحد فرماتے ہیں میں صبح مسجد گیا تو یہی نوجوان رونا ہوا مسجد میں داخل ہوا اور مجھے کہا صبح عبدالواحد اپنا ہاتھ بڑھاؤ تمہارے ہاتھ پر تائب ہو جاؤں۔ اس کام کے لئے مجھے حضور ﷺ نے تمہارے پاس بھیجا ہے اور حضور ﷺ نے مجھے وہ سارا واقعہ سنا دیا ہے جو رات تمہارے اور رسول اللہ کے درمیان پیش آیا۔

سغلات دارین ص ۳۷۲ جلد

وصلی اللہ تعالیٰ علیٰ حبیبہ محمد والہ وصحبہ وسلم

مجھے تمہارا درود و سلام پہنچتا ہے

☆☆☆ ابو سلیمان محمد بن حسین فرماتے ہیں کہ ہمارا ایک بڑوسی فضل نامی تھا جو نماز، روزہ، حج اور زکوٰۃ کا پابند تھا مگر حدیث لکھتے وقت حضور ﷺ پر درود و سلام نہیں لکھتا تھا۔ خواب میں حضور ﷺ کی زیارت نصیب ہو گئی تو حضور ﷺ نے فرمایا میرے نام کے ساتھ درود شریف کیوں نہیں لکھتا پھر اس نے لکھنا شروع کر دیا۔ کچھ دیر بعد پھر زیارت نصیب ہوئی تو آپ ﷺ نے فرمایا اب تیرا سلام پہنچ رہا ہے۔

سغلات دارین ص ۳۵۳ جلد ۱

وصلی اللہ تعالیٰ علیٰ حبیبہ محمد والہ وصحبہ وسلم

حضرت شبلی کو بوسہ دیا

☆☆ حافظ ابو موسیٰ فرماتے ہیں میں ابوبکر بن مجاہد کے پاس حاضر تھا کہ حضرت شبلی آئے۔ ابن مجاہد نے استقبال کیا کھڑے ہوئے معانقہ کیا اور ان کی آنکھوں کے درمیان بوسہ دیا۔ میں نے ابوبکر سے پوچھا آپ نے شبلی کا اس قدر احترام کیوں کیا جب کہ بغداد کے عام لوگوں کا خیال ہے کہ شبلی مجنون ہے۔ فرمایا میں نے اس سے وہی سلوک کیا ہے جو رسول ﷺ نے ان سے کیا تھا۔ ابوبکر نے کہا میں نے حضور ﷺ کو خواب میں دیکھا شبلی حاضر ہوئے تو حضور ﷺ نے انہیں بوسہ دیا۔ میں نے عرض کی یا رسول اللہ شبلی سے اتنا حسین برتاؤ۔ فرمایا ابوبکر! شبلی نماز کے بعد یہ آیہ کریمہ پڑھتا ہے۔

لقد جائکم رسولٌ من انفسکم عزیزٌ علیہ ما
عنتم حریصٌ علیکم بالمومنین رؤفٌ رحیمٌ
آخر تک۔ پھر مجھ پر اس طرح درود بھیجتا ہے۔
صلی اللہ علیک یا محمد ۳ بار فضائل ص ۱۷۱
اس کا یہ عمل ہمیں پارا لگا ہے

سعادت دارین ص ۳۳۲ جلد ۱

وصلی اللہ تعالیٰ علی حبیبہ محمد والہ وصحبہ وسلم

جن مقامات پر درود شریف پڑھنا اجر عظیم ہے

☆☆ درود شریف پڑھنا بے شمار خیرات و برکت کا باعث ہے
جہاں بھی ہو جب بھی ہو برکت ہی برکت ہے تاہم علماء نے چند
ایسے مقامات بھی گنوائے ہیں جن پر درود شریف پڑھنے میں بہت
ہی اجر ہے۔

☆ آخری تشہد کے بعد --- اسکی مشروعیت پر اتفاق ہے اور یہ
درود ابراہیمی ہے۔

☆ نماز جنازہ کی دوسری تکبیر کے بعد --- اس کی مشروعیت میں
بھی کوئی اختلاف نہیں۔

☆ جمعہ و عیدین کے خطبات میں --- امام شافعی اور امام احمد تو
فرماتے ہیں کہ بغیر درود کے تو خطبات جائز ہی نہیں۔

☆ اذان کا جواب دینے کے بعد --- حضور ﷺ نے فرمایا
مؤذن کے کلمات کے ساتھ تم بھی کہو اور پھر مجھ پر درود شریف
پڑھو۔

☆ اقامت کا جواب دینے کے بعد --- حضور ﷺ نے فرمایا
جس نے اذان اور اقامت کے بعد یہ دعا پڑھی اللہم رب لفظہ
الدعوه اسکی شفاعت لازم ہے۔

☆ دعاؤں کے اول آخر میں --- حضور ﷺ نے فرمایا دعا
بغیر درود شریف کے زمین و آسمان کے درمیان معلق رہتی ہے۔

☆ صفا و مروہ پر --- حضرت عبداللہ ابن عمر صفا و مروہ پر تین
تکبیریں کہتے لالہ اللہ پڑھتے پھر درود شریف پڑھ کر دعا کرتے۔

☆ کسی محفل دعوت میں --- عبداللہ بن عمر کسی دعوت یا جنازہ
میں شامل نہ ہوتے مگر درود شریف پڑھ کر۔

☆ حجر اسود کو بوسہ دیتے وقت --- حضرت عبداللہ بن عمر ایسا
کرتے تھے۔ جلاء الافہام ص ۷۰ جلد ۱

☆ حضور ﷺ کا اسم گرامی سن کر --- تفصیل گزر گئی ہے
☆ سو کر اٹھنے کے بعد --- حضرت عبداللہ ابن مسعود نے روایت
کی۔ جلاء الافہام ص ۲۰۸

☆ ختم قرآن کے بعد

☆ مسجد کے قریب سے گزرتے ہوئے --- حضرت علی المرتضیٰ
فرماتے ہیں جب مسجد کے قریب سے گزرو تو درود شریف پڑھو
☆ مشکلات و مصائب میں --- ابی ابن کعب فرماتے ہیں مصائب
میں درود شریف پڑھنا مصائب کو حل کرتا ہے

☆ وعظ و نصیحت کرتے وقت --- ابوالدرداء سے روایت ہے
حضور ﷺ نے فرمایا جو صبح و شام مجھ پر درود شریف پڑھے
شفاعت لازم ہوگی۔ خصائص الکبریٰ ص ۲۶۰ جلد ۱

☆ گناہوں کو مٹانے کے لئے --- حضور ﷺ نے فرمایا مجھ
پر درود پڑھو یہ تمہارے گناہوں کا کفارہ ہوگا۔ خصائص الکبریٰ ص
۲۶۰

☆ خطبہ نکاح کے وقت --- حضور ﷺ نے فرمایا ایمان والو
اپنی مساجد اور مقامات مقدسہ اور نکاح کے وقت درود شریف نہ
بھولو

☆ وضو کرتے وقت --- حضور ﷺ نے فرمایا جو مجھ پر
درود نہ پڑھے اس کا وضو مکمل نہیں۔ کشف الغمہ ص ۲۷۲ جلد ۱
☆ گھر میں داخل ہوتے وقت --- حضور ﷺ نے فرمایا جب
گھر میں داخل ہو تو گھر والوں پر سلام کہو۔ اگر کوئی نہ ہو تو
نبی کریم ﷺ پر صلوٰۃ و سلام کہو

☆ کوئی بات بھول جانے پر --- حضور ﷺ نے فرمایا جب
تم کچھ بھول جاؤ تو مجھ پر درود شریف پڑھو۔ مواہب الدنیہ ص
۳۳۱

وصلی اللہ تعالیٰ علی حبیبہ محمد و آلہ وصحبہ وسلم

حضور ﷺ کا جواب دیتے ہیں

☆☆ ابن مسعود رضی اللہ عنہما سے ہے حضور ﷺ نے فرمایا اللہ تعالیٰ کی طرف سے بہت سے فرشتے مقرر ہیں جو زمین پر گھومتے پھرتے ہیں وہ میری امت کی طرف سے مجھے سلام پہنچاتے ہیں اور میں اس کا جواب دیتا ہوں۔

مشکوٰۃ شریف ص ۸۶

☆☆ ایک اور حدیث میں ہے حضور ﷺ نے فرمایا کہ جمعہ کے دن اور جمعہ کی رات مجھ پر کثرت سے درود پڑھا کرو میں سنتا ہوں جو بھی مجھ پر درود شریف بھیجتا ہے۔

نزہۃ المجالس ص ۹۲ جلد ۲

وصلی اللہ تعالیٰ علی حبیبہ محمد والہ وصحبہ وسلم

فرشتہ کی آمد

☆☆ امام سفیان ثوری فرماتے ہیں میں نے حج کے موقع پر ایک شخص کو دیکھا وہ کثرت سے درود شریف پڑھتا تھا۔ میں نے اس کو وظیفہ کا سبب پوچھا کہ آپ کچھ اور نہیں پڑھتے۔ اس نے کہا میرا بھائی فوت ہو گیا تھا۔ اس کا چہرہ سیاہ ہو گیا تھا۔ میں پریشان ہو گیا۔ دعا کی تو ایک حسین چہرے والا شخص آیا۔ اس نے میرے بھائی کے منہ سے کپڑا سرکایا اور ہاتھ پھیر دیا۔ بس پھر کیا تھا چہرہ چمک اٹھا۔ وہ جانے لگا تو میں نے پوچھا آپ کون ہیں۔ اس نے کہا میں فرشتہ ہوں جسے اس کام پر مقرر کیا گیا ہے جو کوئی بھی حضور ﷺ پر درود شریف پڑھے میں اس کے کام آؤں۔

سعادت دارین ص ۳۸۱ جلد ۱

وصلی اللہ تعالیٰ علی حبیبہ محمد والہ وصحبہ وسلم

اونٹ نے گواہی دی

☆☆ ابن ملقن نے الحدائق میں یہ روایت نقل کی ہے۔ ایک شخص نے حضور ﷺ کے دربار میں ایک شخص کے خلاف دعویٰ کیا کہ اس نے میرا اونٹ چوری کر لیا ہے۔ اس پر اس نے دو جھوٹے گواہ بھگتا دئے۔ مدعا علیہ نے عرض کی حضور ﷺ یہ جھوٹے ہیں میرے خلاف متفق ہو چکے ہیں آپ اس اونٹ کو منگوائیں اور دریافت کریں اسے کس نے چوری کیا ہے امید ہے اونٹ میرے حق میں خود بتا دے گا۔ حضور ﷺ نے اونٹ منگوایا اور اس سے پوچھا بتا میں کون ہوں۔ اس نے عرض کی آپ اللہ تعالیٰ کے سچے رسول ہیں حضور ﷺ ملزم کو سزا دے دیں۔ مدعی اور گواہ جھوٹے اور منافق ہیں۔ حضور ﷺ نے ملزم سے پوچھا تیرے کس عمل کی بنا پر تیری نجات ہوئی اور اونٹ نے تیرے حق میں گواہی دی۔ اس نے عرض کی حضور میں ہمیشہ اٹھتے بیٹھتے آپ پر درود شریف پڑھتا رہتا ہوں۔ سعادت دارین ص ۳۸

وصلی اللہ تعالیٰ علی حبیبہ محمد وآلہ وصحبہ وسلم

جو اہر پارے

☆☆ مسالک الحنفا میں ہے اللہ تعالیٰ نے موسیٰ علیہ السلام کو دی فرمائی محمد ﷺ پر درود بھیجا کرو حافظ سخاوی فرماتے ہیں بنی اسرائیل میں ایک شخص مر گیا لوگوں کی نگاہوں میں وہ پسندیدہ نہ تھا۔ اس کے تجمیز و تکلیف میں انہوں نے لاپرواہی کی۔ موسیٰ علیہ السلام کو حکم ہوا اسے غسل دیں جنازہ پڑھائیں اسے بخش دیا گیا ہے۔ موسیٰ علیہ السلام نے عرض کی اللہ کی کس عمل کے باعث اسے معاف کر دیا گیا۔ جواب ملا وہ ایک دن توراہ پڑھ رہا تھا کہ محمد ﷺ کا نام آیا اس نے اس سے پیار کیا درود بھیجا میں نے اس کے بدلے اس کو معاف

کردیا۔

ابو محمد نے اپنی کتاب ذوالاعتصام میں لکھا ہے موسیٰ علیہ السلام کو دریا میں عصا مارنے کا حکم اس طرح ہوا تھا کہ محمد ﷺ پر درود بھیجو چنانچہ انہوں نے خدا کا ذکر کیا اور درود شریف پڑھ کر عصا مارا تو دریا پھٹ گیا۔

سعادت دارین ص ۲۵۵ جلد ۱

وصلی اللہ تعالیٰ علی حبیبہ محمد والہ وصحبہ وسلم

سیدنا صدیق اکبر رضی اللہ عنہ نے فرمایا حضور ﷺ پر بھیجا ہوا درود اس سے زیادہ گناہوں کو مٹاتا ہے جیسے پانی آگ کو۔ سیدنا علی المرتضیٰ رضی اللہ عنہ فرماتے ہیں جو شخص جمعہ کے دن حضور ﷺ پر سو مرتبہ درود پڑھے قیامت کے دن اس حال میں آئے گا کہ اسکے ساتھ ایسا نور ہوگا اگر ساری مخلوق میں تقسیم کیا جائے تو سب کو کافی ہوگا۔ اس روایت کو ابو نعیم نے حلیہ میں بھی ذکر کیا ہے۔ ابو محمد نے سیدنا علی المرتضیٰ کا یہ قول بھی نقل کیا ہے۔ اگر مجھے ذکر خدا کے بھول جانے کا اندیشہ نہ ہوتا تو میں قرب خدا تعالیٰ کو صرف درود مصطفیٰ ﷺ کے ذریعے حاصل کرتا۔

سعادت دارین ص ۲۵۷ جلد ۱

وصلی اللہ تعالیٰ علی حبیبہ محمد والہ وصحبہ وسلم

ابو محمد نے سیدنا ابو ہریرہ کا قول نقل کیا ہے کہ حضور ﷺ پر درود بھیجنا جنت کا راستہ ہے۔ عبد اللہ بن مسعود رضی اللہ عنہ سے مروی ہے جو نماز میں حضور ﷺ پر درود نہ بھیجے اسکی کوئی نماز نہیں۔ عبد اللہ بن مسعود نے زید سے فرمایا اے زید جمعہ کا دن ہو تو حضور ﷺ پر ایک ہزار مرتبہ درود پڑھنا مت چھوڑو اور یہ

پڑھا کرو۔ اللہم صل علی محمد النبی الامی اس کو تیری نے
ترغیب میں بھی بیان کیا ہے۔

عبداللہ بن عیسیٰ فرماتے ہیں جس نے قرآن شریف پڑھا
حضور ﷺ پر درود شریف بھیجا اور دعا مانگی تو یقیناً اس نے
ہر مقام سے بھلائی سمیٹ لی۔

ابوغسان فرماتے ہیں جو شخص دن میں ایک سو مرتبہ
حضور ﷺ پر درود شریف بھیجے وہ اسکی طرح ہے جو دروازے
عرصہ تک دن رات عبادت میں مصروف رہا۔

سعادت دارین ص ۲۵۹ جلد ۱

☆☆☆ الحلیمی لکھتے ہیں حضور ﷺ پر درود شریف بھیجنے کا
مقصد اللہ تعالیٰ کے حکم پر عمل پیرا ہو کر اس کا قرب حاصل کرنا
ہے اور حضور ﷺ کا ہم پر جو حق ہے اس کو ادا کرنا ہے۔
العز بن عبدالسلام کہتے ہیں ہمارا نبی کریم ﷺ پر درود
شریف بھیجنا آپ کے لئے شفاعت کرنا نہیں کہ ہم گناہگار اس
عظیم ترین ہستی کے بارے میں کیا کہہ سکتے ہیں مگر اللہ تعالیٰ نے
ہمیں ان کا احسان ادا کرنے کا حکم دیا ہے اب اس کی ادائیگی اپنے
منہ سے کروڑ بار بھی ادا کریں تو بھی حضور ﷺ کا حق ادا
نہیں ہو سکتا تو ہمیں سکھا دیا گیا کہ تم اللہ سے عرض کرو یا اللہ تو
اپنے محبوب پاک پر رحمت نازل فرما جو ان کی شان کے لائق
ہیں۔

سعادت دارین ص ۲۶۱ جلد ۱

وصلی اللہ تعالیٰ علی حبیبہ محمد والہ وصحبہ وسلم

انوار و برکات کی چابی

☆☆☆ سیدی ابوالعباس تجانی نے لکھا ہے درود شریف پڑھنے والا

اللہ سے دعا کرتا ہے اے اللہ اس کا پڑھا ہوا درود شریف اس کے لئے چالی بنا دے۔ کس کی چالی؟ خزانہ کی چالی اسرار و معارف کی چالی، انوار و برکت کی چالی، تمام بند دروازوں کی چالی، انعام و مغفرت کی چالی، سکون و چین کی چالی، رحمت و برکت کی چالی اور عنایات الہیہ کی چالی۔

شیخ ابوالعباس نے ایک طالب علم کو نصیحت لکھی جو یہاں پر بھی لکھنے کے قابل ہے۔ فرماتے ہیں صفاء قلب کے ساتھ ظاہر و باطن ہر حال میں خدا کے حکم کی مخالفت سے بچتے رہنا، ہر حال میں اس کے حکم پر راضی رہنا، تقدیر پر صبر کرنا۔ یاد رکھنا سب سے بڑا فائدہ حضور اکرم ﷺ پر حضور قلب سے درود بھیجنا ہے۔ یہ وظیفہ ربوی و اخروی تمام مقاصد کے حصول کا ضامن اور تمام مشکلات کا حل ہے اور جو شخص اس پر عمل کرے گا وہی اللہ تعالیٰ کا سب سے بڑھ کر برگزیدہ ہوگا۔ سعادت دارین صہ

جلد ۱

وصلی اللہ تعالیٰ علی حبیبہ محمد والہ وصحبہ وسلم

ہمنشین مصطفیٰ ﷺ

☆☆ امام عبدالوہاب شعرانی اپنی کتاب میں فرماتے ہیں مجھ پر اللہ تعالیٰ کا عظیم احسان یہ بھی ہے جس کو اللہ تعالیٰ کا ذکر کرتے یا رسول اللہ ﷺ کی ذات پاک پر درود پڑھتے دیکھوں تو اس کا احترام کرتا ہوں۔ اس کے شغل میں حائل نہیں ہوتا۔ اسے اپنی طرف متوجہ نہیں کرتا۔ انتظار کرتا ہوں صبر کرتا ہوں اپنی ضرورت کو مؤخر کر دیتا ہوں۔ اسکی یکسوئی میں آڑے نہیں آتا کہ وہ اس مصروفیت میں خدا تعالیٰ اور مصطفیٰ ﷺ کا ہمنشین ہوتا ہے۔ (سبحان اللہ سعادت دارین صہ ۲۷۰ جلد ۱)

وصلی اللہ تعالیٰ علی حبیبہ محمد والہ وصحبہ وسلم

سب سے زیادہ پڑھا گیا وظیفہ

☆☆ بے شمار اور اودو طائف پڑھے جارہے ہیں جن و انس مصروف ہیں مگر سب سے زیادہ وظیفہ جو پڑھا جا رہا ہے۔ پڑھا جائے گا وہ درود شریف ہے۔ صاحب جوہر المعانی اپنے شیخ ابو العباس تجلی سے ایک روایت نقل کرتے ہیں ”آسمان چڑھا اور اسے چڑھانے کا حق ہے۔ قدم بھر بھی جگہ ایسی نہیں جہاں کوئی فرشتہ رکوع، سجود، یا قیام میں نہ ہو“ صاحب جوہر المعانی نے لکھا ہے انسان جنات کا دسواں حصہ ہیں جنات اور انسان خشکی کے جانوروں کا دسواں حصہ ہیں اور یہ سب پرندوں کا دسواں حصہ ہیں اور یہ سب مل کر بحری جانوروں کا دسواں حصہ ہیں اور یہ سب مل کر زمین پر متعین فرشتوں کا دسواں حصہ ہیں اور یہ سب آسمان اول کے فرشتوں کا دسواں حصہ اور پھر اسی ترتیب سے ساتوں آسمانوں تک۔ پھر یہ فرشتے کرسی کے فرشتوں کا دسواں حصہ ہے۔ فرشتوں کی یہ تعداد اللہ تعالیٰ ہی جانتا ہے۔ سارے کے سارے حضور ﷺ پر درود بھیجتے رہتے ہیں۔

سعادت دارین ص ۲۷۳ جلد ۱

وصلی اللہ تعالیٰ علی حبیبہ محمد و آلہ وصحبہ وسلم

حافظ ابوالیمن کا نذرانہ

☆☆ درود شریف کی عظمت و فضیلت پر آج تک بے شمار رسائل و کتب لکھے گئے نثر و نظم کا وافر ذخیرہ موجود ہے۔ اس رسالہ میں بھی حصول برکت کے لئے اس عنوان پر حافظ ابوالیمن بن عساکر کے عربی اشعار نقل کئے جاتے ہیں۔

آيَاتُ الصَّلَاةِ عَلَى الرَّسُولِ شِفَاءٌ لِلْقُلُوبِ مِنَ الْغَلِيلِ

حضور ﷺ پر درود بھیجنا دلوں کی بیماری کے لئے بہترین شفاء

ہے۔

فَصَلِّ عَلَيْهِ إِنَّ اللَّهَ صَلَّى
عَلَيْهِ وَلَا تَكُونَنَّ بِالْبَخِيلِ

حضور ﷺ پر درود بھیجو اللہ تعالیٰ درود بھیجتا ہے بخیل نہ بنو۔

وَصَلِّ عَلَيْهِ قَدْ صَلَّتْ عَلَيْهِ
مَلَائِكَةُ السَّمَاءِ بِجِبْرَائِيلِ

حضور ﷺ پر درود بھیجو آسمان کے فرشتے بھی جبرائیل کے
ساتھ درود بھیجتے ہیں۔

إِلَّا أَنْ الصَّلَاةَ عَلَيْهِ نُورٌ
لَدَى الظُّلُمَاتِ فِي الْيَوْمِ الْمَهُولِ

سنو حضور پر درود بھیجنا ہولناکیوں اور اندھیروں میں نور ہے۔

وَتَثْقِيلٌ لِمِيزَانِ حَفِيظَةٍ
وَتَخْفِيفٌ مِنَ الْوِزْنِ الثَّقِيلِ

درود شریف نیکیوں کو ہماری اور گناہوں کے ہماری بوجھ کو ہلکا کرتا

ہے۔

وَتَخْطَى بِالشَّفَاعَةِ يَوْمَ تَجْفَى

وَمَا لَكَ مِنْ مَقِيلٍ أَوْ مَنِيْلٍ

درود شریف کی برکت سے تجھے اس دن شفاعت نصیب ہوگی جب

کوئی کسی کا پرسان حال نہ ہوگا۔

و انجاہم من الاہوال عبد

بہا لہج بلا قیل و قال

نہب سے زیادہ دکھوں سے بچنے والا وہ ہوگا جو بلا چون و چرا درود شریف سے وابستگی رکھے گا۔

وزاد محبہ شرفنا و فخرًا

بقضیل و تنویل جزیل

حضور ﷺ سے محبت کرنے والے کو اللہ تعالیٰ نے بے شمار فضل و کرم شرف سے نوازا۔

ادم الصلوٰۃ علی النبی المصطفیٰ

تخلص بذاک من الجحیم و فارھا

حضور ﷺ پر ہمیشہ درود شریف پڑھا کرو اس کے باعث جہنم کی آگ سے بچ جائے گا۔

وصلی اللہ تعالیٰ علی حبیبہ محمد والہ وصحبہ وسلم

ابو عبد اللہ کا نذرانہ

☆☆ اس عنوان پر نفع الطیب میں ابو عبد اللہ بن الجیمان کے اشعار نقل ہیں۔

اذا املت من مولاک فترمبا

فجدد ذکر خیر الانبیاء

جب تو اپنے رب سے قرب چاہتا ہے تو سید الانبیاء ﷺ کا
بار بار ذکر کر۔

فان محمداً اعلی البرایا
محلّاً فی السیارة والعلاء

حضور ﷺ کا مقام ہر لحاظ سے کائنات سے افضل و اعلیٰ
ہے۔

لواء الحمد فی یمنی یدیه
وکلّ الناس من تحت اللواء

قیامت کے دن حمد کا جھنڈا حضور ﷺ کے ہاتھ میں ہوگا اور
ساری کائنات پرچم تلے ہوگی۔

فحدث عن دلائلہ فقیہا
شفاء للنہی من کل داء

حضور ﷺ کے دلائل نبوت بیان کرتا رہ ان میں عقل کی ہر
بیماری کا علاج ہے۔

فلسن بناقل للعشر منہا
فهل تفتی الذواخر بالدلائل

میں تو ان کا دسواں حصہ بھی نقل نہیں کر سکا کبھی ڈول نکالنے
سے بھی کنویں ختم ہوئے۔

ابو سعید کا نذرانہ

أَمَّا الصَّلَاةُ عَلَى النَّبِيِّ فَمِثْرَةٌ
مَرْضِيَّةٌ تُمَحِّى بِهَا الْأَشَامُ

حضور ﷺ پر درود بھیجنا پسندیدہ عادت ہے اس سے گناہ مٹا دیے جاتے ہیں۔

وَبِهَائِنَاءِ الْمَرْءِ عِزٌّ شَفَاعَةٌ
يُنْتَابُهَا الْأَعْزَازُ وَالْأَكْرَامُ

درود شریف سے آدمی کو شفاعت کا اعزاز ملتا ہے اور یہ اس کا بہت بڑا کرم ہے۔

كُنْ لِلصَّلَاةِ عَلَى النَّبِيِّ مُلَازِمًا
فَصَلَاتُكَ لَكَ جَنَّةٌ وَسَلَامٌ

حضور ﷺ پر درود شریف کو لازم کر وہ تیرے لئے جنت و سلامتی کا باعث ہوگا۔

ابو حفص کا نذرانہ

تَعَاهَدُ صَلَاةَ اللَّهِ فِي كُلِّ سَاعَةٍ
عَلَى خَيْرِ مَبْعُوثٍ وَأَكْرَمٍ مِنْ بَنِي

لوہ لوہ درود بھیجتا رہ اس ذات بابرکت پر جو سارے نبیوں سے افضل ہے۔

تَكَفِيكَ هَمًّا اَتِي هَمَّ تَخَافَهُ
وَتَكَفِيكَ ذَنْبًا جُنْتُ اعْظَمَ بِهِ ذَنْبًا

یہ درود شریف تیرے لئے غموں میں گناہوں میں کفالت کرے گا
وہ کیسے ہی کیوں نہ ہو۔

وَمَنْ لَمْ يَكُنْ يَفْعَلْ فَنَانَ دَعَاؤُهُ
يَجِدُ قَبْلَ أَنْ تَرْقَى إِلَى رَبِّهِ عَمَّ حَجِيْبًا

جو کوئی درود شریف نہ پڑھے تو اس کی قبولیت رک جاتی ہے۔

عَلَيْهِ صَلَوَاتُ اللَّهِ مَا لَاحَ مَبَارِقُ
وَمَا طَافَ بِالْبَيْتِ الْحَجِيمِ وَمَالِئِي

حضور ﷺ پر رب کی رحمتیں نازل ہوتی رہیں جب تک بجلی
چمکے حج پڑھا جائے لیک کسی جائے۔

حافظ ابوالحسین کا نذرانہ

عَلَيْكَ بِاِكْثَارِ الصَّلَاةِ مَوَاطِبًا
عَلَى اِحْمَدِ الْهَادِي شَفِيعِ الْوَرَى طُرًا

شفاعت کرنے ہدایت دینے والے رسول عربی پر ہمیشہ ہمیشہ درود
بھیجتا رہ۔

وَاَفْضَلِ خَلْقِ اللَّهِ مِنْ نَسْلِ آدَمَ
وَاَزْكَاهُمْ فَوْعًا وَاَشْرَقَهُمْ نَجْرًا

حضور ﷺ اولاد آدم میں سب سے زیادہ افضل ہیں حسب و
نسب کے لحاظ سے سب سے زیادہ پاکیزہ ہیں۔

فقد صحح ان الله جبل جلاله

يصلى على من قالها مرة عشرًا

یہ بات یقیناً درست ہے کہ ایک مرتبہ درود بھیجنے والے پر اللہ تعالیٰ دس مرتبہ درود بھیجتا ہے۔

ابوالقاسم کا نذرانہ

اطلق لسانك با الصلوة على النبي

الهاشمي الا بطحي محمد

رسول ہاشمی ﷺ انٹھی پر اپنی زبان کو درود شریف پر چلائے رکھ۔

واجعل شعارك ذاك تنج به غذا

ان النجاة بها ستحصل في عند

درود شریف پڑھنے کو اپنی علت بنا لے اسی کے صدقے سے کل کو نجات پائے گا۔

علامہ بنہانی کا نذرانہ عقیدت

اکثر من الصلوة والسلام

على النبي المصطفى الهاشمي

برگزیدہ پسندیدہ رسول تمہاری پر درود شریف کثرت سے پڑھ۔

خير البرايا سيد الانام

مشرع الحلال والحرام

انسانوں کے آقا ہیں اور حلال و حرام کا ضابطہ بنانے والے ہیں۔

وَلَوْ يَصْلِيٰ اِلٰهًا رَّبِّيْ وَاحِدَةً

لَعَدَلْتُ اَآلَافَ الْعَنَبِ زَائِدَةً

اگر اللہ تعالیٰ میرا رب جل مجدہ ایک مرتبہ درود بھیجے تو وہ لاکھوں سے بڑھ کر ہے۔

بحری طوفانوں سے نجات ملی

☆☆ شیخ احمد بن ثابت مغربی فرماتے ہیں کہ ہم ایک مرتبہ بندرگاہ سے بحری جہاز میں سوار ہوئے۔ سمندری ہوائیں ہمیں اٹھارہ دن تک پریشان کرتی رہیں سارے ساتھی تنگ آ گئے۔ پریشانی میں سو گئے خواب میں حضور ﷺ کی زیارت سے نوازا گیا۔ آپ نے فرمایا کل انشاء اللہ سفر کرو گے میں نے عرض کی حضور ﷺ دعا فرمائیں کہ سفر امن و عافیت سے طے ہو اور بحری طوفان کہیں ہمیں اور مصیبت میں نہ ڈال دے۔ پھر میں نے عرض کی حضور ﷺ مجھے کوئی نصیحت فرمائیں جس سے اللہ تعالیٰ مجھے فائدہ دے حضور ﷺ نے فرمایا مجھ پر جو درود و سلام بھیجتے ہو اس میں اضافہ کرو اور کھیل کود سے اپنے آپ کو الگ تھلک رکھو پھر میں نیند سے بیدار ہو گیا اور رسول اللہ ﷺ پر خوب خوب درود بھیجا اور دعا کی مجھے دوبارہ زیارت نصیب ہو۔

مشرّف گرچہ شد جامی ز لطفش

خدایا ایں گرم بار در گر کن

سعادت دارین ص ۲۹۵ جلد ۱

وصلی اللہ تعالیٰ علی حبیبہ محمد و آلہ وصحبہ وسلم

حضور ﷺ نے فرمایا مرحبا

☆☆ عارف باللہ شیخ احمد بن ثابت علیہ الرحمہ نے خواب میں دیکھا کوئی شخص منادی کر رہا ہے اگر کسی نے رسول اللہ ﷺ کی زیارت کرنا ہے تو ہمارے ساتھ آئے۔ بہت سے سفید پوش منادی والے کے پیچھے بھاگ رہے ہیں۔ میں بھی ساتھ چل پڑا۔ میں نے منادی والے سے پوچھا حضور علیہ السلام کس مقام پر ہیں۔ انہوں نے بتایا میں نے دعا کی یا اللہ جو درود و سلام میں حضور ﷺ پر بھیجتا ہوں اس کے صدقے مجھے حضور ﷺ تک سب سے پہلے پہنچا دے بس یہ کہتا تھا مجھے بجلی کی طرح کسی شے نے اٹھایا اور دربار رسالت میں پہنچا دیا۔ میں نے حضور ﷺ کے چہرہ انور سے نور کی شعاعیں پھونتی ہوئی دیکھیں اور عرض کی الصلوة والسلام علیک یا رسول اللہ حضور ﷺ نے فرمایا مرحبا۔

وصلی اللہ تعالیٰ علی حبیبہ محمد والہ وصحبہ وسلم سعادت دارین ص ۲۹۸ جلد ۱

زمین و آسمان چمک اٹھے

☆☆ شیخ احمد بن ثابت علیہ الرحمہ فرماتے ہیں میں نے سید علی الحلاج کو خواب میں دیکھا اور پوچھا تمہارے حالات کیسے ہیں آپ کے ساتھ آپ کے رب نے سلوک کیا کیا انہوں نے فرمایا میرے اللہ تعالیٰ نے مجھ سے بہتر سلوک فرمایا اور میری عزت افزائی فرمائی میں نے کہا کوئی وصیت فرمائیں انہوں نے کہا مل کی خدمت کرو حضور ﷺ کثرت سے درود شریف پڑھو اور جو تم نے درود شریف پر لکھ لکھی ہے اس میں مزید اضافہ کرو۔ شیخ احمد فرماتے ہیں آپ کو میری لکھ لکھی کا پتہ کیسے چلا جب کہ میں نے

وہ نظم آپ کے وصال کے بعد لکھی ہے۔ سید علی الحاج نے فرمایا تو نے جو درود شریف کی عظمت کو نظم میں پیش کیا اس سے زمین و آسمان چمک گئے۔ (اللہ کرے ہمارے دل بھی درود شریف کی برکت سے چمک جائیں) آمین۔

سعادت دارین صہ ۳۱۲ جلد ۱

وصلی اللہ تعالیٰ علی حبیبہ محمد والہ وصحبہ وسلم

جنوں کے ساتھ دربار رسالت میں حاضری

☆☆☆ شیخ احمد بن ثابت فرماتے ہیں میں نے خواب میں دیکھا جنات کی ایک بڑی جماعت میرے سامنے ہے۔ میں نے پوچھا تم کہاں جا رہے ہو انہوں نے کہا ہم مدینہ منورہ حاضری کے لئے جا رہے ہیں۔ میں نے بھی ان کے ساتھ جانے کی درخواست کی جو قبول ہوئی بس ایک لمحہ سے بھی پہلے مسجد حرام مکہ مکرمہ میں حاضری دی۔ طواف کیا۔ اگلے لمحے آن بھر میں مدینہ منورہ حاضر ہو گئے۔ مسجد نبوی شریف میں بیٹھے ہیں ایک صاحب کھانا لے کر آئے اور کہا کھاؤ۔ میں نے کہا میں تو حضور ﷺ کی زیارت چاہتا ہوں وہ بولے کھانا کھاؤ زیارت بھی ہوگی فرماتے ہیں میں تیزی سے آنے پر حیران ہو رہا تھا میں نے ان جنوں سے پوچھا آپ کہاں کے رہنے والے ہیں؟ انہوں نے کہا ہم مدینہ منورہ میں رہنے والے مسلمان جن ہیں میں نے کہا حضور ﷺ کا دیدار چاہتا ہوں۔ بس حضور ﷺ جلوہ گر ہوئے ساتھ آنے والوں میں اونچے دکھائی دے رہے تھے آپ نے فرمایا احمد! نفس پر نری کرو۔ خدا کی عبادت کرو۔ طلبہ کی خدمت کا شرف حاصل کرو۔ یہی بہتر ہے۔ سعادت دارین صہ ۳۲۰ جلد ۱

۱۰۸۰۹۷
وصلی اللہ تعالیٰ علی حبیبہ محمد والہ وصحبہ وسلم

حساب نہیں لیا جائے گا

☆☆ بیہتی نے المناقب میں عبداللہ الدنوری کی روایت نقل کی ہے۔ ابو الحسن شافعی نے کہ مجھے رسول اللہ ﷺ کی زیارت نصیب ہوئی۔ میں نے عرض کی یا رسول اللہ امام شافعی نے اپنی کتاب الرسالہ میں یہ درود شریف لکھا ہے۔
 صلی اللہ علی محمد کلما ذکرہ المذاکرون وغفل عن ذکرہ العاقلون حضور ﷺ ان کو اس کی کیا جزا ملی۔ فرمایا اس کو یہ جزا ملی ہے کہ اسے حساب کے لئے کھڑا نہیں کیا جائے گا۔

سعادت دارین ص ۳۳۰ جلد ۱

وصلی اللہ تعالیٰ علی حبیبہ محمد والہ وصحبہ وسلم

فضل بن زریک کو حضور ﷺ کا سلام

☆☆ ابو الفضل قرمسانی فرماتے ہیں کہ خراسان کے ایک آدمی نے مجھے بتایا کہ اسے حضور ﷺ کی زیارت نصیب ہوئی حضور ﷺ نے اسے فرمایا جب ہمدان جاؤ تو فضل بن زریک کو میرا سلام پہنچاؤ۔ میں نے عرض کی حضور ﷺ اس کے لئے اس قدر اعزاز۔ فرمایا اس لئے کہ وہ مجھ پر روزانہ سو مرتبہ درود سلام پڑھتا ہے وہ درود شریف یہ ہے۔

اللہم صل علی محمد والنبی الامی وعلی آل محمد
 جزی اللہ محمد صلی اللہ علیہ وسلم عنا ما ہواہلہ

سعادت دارین ص ۳۳۰ جلد ۱

وصلی اللہ تعالیٰ علی حبیبہ محمد والہ وصحبہ وسلم

بحری جہاز طوفان سے بچ گیا

☆☆ شیخ فاکہلی نے اپنی کتاب الفجر المیر میں شیخ صالح موسیٰ کا واقعہ نقل کیا ہے وہ کہتے ہیں ایک مرتبہ ہمارا جہاز طوفان میں پھنس گیا ہم پر تیز آندھی مسلط ہوئی۔ کسی کے بچنے کے امید نہ تھی۔ مجھے اونٹھ آگئی حضور ﷺ کی زیارت سے نوازا گیا۔ حضور ﷺ نے فرمایا تمام لوگوں سے کہو ایک ہزار مرتبہ درود شریف پڑھیں۔

اللَّهُمَّ صَلِّ عَلَى مُحَمَّدٍ صَلَاةً تُنَجِّنَا بِهَا مِنْ
جَمِيعِ الْأَهْوَالِ وَالْآفَاتِ وَتَقْضِي لَنَا جَمِيعَ
الْحَاجَاتِ وَتَطَهِّرُنَا بِهَا مِنْ جَمِيعِ الشَّيَاطِينِ
وَتَرْفَعُنَا بِهَا أَقْصَى الْغَايَاتِ مِنْ جَمِيعِ الْخَيْرَاتِ
فِي الْحَيَاةِ بَعْدَ الْمَمَاتِ۔

سعادت دارین ص ۳۲۵ جلد ۱

وصلی اللہ تعالیٰ علی جیبہ محمد والہ وصحبہ وسلم

امام شازی کو بوسہ دیا

☆☆ امام شازی فرماتے ہیں میں حضور ﷺ کی زیارت سے نوازا گیا آپ نے میرے منہ کو چوما اور فرمایا جو شخص مجھ پر دن رات میں ہزار مرتبہ درود شریف پڑھتا ہے میں اس کا منہ چومتا ہوں اور پھر ارشاد فرمایا اگر رات کے وقت سورۃ انا اعطینک الکواثر کا تیرا وظیفہ ہو جائے تو بہت ہی اچھا ہے اور پھر فرمایا یہ دعا پڑھا کرو۔

اللَّهُمَّ فَتْرِجْ كِرْبَاتِنَا اللَّهُمَّ أَقِلْ عَثْرَاتِنَا
اللَّهُمَّ اغْضِرْ زَلَاتِنَا

ترجمہ۔ اے اللہ ہماری مصیبتیں دور فرما۔ ہماری لغزشیں معاف فرما۔ ہماری غلطیاں بخش دے۔ اور مجھ پر درود بھیجا کرو۔

وَسَلَامٌ عَلَى الْمُرْسَلِينَ وَالْحَمْدُ لِلَّهِ رَبِّ الْعَالَمِينَ

سعادتِ دارین ص ۳۴۲ جلد ۱

وصلی اللہ تعالیٰ علی حبیبہ محمد و آلہ وصحبہ وسلم

انوکھا اعزاز

☆☆ بارگاہ رب العزت جل مجدہ میں کائنات میں سے سب سے بڑا مقام نبی کا ہے۔ وہ اپنے پیغمبر کی خوشنودی کے لئے اس کی دعا کو قبول فرماتا ہے۔ اگرچہ انسانیت کا کتنا ہی نقصان کیوں نہ ہو جائے۔ دیکھئے سیدنا نوح علیہ السلام کی خوشنودی کے لئے ان کی درخواست کو شرف قبولیت بخشا گیا۔ ”اے اللہ روئے زمین پر کوئی کافر نہ چھوڑ۔“ آپ نے دیکھا کس قدر انسانیت تباہ ہوئی ہو اسی کی مخلوق تھی۔

سیدنا موسیٰ علیہ السلام کی خوشنودی کے لئے لاکھوں کی تعداد میں فرعونوں کو ڈبو دیا اور اپنے پیارے نبی کو محفوظ رکھا۔ ہر نبی کو کسی نہ کسی اعزاز سے نوازا گیا مگر خود اس میں شریک نہیں۔ آدم علیہ السلام کو اعزاز بخشا کہ تمام فرشتوں کو ان کے سامنے سجدہ ریز ہونے کا حکم دے دیا۔ اور سب نے سجدہ کیا مگر جب باری محبوب کریم ﷺ کی آئی تو تمام فرشتوں اور ایمان والوں کو حکم ہوا کہ ان کی ذات پر درود بھیجنے کا اور خود بھی اس عمل میں شریک ہو گیا۔ (سبحان اللہ)

وصلی اللہ تعالیٰ علی حبیبہ محمد و آلہ وصحبہ وسلم

مجھے یہ شخص پیارا ہے

☆☆ امام شعرانی طبقات میں یہ واقعہ نقل کرتے ہیں شریف نعمانی رحمۃ اللہ علیہ نے حضور صلی اللہ علیہ وسلم کو خواب میں دیکھا آپ ایک بڑے خیمہ میں تشریف فرما ہیں۔ اولیاء کرام ایک ایک کر کے حاضری دے رہے ہیں اور سلام عرض کر رہے ہیں۔ ایک وفد حاضر ہوا کسی نے کہا یہ شخص محمد الحنفی ہے۔ حضور صلی اللہ علیہ وسلم نے محمد الحنفی کو اپنے پاس بٹھایا پھر صدیق اکبر اور فاروق اعظم سے متوجہ ہو کر فرمایا اس شخص سے میں بہت محبت کرتا ہوں مگر اس کی اکڑی ہوئی پگڑی مجھے پسند نہیں۔ سیدنا صدیق اکبر نے اپنی پگڑی محمد الحنفی کے سر پر رکھ دی۔ شریف نعمانی خواب سے بیدار ہوئے تو یہ سارا خواب محمد الحنفی کو سنا دیا۔ آپ سن کر حضور صلی اللہ علیہ وسلم کے اس کرم پر روئے اور باقی لوگوں پر بھی رقت طاری ہوئی۔ آپ نے شریف نعمانی سے فرمایا کہ اب جب بھی آپ دوبارہ زیارت سے نوازے جائیں تو حضور صلی اللہ علیہ وسلم سے دریافت کریں مجھے کس عمل کی وجہ سے اس عظیم سعادت سے نوازا گیا ہے۔ چنانچہ جب زیارت نصیب ہوئی تو یہ سوال کر دیا۔ حضور صلی اللہ علیہ وسلم نے فرمایا عمل تو وہ ہی درود و سلام ہے جو محمد الحنفی روزانہ غروب آفتاب کے بعد تنہائی میں مجھ پر بھیجتا ہے۔ درود شریف یہ ہے۔

اللَّهُمَّ صَلِّ عَلَى مُحَمَّدٍ النَّبِيِّ الْأَمِيِّ وَعَلَى آلِهِ وَصَحْبِهِ
وَسَلِّمْ عَدَدَ مَا عَلِمْتَ وَزِنَةَ مَا عَلِمْتَ وَمِلَّ مَا عَلِمْتَ

سعادت دارین ص ۳۶ جلد ۱

وصلی اللہ تعالیٰ علی حبیبہ محمد و آلہ و صحبہ وسلم
نوٹ۔ اس واقعہ کے بعد محمد الحنفی نے سخت شملہ والی پگڑی
باندھنا چھوڑ دی تھی۔

سخاوی کا محبوب و وظیفہ

☆☆ حضرت حافظ سخاوی علیہ الرحمہ فرماتے ہیں میں نے جوانی کے آغاز میں اس درود شریف کو کثرت سے پڑھا اور ہمیشہ محبوب جانا۔

اللَّهُمَّ صَلِّ وَبَارِكْ وَسَلِّمْ عَلَيَّ مُحَمَّدٍ وَعَلَى آلِ
مُحَمَّدٍ كَمَا صَلَّيْتَ وَبَارَكْتَ عَلَيَّ اِبْرَاهِيمَ
وَعَلَى آلِ اِبْرَاهِيمَ اِنَّكَ حَمِيدٌ مُجِيدٌ۔

حضرت عبداللہ بن سلام فرماتے ہیں میں اپنے بھائی عثمان کے پاس گیا تو انہوں نے فرمایا کہ مجھے حضور ﷺ کے دربار گوہر بار سے ڈول میں پانی عطا ہوا ہے جسے میں نے سیر ہو کر پی لیا اور ٹھنڈک اس وقت تک محسوس کر رہا ہوں۔ میں نے کہا حضرت آپ کو یہ مقام کس طرح حاصل ہو گیا۔ انہوں نے فرمایا حضور ﷺ پر درود شریف کی کثرت سے یہ انعام ملا۔

سعادتِ دارین ص ۳۶۹ جلد ۱

وصلی اللہ تعالیٰ علی حبیبہ محمد و آلہ وصحبہ وسلم

بارگاہ رسالت سے روٹی مل گئی

☆☆ ابو عبداللہ بن نعمان نے اپنی ایک کتاب مصباح انعام میں ابو حفص سے نقل کیا۔ وہ فرماتے ہیں کہ میں ایک مرتبہ مدینہ منورہ حاضر ہوا۔ پندرہ دن سے بھوکا تھا میں نے حضور ﷺ کی قبر انور پر کثرت سے صلوٰۃ و سلام پیش کیا اور اپنی بھوک کی شکایت کی۔ اتنی دیر عرض کرتا رہا کہ نذحل ہو گیا خواب میں حضور ﷺ نے مجھے ایک روٹی عنایت فرمائی۔ میں

نے روٹی کھانا شروع کر دی۔ آنکھ کھلی تو میں بالکل سیر تھا اور
آدمی روٹی میرے ہاتھ میں تھی۔

سعادت دارین ص ۳۷۰ جلد ۱

وصلی اللہ تعالیٰ علی حبیبہ محمد والہ وصحبہ وسلم

درود شریف بخشش کا ذریعہ بنا

☆☆ سیدی عبدالجلیل مغربی نے اپنی کتاب تنبیہ الانام میں نقل
کیا ہے کہ میں نے خواب میں دیکھا نخر پر سوار ہوں اور چاہتا
ہوں ان لوگوں سے آگے چلا جاؤں جو اپنے کسی مقصد کے لئے
اپنی سواریوں پر سفر کر رہے ہیں۔ میں نے اپنی نخر کو چابک مارا تو
وہ تیز چلنے لگی۔ قریب تھا میں ان ساتھیوں سے آگے نکل جاتا مگر
ہوا یہ کہ ایک شخص نے بڑھ کر میری نخر کی لگام تھام لی اور
مجھے آگے نکلنے سے روک دیا۔ اس پر مجھے شدید صدمہ ہوا۔ اسی
لمحے ایک پیکر حسن و جمل شخصیت جلوہ گر ہوئی اور مجھے اس کے
ہاتھوں سے چھڑایا اور اسے کہا اسے جانے دے۔ اللہ تعالیٰ جل
مجہد نے اس شخص کو بخش دیا ہے اور اسکے اہل و عیال کے حق
میں اس کی شفاعت قبول فرمائی ہے۔ (درود شریف لکھنے کی برکت
سے) اور اس کی پریشانی دور فرما دی ہے۔

سعادت دارین ص ۳۷۲ جلد ۱

وصلی اللہ تعالیٰ علی حبیبہ محمد والہ وصحبہ وسلم

حضور نے مسکراتے ہوئے بوسہ دیا

☆☆ یہی بزرگ عبدالجلیل مغربی فرماتے ہیں مجھے حضور ﷺ
کی زیارت نصیب ہوئی۔ حضور ﷺ میرے گھر کے ایک کمرہ
میں جلوہ گر ہیں اور آپ کے چہرہ انور کے انوار و تجلیات سے
پورا گھر جگمگا رہا ہے اور غریب خانہ کا کونہ کونہ روشن و منور

ہے۔ میں نے تین مرتبہ عرض کیا الصلوٰۃ والسلام علیک یا رسول اللہ

منا ہے آپ ہر عاشق کے گھر تشریف لاتے ہیں

میرے گھر میں بھی ہو جائے اجلا یا رسول اللہ

حضور ﷺ نے میرا ہاتھ پکڑا اور مسکراتے ہوئے مجھے بوسہ دیا۔ اسی دوران دیکھا ہمارا ایک پڑوسی فوت ہو گیا ہے وہ کہہ رہا ہے تم حضور ﷺ کے مدح خواں ہو ثنا خواں ہو۔ میں نے اس سے پوچھا تمہیں کیسے پتہ چلا کہ میں مدح خواں ہوں۔ وہ بولا اللہ کی قسم تیرے اس وصف کا غلغلہ آسمانوں میں ہوا ہے اور حضور ﷺ کھڑے مسکرا رہے تھے۔ بس میں بیدار ہو گیا۔
وللہ الحمد

سعادت دارین ص ۳۷۵ جلد ۱

وصلی اللہ تعالیٰ علی حبیبہ محمد والہ وصحبہ وسلم

ایک دیہاتی دربار رسالت میں

☆☆ محمد بن حرب باہلی علیہ الرحمہ فرماتے ہیں میں مدینہ منورہ حاضر ہوا ایک اعرابی اونٹ پر حاضر ہوا۔ اونٹ کو باندھ کر دربار رسالت میں حاضر ہو کر انتہائی عجز و انکسار سے صلوٰۃ و سلام پیش کیا دعا مانگی اور پھر عرض کیا یا رسول اللہ میرے مل باپ آپ پر قربان ہوں اللہ تعالیٰ نے آپ کو وحی سے مخصوص فرمایا۔ آپ پر ایسی کتاب نازل فرمائی جس میں انسانوں کو حکم دیا ”جب اپنے پر ظلم کر بیٹھیں تمہارے حضور حاضر ہوں پھر اللہ سے بخشش مانگیں اور رسول پاک بھی بخشش کی سفارش کردیں تو ضرور اللہ تعالیٰ کو توبہ قبول فرمانے والا مہربان پائیں۔ اب میں آپ کے حضور اپنے گناہوں کا اقرار کرتا ہوں اور آپ کی شفاعت کا خواست گار ہوں“ پھر یہ اشعار پڑھے۔

يا خَيْرَ مَنْ دَفَنْتَ فِي التُّرْبِ اعْظَمَهُ
فَطَابَ مِنْ طَيْبِهِنَّ الْفَتَاخُ وَالْاَكْمُ

اے وہ ذات گرامی جو ہموار زمین میں دفن ہونے والوں میں سب سے افضل و اعلیٰ ہیں۔

انت الذی ترجی شفاعتہ

عند الصراط اذا ما ذلت القدم

پل صراط سے گزرتے وقت جب قدم پھسلنے لگیں تو آپ ہی کی شفاعت کی امید کی جاتی ہے۔

نفسی الفداء لقبیر انت ساکنہ

فیہ العفاف و فیہ الجود و الکریم

میری جان قربان ہو اس قبر انور پر جہاں آپ آرام فرما رہے ہیں اس میں درگزر ہے بخشش ہے کرم ہے۔

محمد بن حرب باہلی فرماتے ہیں جب یہ شخص اونٹ پر سوار واپس جانے لگا تو مجھے یقین تھا وہ شخص بخشا ہوا لوٹا ہے۔

بیہقی نے شعب الایمان میں ایسے ہی لکھا ہے اور اسی کے قریب العنبنی کی مشہور روایت ہے کہ اعرابی کے چلے جانے کے بعد مجھے نیند آگئی اور حضور ﷺ کی زیارت سے بہرہ ور ہوا۔ آپ نے فرمایا اے عنبنی اعرابی کو یہ خوشخبری سنا دو کہ اللہ تعالیٰ نے اس کی مغفرت کر دی ہے۔

سعوت دارین ص ۳۹۰ جلد ۱

وصلی اللہ تعالیٰ علی حبیبہ محمد و آلہ وصحبہ وسلم

وجوب درود کے آٹھ دلائل

☆☆ اس سے قبل ”علمی گفتگو“ کے عنوان سے بھی اس مسئلہ پر کچھ باتیں لکھ دی گئی ہیں تاہم اس عنوان کو مختلف نظریات کی روشنی میں لکھا گیا۔ اس تحریر سے صرف ایک ہی پہلو کو بیان کیا جا رہا ہے اور وہ یہ کہ درود شریف کا پڑھنا ہر مومن پر فرض ہے۔

پہلی دلیل۔۔ رب قدوس جل مجدہ کا یہ ارشاد صلو علیہ وسلمو اس پر کافی دلیل ہے۔ مطلق امر وجوب پر دلالت کرتا ہے۔ جب تک کہ خلاف وجوب پر دلیل قائم نہ ہو جب کہ صحابہ کرام کے ایک سوال کے جواب میں بھی فرمایا گیا تھا۔
اللهم صل علی محمد

دوسری دلیل۔۔ وجوب درود شریف کی دوسری دلیل یہ کہ نبی کریم ﷺ تشدد میں درود سلام پڑھا کرتے تھے اور حضور ﷺ نے ہمیں حکم دیا کہ ہم آپ کی طرح نماز پڑھیں اور یہ دلیل ہے کہ نماز میں سوائے ان امور کے جن کے حکم وجوب پر دلیل موجود ہے جو کچھ آپ نے کیا وہ واجب ہے۔

تیسری دلیل۔۔ فضلہ بن عبید سے روایت ہے حضور ﷺ نے فرمایا ”جب تم میں سے کوئی نماز پڑھے تو اللہ تعالیٰ کی حمد و ثنا اور محمد ﷺ پر درود سے ابتداء کرے پھر جو چاہے دعا مانگے۔ اس حدیث کو امام احمد نے بھی روایت کیا ہے۔ ابن خذیمہ، ابن حبان اور حاکم نے اسے صحیح قرار دیا ہے۔

وصلی اللہ تعالیٰ علی حبیبہ محمد والہ وصحبہ وسلم

چوتھی دلیل۔۔۔ دار قطنی نے عمر بن سمر سے روایت کیا ہے حضور ﷺ نے فرمایا ”اے بریدہ جب تو نماز پڑھے تو اپنی نماز میں تشہد پڑھنا اور مجھ پر درود بھیجنا کبھی نہ چھوڑنا کہ نماز کی صفائی ہے۔“

وصلی اللہ تعالیٰ علی حبیبہ محمد والہ وصحبہ وسلم

پانچویں دلیل۔۔۔ یہ حدیث بھی دار قطنی نے ہی روایت کی ہے جابر رضی اللہ عنہ سے ہے سعی مسروق بن اجدع سے انہوں نے سیدہ عائشہ صدیقہ سے روایت کیا ہے حضور ﷺ نے فرمایا اللہ تعالیٰ جل مجدہ وضو کئے اور مجھ پر درود بھیجے بغیر نماز قبول نہیں فرماتا۔

وصلی اللہ تعالیٰ علی حبیبہ محمد والہ وصحبہ وسلم

چھٹی دلیل۔۔۔ دار قطنی نے ہی یہ روایت نقل کی ہے۔ عبدالمبین ابن عیاش بن سہیل بن سعد اپنے والد سے راوی ہیں حضور ﷺ نے فرمایا جو شخص اپنے نبی پر درود نہ بھیجے اس کی نماز نہیں۔

وصلی اللہ تعالیٰ علی حبیبہ محمد والہ وصحبہ وسلم

ساتویں دلیل۔۔۔ نماز میں درود شریف کا وجوب حضرت ابن مسعود رضی اللہ عنہ ابن عمر رضی اللہ عنہ اور ابو مسعود رضی اللہ عنہ سے ثابت ہے ابتدائی صفحات میں گزر چکا ہے مگر کسی صحابی سے یہ ثابت نہیں کہ کسی نے یہ کہا ہو درود شریف واجب نہیں اور جب تک قول صحابی کی مخالفت نہ کی جائے حجت ہوتا ہے۔

وصلی اللہ تعالیٰ علی حبیبہ محمد والہ وصحبہ وسلم

آٹھویں دلیل۔۔۔ اگر حضور ﷺ پر درود بھیجنا

واجب نہ ہوتا تو دنیا میں ہر زمانہ میں لوگوں کا نماز میں درود پڑھنے پر اتفاق نہ ہوتا اور وہ نماز میں ترک درود پر کوئی خرابی نہ مانتے۔
 وصلى الله تعالى على حبيب محمد وآله وصحبه وسلم

وجوب درود کے ان دلائل پر اشکل ذہن میں آئیں تو اس ضمن میں علامہ یوسف بنہانی علیہ الرحمہ کی کتاب سعادت دارین کا مطالعہ بے حد مفید رہے گا۔ میں مضمون لمبا ہو جانے اور پڑھنے والے کے ذہن منتشر ہو جانے کے خطرہ کے باعث بحث و تمحیص سے بچ کر چلا ہوں۔

وصلى الله تعالى على حبيب محمد وآله وصحبه وسلم

شیخ عارف محمد حقی کا وظیفہ

☆☆ اہل اللہ نے اپنے وظائف میں درود شریف کو بہت اہمیت دی ہے۔ شیخ عارف محمد حقی نے درج ذیل درود شریف کو حرز جل بنائے رکھا۔ فرماتے ہیں اس کے پڑھنے سے مجھے بے شمار فوائد نصیب ہوئے۔ حضور ﷺ کی زیارت سے نوازا گیا۔ درود شریف یہ ہے۔

اللَّهُمَّ صَلِّ وَسَلِّمْ عَلَى سَيِّدِنَا مُحَمَّدٍ وَعَلَى
 آلِ سَيِّدِنَا مُحَمَّدٍ فِي كُلِّ لَمَحَةٍ وَنَفْسٍ بَعْدَ
 كُلِّ مَعْلُومٍ لَكَ

درود سعادت

☆☆ درج ذیل درود شریف کا نام درود سعادت ہے۔ اس کی تلاوت وظیفہ سے بھی بہت سے اولیاء اللہ نے استفادہ کیا اور بے شمار برکتوں سے نوازے گئے۔ درود شریف یہ ہے۔

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي
عِلْمِ اللَّهِ صَلَوَةً دَائِمَةً يَدُ وَاِمٍ مُلْكِ اللَّهِ.
وصلی اللہ تعالیٰ علی حبیبہ محمد والہ وصحبہ وسلم

شیخ شمس الدین علیہ الرحمہ کا وظیفہ

☆☆ شیخ محمد شمس الدین علیہ الرحمہ اکابر اولیاء سے ہیں۔
صدیقی ہیں سیدنا صدیق اکبر رضی اللہ عنہ کی اولاد سے ہیں سید احمد
صاوی فرماتے ہیں جو کوئی عمر بھر میں اس درود شریف کو خلوص
دل سے ایک مرتبہ پڑھ لے تو دوزخ میں داخل نہ ہوگا۔ اگر کوئی
اسے چالیس روز متواتر پڑھے تو اس کے گناہ مٹا دیے جائیں گے۔
اگر کوئی جمعرات کو ایک ہزار مرتبہ پڑھے گا تو اسے حضور سید
عالم صلی اللہ علیہ وسلم کی زیارت نصیب ہوگی۔

افضل الصلوۃ ص ۱۳۳

درود شریف یہ ہے۔

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ
الْفَاتِحِ لِمَا أُغْلِقَ وَالْمَخَاتِمِ لِمَا سَبَقَ وَالنَّاصِرِ الْحَقِّ
وَالهَادِي إِلَى صِرَاطِكَ الْمُسْتَقِيمِ صَلَّى اللَّهُ عَلَيْهِ
وَعَلَى آلِهِ وَأَصْحَابِهِ حَقَّ قَدْرِهِ وَمِقْدَارِهِ
الْعَظِيمِ۔

وصلی اللہ تعالیٰ علی حبیبہ محمد والہ وصحبہ وسلم

اولوالعزم درود شریف

☆☆☆ یہ درود شریف بھی بہت سے اہل اللہ کے وظائف میں شامل رہا اور باقاعدگی سے پڑھا جاتا رہا۔ اس کے پڑھنے کے بارے میں لکھا گیا ہے جس نے اس درود شریف کو تین بار پڑھ لیا گویا اس نے پوری دلائل الخیرات پڑھ لی۔

افضل الصلوٰۃ ص ۱۳۹

درود شریف یہ ہے۔

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ
وَأَدَمَ وَنُوحٍ وَإِبْرَاهِيمَ وَمُوسَى وَعِيسَى
وَمَا بَيْنَهُمْ مِنَ النَّبِيِّينَ وَالْمُرْسَلِينَ
صَلَوَاتُ اللَّهِ وَسَلَامُهُ عَلَيْهِمْ أَجْمَعِينَ

وصلی اللہ تعالیٰ علی حبیبہ محمد والہ وصحبہ وسلم

عالی قدر درود شریف

☆☆☆ یہ درود شریف بھی مقبولین بارگاہ کا وظیفہ رہا ہے۔

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ
الْأُمِّيِّ الْحَبِيبِ الْعَالِيِّ الْقَدْرِ الْعَظِيمِ الْجَاهِ وَعَلَى
آلِهِ وَصَحْبِهِ وَسَلِّمْ

فضائل درود شریف ص ۲۱۴

وصلی اللہ تعالیٰ علی حبیبہ محمد والہ وصحبہ وسلم

شیخ الشیوخ ابو طاہر کا وظیفہ

☆☆ حافظ سخوی علیہ الرحمہ نے اپنی کتاب القول البدیع میں نقل کیا ہے۔ یہ درود شریف ابو طاہر احمد بخندی حنفی قدس سرہ کا زندگی بھر وظیفہ رہا۔

افضل الصلوٰۃ ص ۵۴۔

درود شریف یہ ہے۔

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ
صَلْوَةً أَنْتَ لَهَا أَهْلٌ وَهُوَ لَهَا أَهْلٌ

وصلی اللہ تعالیٰ علی حبیبہ محمد والہ وصحبہ وسلم

خواب میں فرمایا گیا درود شریف

☆☆ شیخ احمد حلوی علیہ الرحمہ حامد آفندی سے نقل کرتے ہیں کہ شیخ نے فرمایا ایک دفعہ دمشق میں میری گرفتاری کے فیصلے ہو گئے۔ رات پریشانی میں گزری۔ خواب میں حضور ﷺ کی زیارت سے نوازا گیا۔ آپ نے فرمایا یہ درود شریف پڑھو مصیبت ٹل جائے گی۔ میں نے بیدار ہو کر اس کی کثرت کی۔ ابن عبد فرماتے ہیں مجھے شیخ سید محمد شاکر علیہ الرحمہ نے فرمایا کہ ایک مرتبہ انہیں پریشانی لاحق ہوئی یہ درود شریف ابھی چند مرتبہ ہی پڑھا تھا کہ کرم ہو گیا۔ درود شریف یہ ہے۔

اللَّهُمَّ صَلِّ وَسَلِّمْ عَلَى سَيِّدِنَا مُحَمَّدٍ قَدْ ضَاقَتْ

حِيلَتِي أَدْرِكْنِي يَا رَسُولَ اللَّهِ۔ افضل الصلوٰۃ ص ۵۴

وصلی اللہ تعالیٰ علی حبیبہ محمد والہ وصحبہ وسلم

ابراہیم مقبولی علیہ الرحمہ کا وظیفہ

☆☆ ابراہیم مقبولی علیہ الرحمہ کمال لولیا کرام میں شمار کئے جاتے ہیں۔ خواب میں حضور ﷺ کی زیارت سے نوازے جاتے ہیں۔ جب ایسی خواب اپنی والدہ کو بتاتے ہیں تو وہ فرماتیں بیٹا کمال مرد وہ ہے جو حضور ﷺ کی زیارت سے حالت بیداری میں نوازا جائے۔ جب آپ حالت بیداری میں نوازے گئے اور پھر والدہ سے ذکر کیا انہوں نے کہا الحمد للہ اب تم کمال مردوں میں شمار ہو۔

افضل الصلوة ۱۰۲

درود شریف یہ ہے۔

اللَّهُمَّ إِنِّي أَسْأَلُكَ بِكَ أَنْ تُصَلِّيَ عَلَيَّ سَيِّدِنَا
مُحَمَّدٍ وَعَلَى سَائِرِ الْأَنْبِيَاءِ وَالْمُرْسَلِينَ وَعَلَى
آلِهِمْ وَصَحْبِهِمْ أَجْمَعِينَ وَأَنْ تَغْفِرَ لِي
مَا قَضَيْتَنِي وَتُحْفِظَنِي فَمَا بَقِيَ

وصلی اللہ تعالیٰ علی حبیبہ محمد والہ وصحبہ وسلم

نور ذاتی درود شریف

☆☆ سید احمد صلی علیہ الرحمہ فرماتے ہیں یہ درود شریف سیدی ابوالحسن شاذلی علیہ الرحمہ کا خاص وظیفہ رہا ہے آپ فرماتے ہیں اسے پانچ سو مرتبہ پڑھنے سے اللہ تعالیٰ اپنے فضل و کرم سے حتیٰ اور محلی دور کر دیتا ہے۔ درود شریف یہ ہے۔

اللَّهُمَّ صَلِّ وَسَلِّمْ وَبَارِكْ عَلَيَّ سَيِّدِنَا مُحَمَّدٍ

النُّورِ الذَّاتِي وَالْبَرِّ السَّارِي فِي سَائِرِ الْأَسْمَاءِ
وَالصِّفَاتِ

وَصَلَّى اللهُ تَعَالَى عَلَى حَبِيبِهِ مُحَمَّدٍ وَآلِهِ وَصَحْبِهِ وَسَلَّمَ

افضل درود شريف

☆☆☆ محمد الدین فیروز آبادی نے کئی حضرات سے نقل کیا ہے کہ
اگر کوئی شخص حلف اٹھائے کہ میں افضل درود شریف پڑھوں گا تو
اسے یہ درود شریف پڑھنا چاہیے۔

اللَّهُمَّ صَلِّ عَلَى سَيِّدِنَا مُحَمَّدٍ عَبْدِكَ وَنَبِيِّكَ
وَرَسُولِكَ النَّبِيِّ الْأُمِّيِّ وَعَلَى آلِهِ وَأَزْوَاجِهِ
وَذُرِّيَّتِهِ وَسَلِّمْ عَدَدَ خَلْقِكَ وَرِضَا نَفْسِكَ
وَزِينَةَ عَرْشِكَ وَمِدَادَ كَلِمَاتِكَ.

افضل الصلوة ص ۴۲

وَصَلَّى اللهُ تَعَالَى عَلَى حَبِيبِهِ مُحَمَّدٍ وَآلِهِ وَصَحْبِهِ وَسَلَّمَ

ضامن بخش درود شريف

☆☆☆ استاذ ابوبکر محمد جبر نے نقل فرمایا ہے سیدنا انس بن
مالک رضی اللہ عنہ سے روایت ہے حضور ﷺ نے فرمایا جو شخص
کھڑے ہو کر یہ درود شریف پڑھے گا تو بیٹھنے سے پہلے اسکی بخشش
ہو جائے گی اگر بیٹھ کر پڑھے گا تو کھڑے ہونے سے پہلے اس کی
بخشش ہو جائے گی۔

افضل الصلوة ص ۶۵

درود شریف یہ ہے۔

اللَّهُمَّ صَلِّ عَلَى مُحَمَّدٍ وَعَلَى آلِهِ وَسَلَّمَ
وصلی اللہ تعالیٰ علی حبیبہ محمد و آلہ وصحبہ وسلم

درود ابراہیمی

☆☆☆ یہ درود شریف تمام سے اکمل ہے۔ اسے امام مالک نے موطا میں امام بخاری اور مسلم نے صحیحین میں 'ابوداؤد' ترمذی اور نسائی نے اپنی اپنی سنن میں روایت کیا ہے۔ امام قسطلانی علیہ الرحمہ نے مواہب میں نقل کیا ہے۔ جب صحابہ کرام رضوان اللہ نے حضور اکرم ﷺ سے دریافت کیا کہ ہم آپ پر کس طرح درود شریف پڑھیں تو آپ نے صحابہ کرام کو اسی درود شریف پڑھنے کی تعلیم فرمائی۔ اس سے ہی علماء نے یہ دلیل لی ہے کہ یہ درود شریف افضل و اعلیٰ ہے۔ درود شریف یہ ہے۔

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا
صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ
إِنَّكَ حَمِيدٌ مُجِيدٌ
اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ
كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ
إِنَّكَ حَمِيدٌ مُجِيدٌ

شیخ احمد صلی علیہ الرحمہ فرماتے ہیں حضور ﷺ نے فرمایا جو اس درود شریف کو پڑھے گا قیامت کے دن اسکی شفاعت مجھ پر لازم ہے۔ بعض اکابر علماء نے یہ بھی نقل کیا ہے جو اسے ہزار

مرتبہ پڑھے حضور ﷺ کی زیارت سے نوازا جائے۔
 افضل الصلوٰۃ ص ۵۶

وصلی اللہ تعالیٰ علی حبیبہ محمد والہ وصحبہ وسلم

صلی اللہ علیک یا محمد

☆☆ علامہ سخوی کے حوالہ سے شیخ شبلی علیہ الرحمہ کی یہ بات
 گزر گئی ہے کہ حضور ﷺ نے شیخ شبلی کی پیشانی کو بوسہ
 دیا۔ پوچھا گیا حضور ﷺ اتنا بڑا اعزاز کیوں؟ فرمایا یہ ہر نماز
 کے بعد لقمہ کہم رسول آخر تک پڑھ کر تین مرتبہ یہ
 پڑھتا تھا

صلی اللہ علیک یا محمد صلی اللہ علیک یا محمد

صلی اللہ علیک یا محمد

فضائل درود۔ مولانا محمد زکریا رحمۃ اللہ علیہ ص ۱۳۲

وصلی اللہ تعالیٰ علی حبیبہ محمد والہ وصحبہ وسلم

اکابرین امت کا محبوب و وظیفہ

☆☆ خالق کائنات جل مجدہ اور اسکے فرشتوں کا حضور علیہ السلام
 پر درود پڑھنا ابتدائی صفحات میں گزر گیا۔ ایمان داروں کو حکم دیا
 گیا کہ تم بھی پڑھو۔ اس حکم کی تعمیل ہر ایماندار نے کی مگر
 اکابرین ملت نے تو اس وظیفہ کو حرز جاں بنایا۔ ان اکابرین کے اسماء
 گرامی درود شریف کے عنوان پر لکھی گئی کتب میں نمایاں پائے
 جاتے ہیں جن میں صحابہ کرام، تابعین، اولیاء، محدثین شامل ہیں۔
 حضرت علمہ عراقی، اقلسی رحمۃ اللہ علیہ۔ حضرت ابوالعباس تجلی،

حافظ شمس الدین سخاوی، غوث الاعظم بغدادی، امام شعرانی، حضرت
 علی الخواص، علامہ قسطلانی، شاہ پولی اللہ محدث دہلوی، ان کے والد
 گرامی حضرت شاہ عبدالرحیم، شیخ عبدالحق محدث دہلوی، سید علامہ
 یوسف بنہانی، حضرت عبدالعزیز لقی الدین، قصبہ ابولیسٹ شرفدی
 رحمہم اللہ علیہم اجمعین۔ علامہ فاسی، سید محمد سلیمان جزولی مؤلف
 دلائل الخیرات، عبدالعزیز دباغ، خواجہ حسن بصری، علامہ اسماعیل حقی،
 ملا معین کاشفی، علامہ فخر الدین رازی، سیدنا خضر و الیاس علیہم
 السلام۔ سیدنا جعفر صلوق، سیدنا زین العابدین، امام شافعی، محمد عبده

یملی، وہب بن مسہ، حضرت حذیفہ، عبداللہ ابن مسعود، سیدنا ابو
 ہریرہ، حضور سیدنا ابوبکر صدیق رضی اللہ عنہم اجمعین کے اسمائے
 گرامی قائل ذکر ہیں۔ ان بزرگوں نے اس عنوان پر کتابیں لکھیں
 ارشادات فرمائے کثرت سے خود درود شریف پڑھتے رہے امت
 مسلمہ کو ہدایت فرماتے رہے۔ اللہ ان کی قبروں کو نور سے بھر
 دے جن کے عشق و محبت اور پیار و انس سے ہمیں بھی حصہ
 ملا۔

واللہ الحمد واللہ الحمد واللہ الحمد

وصلی اللہ تعالیٰ علی حبیبہ محمد والہ وصحبہ وسلم

ابوالحسن کیسانی کا مقدر

☆☆ ملا معین کاشفی علیہ الرحمہ نے اس واقعہ کو نقل کیا ہے۔
 ایک پریشان حال مقروض شخص کو حضور ﷺ کی زیارت
 نصیب ہوئی۔ اس نے بارگاہ رسالت میں اپنی پریشانی اور دکھ بھری
 کہانی سنا دی۔ حضور ﷺ نے اسے فرمایا ابوالحسن کیسانی کو
 میری طرف سے جا کر کہو وہ تمہیں پانچ سو درہم دے دے۔ وہ
 ہر سال دس ہزار غریبوں کو لباس دیتا ہے۔ اگر وہ نشانی طلب

کرے تو اسے کہہ دینا تم روزانہ مجھ پر سو مرتبہ درود شریف بھیجے ہو مگر کل نہیں بھیجا وہ بیدار ہو کر حسب حکم ابوالحسن کے پاس گیا۔ پیغام دیا نشانی بتائی تو وہ فوراً اللہ تعالیٰ کے حضور سجدہ ریز ہوا اور دو ہزار درہم پیش کر دیئے اور کہا یہ ایک ہزار درہم تو اس خوشی میں ہے کہ تو حضور اکرم ﷺ کا پیغام لایا اور ایک ہزار تیرے تشریف لانے کا شکریہ ہے پھر مجھے جب کبھی کوئی ضرورت پیش آئے تو بلا تکلف آن میں حاضر ہوں۔

معارض النبوه ص ۳۲۹ جلد ۱

وصلی اللہ تعالیٰ علی حبیبہ محمد والہ وصحبہ وسلم

قریب ترین راستہ

☆☆ امام شعرانی فرماتے ہیں اللہ تعالیٰ جل مجدہ کی ذات بابرکت تک پہنچنے کے راستوں میں قریب ترین راستہ حضور ﷺ پر درود شریف پڑھنا ہے جو شخص یہ خاص خدمت نہ کر سکے اور اللہ تعالیٰ تک پہنچنے کا ارادہ کرے تو وہ ناممکن و محال کا طالب ہے۔ یعنی وہ کبھی بھی بارگاہ قدس تک نہیں پہنچ سکے گا۔ ایسا شخص جہل ہے اسے آداب الہی کا پتہ ہی نہیں۔ یہ ایسے ہے جیسے کسان پلو شہ کے ساتھ بلا واسطہ ملاقات کرنا چاہتا ہو۔

افضل الصلوۃ ص ۳۱

وصلی اللہ تعالیٰ علی حبیبہ محمد والہ وصحبہ وسلم

وزارت بحال ہوگئی

☆☆ علی بن عیسیٰ وزیر فرماتے ہیں کہ میں کثرت سے درود شریف پڑھا کرتا تھا۔ اتفاقاً مجھے بادشاہ نے معزول کر دیا تو میں نے حضور ﷺ کو خواب میں دیکھا۔ میں حجر پر سوار تھا حضور ﷺ کو دیکھتے ہی نیچے اتر گیا اور پیدل چلنے لگا۔

حضور ﷺ نے فرمایا اے علی اپنی جگہ واپس چلا جا۔ آنکھ کھل گئی صبح ہوئی تو بادشاہ نے مجھے بلا کر دوبارہ وزارت سونپ دی۔ یہ برکت درود پاک کی ہے۔

سعادت دارین ص ۱۳۴

وصلی اللہ تعالیٰ علی حبیبہ محمد والہ وصحبہ وسلم

مقروض تاجر کی دستگیری

☆☆ بغداد میں رہنے والا ایک عظیم تاجر مقروض ہو گیا۔ قرض خواہ نے شدت سے مطالبہ کیا۔ تاجر نے بہت منت سماجت کی مگر قرض خواہ راضی نہ ہوا۔ اس نے یہ مقدمہ قاضی کی عدالت میں پیش کر دیا۔ قاضی نے تاجر سے پوچھا تو نے قرض لیا ہے۔ تاجر نے تصدیق کی مگر فوری ادائیگی سے معذرت کی۔ قاضی نے فیصلہ کیا قرض ادا کرو یا جیل جاؤ مقروض تاجر نے مہلت مانگی۔ قاضی نے ضامن مانگا تاجر نے لاکھ کوشش کی مگر ضمانت کے لئے کوئی تیار نہ ہوا۔ تاجر نے کہا مجھے صرف ایک رات کی مہلت دے دی جائے کہ میں بچوں کو مل سکوں قاضی نے ایک رات جانے کے لئے بھی ضامن مانگا مقروض تاجر نے کہا میرے ضامن رسول ﷺ ہیں قاضی نے اجازت دے دی۔ گھر پہنچا پریشان حال تھا۔ ملل وسائل موجود نہ تھے۔ جیل نظر آ رہی تھی۔ بیوی نے پریشانی کا سبب پوچھا تو اس نے سارا واقعہ سنا دیا۔ بیوی نے کہا فکر نہ کرو تمہارے ضامن سب کچھ کریں گے جس کے ضامن رسول ﷺ ہوں اس کو کوئی فکر نہیں۔ تاجر نے کثرت سے درود شریف پڑھنا شروع کر دیا نیند آ گئی۔ بخت بیدار ہو گیا۔ محبوب پاک علیہ السلام تشریف لائے فرمایا پریشان نہ ہو۔ صبح فلاں شخص کے ہاں جانا میرا سلام کہنا اور واقعہ سنا دینا اس سے رقم مل جائے گی۔ اگر وہ نشانی طلب کرے تو اسے بتا دینا آپ ہر رات

ایک ہزار مرتبہ درود شریف پڑھتے ہیں۔ گزشتہ رات آپ کو غلطی لگ گئی تھی۔ وزیر نے بیحد احترام کیا اس کی ضرورت پوری کر دی وہ بخوشی گھر آیا۔ قرض خواہ سے کہا چلو قاضی کی عدالت میں مجھ سے رقم وصول کرو۔ قاضی کے ہاں گئے تو قاضی صاحب بیحد احترام سے ملے۔ مقروض کو سلام کیا اور کہا رات حضور ﷺ میرے ہاں تشریف لائے تھے مجھے حکم دیا تھا مقروض تاجر کا قرض ادا کرو۔ قاضی کی یہ بت سن کر قرض خواہ نے قرض معاف کر دیا۔

سعادت دارین ص ۱۳۷

وصلی اللہ تعالیٰ علی حبیبہ محمد و آلہ وصحبہ وسلم

ابو علی شاذان کو سلام

☆☆ بھی کہانی نے فرمایا ابو علی شاذان کے پاس ایک نوجوان آیا اسے ہم میں سے کوئی بھی نہیں پہچانتا تھا اس نے سلام کیا اور پوچھا تم میں ابو علی بن شاذان کون سے ہم نے اشارہ کر کے اسے بتا دیا تو اس نے ابو علی شاذان سے کہا کہ میں حضور ﷺ کی زیارت سے مشرف ہوا ہوں۔ آپ نے فرمایا ہے ابن شاذان کی مسجد پوچھ کر وہاں جانا اور ملاقات کر کے اسے میرا سلام پہنچانا یہ کہہ کر وہ نوجوان چلا گیا حضرت ابو علی پر رقت طاری ہو گئی آپ دیر تک روتے رہے۔ اور فرمایا مجھے ایسا کوئی عمل نظر نہیں آیا جس کے باعث میرا یہ اعزاز ہو۔ ہاں ایک عمل ہے جب بھی حضور ﷺ کی حدیث پڑھتا ہوں آپ کا نام مبارک سنتا ہوں تو درود شریف پڑھتا ہوں۔

سعادت دارین ص ۱۳۷

وصلی اللہ تعالیٰ علی حبیبہ محمد و آلہ وصحبہ وسلم

ایک لاکھ کی شفاعت

☆☆ حضرت شیخ ابوالموہب شازلی رحمۃ اللہ علیہ نے فرمایا مجھے خواب میں حضور ﷺ کی زیارت نصیب ہوئی تو آپ نے مجھے متوجہ کر کے فرمایا شازلی تو میری امت کے ایک لاکھ افراد کی شفاعت کرے گا۔ میں نے عرض کیا یا رسول اللہ یہ اتنا بڑا انعام کس عمل کی وجہ سے۔ تو فرمایا تو میرے دربار میں درود پاک کا ہدیہ پیش کرتا رہتا ہے۔

سعادت دارین ص ۱۳۲

وصلی اللہ تعالیٰ علی حبیبہ محمد والہ وصحبہ وسلم

درود شریف سے فرشتہ کو معافی مل گئی

☆☆ حضرت امام محمد غزالی علیہ الرحمہ نے اپنی کتاب مکاشفۃ القلوب میں اس روایت کو نقل کیا ہے جبرائیل علیہ السلام نے حضور ﷺ سے عرض کی حضور میں نے ایک فرشتہ کو شکستہ پروں کے ساتھ کوہ قاف میں روتے دیکھا ہے۔ میں نے پوچھا تجھ پر اس صورتحال کے وارد ہونے کا سبب کیا ہے۔ اس نے کہا معراج کی شب جب رسول اللہ کی سواری گزر رہی تھی تو مجھ سے آپ کے شایان شان استقبال میں کوتاہی ہو گئی تو اللہ تعالیٰ جل مجدہ نے مجھے اس صورتحال سے دوچار کر دیا۔ جبرائیل علیہ السلام فرماتے ہیں میں نے اللہ تعالیٰ کے حضور رو کر درخواست کی کہ اس کی کوتاہی سے درگزر فرمایا جائے۔ تو جواب ملا اسے کہو میرے محبوب کریم ﷺ پر درود شریف کی کثرت کیا کرے۔ چنانچہ فرشتہ نے اس پر عمل کیا اور کوتاہی درگزر ہوئی۔

مکاشفۃ القلوب ص ۱۵۲

وصلی اللہ تعالیٰ علی حبیبہ محمد والہ وصحبہ وسلم

ایک سو سے زیادہ درود شریف

☆☆ اس عنوان پر لکھی گئی کتابوں میں ایک سو سے زائد درود شریف لکھے ہوئے ملتے ہیں۔ جن میں سے چند ایک جو مختصر عبارت کے ساتھ ہیں گزشتہ صفحات میں میں نے بھی نقل کر دیئے ہیں کہ یاد کرنے والوں کو آسانی ہو۔ تاہم مختلف ناموں اور عبارات کے ساتھ چند درود شریف ملتے ہیں۔ جیسے درود ابراہیمی، درود تاج، درود بنجینا، درود ماہی، درود غوثیہ، درود لکھی، درود

مقدس، درود مستغاث، درود کبریت احمر، درود اکبر، درود مستجاب الدعوات، درود حل مشکلات، درود حصول دیدار، درود سعادت، درود نقشبندیہ، درود شازی، درود کوثر، درود امام شافعی، درود وسیلہ، درود چشتیہ، درود مکاشفہ، درود اہل بیت، درود دافع شر، درود فلاح، درود برکت، درود شفاعت، درود مشلہ اور درود منیر وغیرہ۔ مختلف اکابر نے اپنی اپنی ضروریات و مسائل کے لئے پڑھے۔ وہ مسائل و مشکلات درود شریف کی برکت سے حل ہو گئے۔ اس ضمن میں مؤلف رسالہ ہذا کا عقیدہ، نظریہ اور تجربہ یہ ہے کہ آپ کو جو بھی درود شریف آسان ہو جتنا زیادہ سے زیادہ پڑھ سکیں آپ کے دنیا و آخرت کے سبھی مسائل کا حل ہے۔ ضامن ہے کفیل ہے۔ اس کتاب کے لکھنے کا مقصد دلوں میں درود شریف پڑھنے کی محبت پیدا کرنا ہے۔ درود وہی پڑھے جو اسے یاد ہے۔ جو احباب مختلف درود شریف پڑھنے میں دلچسپی رکھتے ہیں ان کے لئے مشورہ ہے۔ کہ وہ سید محمد سلیمان جزولی علیہ الرحمہ کی تالیف دلائل الخیرات شریف کا وظیفہ لازمی بنائیں۔ یہ وظیفہ بے شمار برکت کا باعث بنے گا۔ اس وظیفہ درود شریف کو تمام سلاسل روحانیہ میں محبت سے پڑھا جاتا ہے

وصلی اللہ تعالیٰ علی حبیبہ محمد و آلہ وصحبہ وسلم

مجوسی کا قبول اسلام

☆☆ درود شریف کی برکت سے ایک مجوسی نے قبول اسلام کیا اور جہنم سے بچ گیا۔ اس عظیم واقعہ کو حضرت عبداللہ رصاع علیہ الرحمہ نے اپنی کتاب تحفہ میں اس طرح نقل کیا ہے۔ ایک فقیر حاجت مند عیال دار شخص ملی مشکلات میں گھر گیا۔ گھر میں بچوں کے لئے کھانے کا کوئی انتظام نہیں۔ سبھی رو رہے ہیں۔ اس نے تمام افراد خانہ کو بلا کر حضور ﷺ کی ذات والا صفات پر درود

شریف پڑھنے کا حکم دیا۔ سبھی درود شریف پڑھنے میں مصروف ہو گئے۔ اس مرد مومن کو اونگھ آئی اور حضور ﷺ کی زیارت سے نوازا گیا۔ حضور ﷺ نے فرمایا پریشان نہ ہو حالات سدھر جائیں گے فلاں مجوسی سے جا کر میرا سلام کہو۔ بیدار ہونے پر پریشان ہوا کہ مجوسی کو حضور ﷺ کا سلام؟ پھر سو گیا پھر نوازا گیا جاؤ میرا سلام کہو اور اسے کہو وہ تمہاری ضرورت پوری کرے۔ اسے یہ بھی بتادو تمہاری دعا بھی قبول ہو گئی ہے۔ مرد صلح پہنچا۔ مجوسی سے سارا واقعہ سنایا۔ دعا قبول ہونے کی خوشخبری دی تو وہ مطمئن ہو گیا اور اسے یقین ہوا واقعی حضور ﷺ نے بھیجا ہے۔ مجوسی نے پوچھا تمہیں معلوم ہے کہ میری دعا کیا تھی۔ مرد صلح نے نفی میں جواب دیا۔ مجوسی نے کہا ہاتھ بڑھائیں کہ آپ کے ہاتھ پر مسلمان ہو جاؤں۔ چنانچہ وہ اسی مرد صلح کے ہاتھ پر مسلمان ہو گیا اور یکے بعد دیگرے اپنے بیٹوں بیوی اور خدام کو بلا بلا کر حالات بتا کر اسلام کی دعوت دیتا رہا اور وہ مسلمان ہوتے گئے۔ دعا قبول ہونے کا واقعہ یہ ہے ایک دن اپنے مکان کی چھت پر لیٹا ہوا تھا تو اسکے پڑوس میں سادات کے بچے بھوکے پاس رو رہے تھے اس نے رحم کھا کر صبح کو قیمتی تحائف بھیجے مگر لٹل بیت کے بچوں نے یہ تحائف لینے سے انکار کر دیا کہ مجوسی کے گھر سے آئے ہیں بچوں نے والدہ سے کہا ہم یہ تحائف

قبول کرتے ہیں مگر پہلے مجوسی کے لئے دعا کریں اسے تاکہ کی
شفاعت نصیب ہو اس دعا کی خبر حضور ﷺ نے دی تھی۔

سعادت دارین ص ۱۳۵

وصلی اللہ تعالیٰ علیٰ حبیبہ محمد والہ وصحبہ وسلم

میں ہر مقام سے درود و سلام سنتا ہوں

☆☆ درود شریف کا قاری یہ بات کبھی ذہن میں نہ لائے کہ
دور دراز علاقوں سے حضور علیہ السلام درود سلام کی صداؤں کو
کیسے سنتے ہوں گے۔ حضرت ابوالدرداء رضی اللہ عنہ سے روایت ہے
حضور ﷺ نے فرمایا جمعہ کے دن مجھ پر کثرت سے درود
پڑھا کرو۔ وہ حاضری کا دن ہے۔ فرشتے حاضر ہوتے ہیں۔ کوئی ایسا
بندہ نہیں جو مجھ پر درود شریف پڑھے مگر میں اس کی آواز کو
سنتا ہوں۔ وہ جہاں بھی ہو۔ ہم نے عرض کی یا رسول اللہ آپ
کے وصال کے بعد بھی ایسے ہی ہوگا۔ فرمایا ہاں میری وفات کے
بعد بھی (میری سماعت ایسے ہی ہوگی) اللہ تعالیٰ نے زمین پر حرام
فرما دیا ہے کہ وہ اجسام انبیاء کو کھائے۔ اس حدیث کو طبرانی نے
نقل کیا۔ منذری نے ترغیب میں بیان کیا۔

(بلی انت وامی یا رسول اللہ ص ۱۳۵۔ مؤلفہ ڈاکٹر محمد عبدہ یملانی)

وصلی اللہ تعالیٰ علیٰ حبیبہ محمد والہ وصحبہ وسلم

رضائے الہی کا تمغہ

☆☆ اللہ تعالیٰ جل مجدہ کا بندے پر راضی ہو جانا بہت بڑا انعام
ہے امام محمد غزالی علیہ الرحمہ اپنی مشہور تالیف احیاء العلوم میں

فرماتے ہیں قیامت کے دن اللہ تعالیٰ جل مجدہ جنت میں ایمانداروں کو اپنے دیدار سے نوازے گا اور فرمائے گا اس نعمت کے علاوہ کچھ اور بھی چاہتے ہو۔ ایماندار عرض کریں گے تیری رضا معلوم ہوا رضائے الہی بہت بڑی نعمت ہے۔

ابن مسعود رضی اللہ عنہ نے اس حدیث کو روایت کیا ہے کہ اللہ تعالیٰ اس بندے پر راضی ہوتا ہے جو آدمی رات اٹھا اور کسی کو پتہ نہیں۔ وضو کیا پھر اللہ تعالیٰ کی حمد کی اور پھر حضور صلی اللہ علیہ وسلم پر درود شریف پڑھا اور تلاوت کی۔ رواہ نسائی۔

باب انت وای یا رسول اللہ ص ۴۷

وصلی اللہ تعالیٰ علی حبیبہ محمد والہ وصحبہ وسلم

حضور علیہ السلام کا خواب مبارک

☆☆☆ اس خواب کو پڑھنے سے پہلے یقین جان لیں نبی کی خواب وحی ہوتی ہے۔ سیدنا ابراہیم علیہ السلام نے خواب دیکھی بیٹے کو ذبح کر رہے ہیں۔ بیٹے کو فرمایا میں نے خواب دیکھی ہے مجھے ذبح کر رہا ہوں کیا خیال ہے۔ بیٹے نے جواب دیا آپ وہ کر گزریں جسکا آپ کو حکم دیا گیا ہے۔ معلوم ہوا نبی کی خواب وحی ہوتی ہے۔ (و صلی اللہ علیہ وسلم)

عبدالرحمان بن سمرہ روایت کرتے ہیں حضور صلی اللہ علیہ وسلم ایک دن ہم میں تشریف لائے اور فرمایا میں نے رات کو عجیب خواب دیکھی ہے ایک شخص کے پاس ملک الموت آیا تو اس کے والدین کے ساتھ حسن سلوک نے اسے واپس کر دیا۔ (و صلی اللہ علیہ وسلم)

ایک شخص کے لئے قبر کا اہتمام کیا گیا ہے۔ تو اسکے وضو نے

اسے بچا لیا۔ (و صلی اللہ علیہ وسلم)

ایک شخص کے پاس عذاب کے فرشتے آئے تو اسکی نماز نے اسے چھڑا لیا (و صلی اللہ علیہ وسلم)

ایک پیاسے شخص کو حوض سے اٹھایا جا رہا تھا تو اسکے روزوں
نے اسی حوض سے اسکو پانی پلا دیا۔ (وَسْتَلِّ عَلَیْہِمْ)

ایک شخص کو انبیاء علیہم السلام کی محفل میں بیٹھنے سے روکا گیا
تو اس کے غسل جنابت نے اسے میرے پہلو میں بٹھا
دیا (وَسْتَلِّ عَلَیْہِمْ)

ایک شخص کو دیکھا اسے آگ کے شرارے گھیرے ہوئے ہیں
تو اسکے صدقہ و خیرات نے شعلوں سے بچا لیا۔ (وَسْتَلِّ عَلَیْہِمْ)
ایک شخص کو دیکھا اسکے دائیں بائیں آگے پیچھے اوپر نیچے
سے اندھیروں نے گھیر رکھا ہے تو اسکے حج و عمرہ نے وہاں سے
نکالا اور نور میں داخل کر دیا (وَسْتَلِّ عَلَیْہِمْ)

ایک شخص کو دیکھا وہ ایمانداروں سے بات کرتا ہے مگر مومنین
اس سے متوجہ ہی نہیں ہوتے اسکا عمل صلہ رحمی آیا اور مومنین
سے کہا یہ بندہ صلہ رحمی کرتا تھا اس سے بات کرو ملو مصافحہ
کرو۔ چنانچہ سب نے ایسا کیا۔ (وَسْتَلِّ عَلَیْہِمْ)
میں نے دیکھا ایک شخص کو جہنم کے فرشتے لے جا رہے ہیں تو
اس کے پاس نیکی بتانے اور برائی سے روکنے کا عمل آیا اور
اسے فرشتوں نے بچا لیا۔ (وَسْتَلِّ عَلَیْہِمْ)

ایک شخص کو دیکھا جہنم کے کنارہ پر کھڑا ہے قریب تھا کہ وہ
گر جائے تو اسکے پاس رب قدوس سے امید کا عمل آیا۔ اس نے
بٹھا لیا۔ (وَسْتَلِّ عَلَیْہِمْ)

ایک شخص کو دیکھا جہنم میں الٹا گرایا جا رہا ہے اسکے پاس اسکی
خدا خون کی آنسو آئے اور بچا لیا۔ (وَسْتَلِّ عَلَیْہِمْ)

ایک شخص کو دیکھا پل صراط پر کھڑا لرز رہا ہے اور اسکے قدم
لڑکھڑا رہے ہیں۔ پریشانی میں مبتلا ہے۔ کبھی گرنا دکھائی دیتا ہے پھر
دوسرے لمحہ سنبھلتا نظر آتا ہے تو اسکے پاس اسکا مجھ پر درود
شریف پڑھنے کا عمل آیا۔ اس نے اسکے قدم جما دیے اور سکون
دے دیا۔ (وَسْتَلِّ عَلَیْہِمْ)

فرماتے ہیں ایک شخص کو دیکھا جنت کے دروازے پر لٹا ہے
مگر دروازہ بند ہے پریشان ہے۔ اسکے پاس اسکا عمل شہادۃ لالہ اللہ
اللہ آیا اور دروازہ کھلوا کر اندر داخل کرایا۔

اس حدیث کو ابو موسیٰ المدنی نے اپنی کتاب الترغیب میں اور
سیوطی نے جامع کبیر میں نقل کیا۔ بلی انت وامی یا رسول اللہ

ص ۳۸

وصلی اللہ تعالیٰ علیٰ حبیبہ محمد و آلہ وصحبہ وسلم

محدثین کی عظمت

☆☆ ابن حیان رحمۃ اللہ علیہ نے اس حدیث شریف کو بیان کیا ہے۔
حضور صلی اللہ علیہ وسلم نے فرمایا قیامت کے دن میرے قریب ترین وہ
ہوگا جو سب سے زیادہ مجھ پر درود شریف بھیجے گا۔ ابن حیان کہتے
ہیں اس حدیث شریف کی روشنی میں پتہ چلتا ہے کہ قیامت کے
دن حضور صلی اللہ علیہ وسلم کے قریب ترین افراد محدثین کرام ہوں گے
کہ ان سے زیادہ کوئی بھی حضور صلی اللہ علیہ وسلم پر درود شریف نہیں
بھیجتا

خطیب بغدادی کہتے ہیں ہم سے ابو نعیم نے فرمایا یہ وہ عظیم
شرف ہے جو صرف حدیث شریف کے راویوں کو حاصل ہے۔
اس لئے کہ حدیث شریف پڑھتے پڑھاتے لکھتے لکھاتے اور بار بار
حضور صلی اللہ علیہ وسلم کا نام مبارک لینے اور پڑھنے کا جس قدر موقع
انہیں ملتا ہے کسی دوسرے کو نہیں

یہ حدیث محدثین کے لئے عظیم بشارت ہے کہ وہ
حضور صلی اللہ علیہ وسلم پر قولا "عملاً" درود شریف بھیجتے رہتے ہیں
ابو ایمن ابن عساکر فرماتے ہیں محدثین کا گروہ قلیل مبارک
ہے اللہ تعالیٰ نے ان پر احسان فرمایا ہے انہیں اپنے محبوب پاک
علیہ السلام پر درود بھیجنے کا موقع بخشا ہے۔ وہ فرماتے ہیں اللہ تعالیٰ

کے فضل و کرم سے بڑی امید ہے کہ یہ درود قیامت سے دن
حضور ﷺ کے قریب ترین ہو گا اور آپ کی شفاعت اور
وسیلہ کا حقدار ٹھہرے گا کہ یہی لوگ وعظ و نصیحت، درس و
تدریس کی محفلوں میں صلوة و سلام کا غلغلہ بلند رکھتے ہیں
ابو عروہ اطرائی فرماتے ہیں حدیث شریف کی اشاعت کی برکت
اور درود شریف کی کثرت کے باعث انہیں قیامت کو مینارۃ نور
نصیب ہوگا۔ جنت کی نعمتیں ملیں گی۔ سعادت اخروی سے نوازے
جائیں گے۔

ابو احمد زاہد فرماتے ہیں تمام علوم میں سب سے زیادہ نفع بخش
علم حدیث رسول اللہ ﷺ ہے کہ اس میں درود و سلام کی
کثرت ہے۔ یہ علم باغات کی طرح ہے جس میں تمہیں ہر نیکی
اور فضیلت مل سکتی ہے۔

حضرت ابو ہریرہ رضی اللہ عنہما سے ہے حضور ﷺ نے فرمایا
جس نے تحریر میں مجھ پر درود شریف بھیجا جب تک میرا نام اس
تحریر میں رہے گا فرشتے لکھنے والے کے لئے استغفار کرتے رہے
گے

حضرت جعفر بن صلوق نے بھی اس روایت کی تائید کی ہے۔
علامہ ابن الصلاح فرماتے ہیں علم حدیث شریف کے اساتذہ و
طلبہ کے لئے یہ عظیم اعزاز ہے کہ انہیں درود شریف پڑھنے کا
موقع زیادہ ملتا ہے۔

ابن الصلاح فرماتے ہیں جب بھی کوئی درود شریف لکھے تو
مکمل لکھے کم نہ لکھے جیسے بعض حضور ﷺ کے نام کے
ساتھ صلہ کا نشان لگا دیتے ہیں یا صلعم لکھ دیتے ہیں۔ اس
ستی و کوتاہی سے بچنا چاہیے۔

وصلی اللہ تعالیٰ علیٰ حبیبہ محمد و

الہ وصحبہ وسلم

ہدیہ سلام

گزشتہ صفحات میں آپ نے حضور ﷺ کی ذات والا صفات پر صلوة یعنی درود شریف بھیجنے کی عظمت اور نہ بھیجنے کی محرومی کا پڑھا۔ اب دوسرے ارشاد خداوندی سلمو کے پہلو پر بھی چند سطور ملاحظہ کریں۔

ابن حجر نے الدر المنصور میں حضور ﷺ پر سلام بھیجنے کی فضیلت میں جو روایات نقل کی ہیں ان میں سے ایک روایت یہ بھی بیان کی حضور ﷺ نے فرمایا میں جس پتھر و تخت کے پاس سے گزرا اس نے یہی کہا **للسلام علیک یا رسول اللہ** ایک روایت میں یوں ہے مکہ میں ایک پتھر ہے جو میری بعثت کی راتوں کو مجھے سلام کرتا تھا۔ میرا جب بھی اس پر گزر ہوتا ہے اس کو پہچان لیتا ہوں۔ ابن حجر نے فرمایا ہے حضور ﷺ کو سلام پیش کرنے والا وہی پتھر ہے جو سیدہ خدیجہ الکبریٰ رضی اللہ عنہا کے گھر کی طرف جاتے رسول اللہ ﷺ کی گزرگاہ پر واقع تھا۔

ایک حدیث شریف میں ہے۔ جبرئیل علیہ السلام حاضر ہوئے۔ وضو کی درخواست کی۔ آپ نے وضو فرما کر دو رکعت بحت الوضو ادا کی پھر گھر واپس لوٹے تو جس پتھر سے گزرے وہی کہتا سلام علیک۔ سلام علیک کے کئی معنی لئے جاسکتے ہیں

- ۱۔ آپ ہمیشہ خیر و برکت سے معمور رہیں
- ۲۔ آپ ہمیشہ امن و سلامتی سے رہیں
- ۳۔ آپ ہر نقص، عیب اور کوتاہی سے محفوظ رہیں
- ۴۔ آپ پر سلام و نیاز ہو

اللہم سلم علیہ کا معنی یہ ہوگا اے اللہ حضور اکرم ﷺ کی امت کو ہر کمزوری سے بچا۔ آپ کا ذکر بلند ہو۔ آپ کو مزید عظمت جاہ و برکت سے نوازے۔

سلام کا معنی نیاز مندی تابع ہونا بھی ہے۔ ان معنوں میں اعلیٰ کے لفظ سے اسکو متعدی کرنے میں یہ حکمت ہے کہ اللہ تعالیٰ آپ کے حق میں اس کا فیصلہ کرے اور اللہ تعالیٰ کے فیصلے بندوں پر نافذ ہوتے ہیں کہ وہ مالک و خالق ہے اور یہ مفہوم اعلیٰ سے ادا ہوتا ہے

وصلی اللہ تعالیٰ علیٰ حبیبہ محمد والہ وصحبہ وسلم

نماز میں سلام کی حکمت

☆☆ نماز میں التحیات کی حالت میں حضور ﷺ کو خطاب کے صیغہ سے سلام پیش کیا گیا ہے جسے تمام امت مسلمہ تشہد میں پڑھتی ہے۔

☆☆ جب نمازی نے بحالت نماز رب قدوس جل مجدہ کے دروازہ پر دستک دی تو حاضری کی اجازت مل گئی اور رب قدوس جل مجدہ سے بلازور نیاز کی باتیں شروع ہو گئیں اب اسے بتایا گیا ہے کہ تجھے یہ انعام و اکرام ہماری بارگاہ کی حاضری حضور ﷺ کی اطاعت و برکت سے نصیب ہوا ہے نمازی نے ذرا انہماک و توجہ سے دیکھا تو محبوب پاک علیہ السلام کو موجود پایا اور جھٹ کہہ دیا

السلام علیک ایھا النبی وصلی اللہ علیہ وسلم
☆☆ دوسری بات یہ محسوس ہوتی ہے کہ حضور ﷺ کے بارے میں یہ کبھی تصور نہ کیا جائے کہ وہ رب قدوس کی بارگاہ سے دور رہتے ہیں بلکہ یہ سمجھا جائے کہ وہ ہمیشہ بارگاہ قدس میں ہیں جہاں بھی ہوں بندہ بحالت نماز بارگاہ قدس میں حاضر ہوتا ہے حضور ﷺ کو سلام عرض کرنا دلیل ہے کہ آپ بھی بارگاہ میں حاضر ہیں (وصلی اللہ علیہ وسلم) وصلی اللہ تعالیٰ علیٰ حبیبہ محمد والہ وصحبہ وسلم

☆☆ نماز میں سلام کو درود پر مقدم رکھا گیا ہے
 حالانکہ آیت کریمہ میں پہلے صلوات پھر سلموا۔ درود پہلا
 ہے سلام بعد میں ہے علامہ ابن حجر اسکی حکمت نقل کرتے
 ہوئے فرماتے ہیں کہ آیت کریمہ میں اصل مقصد عمل کرانا ہوتا
 ہے اور تکمیل ابتدا اس سے کی جاتی ہے جس کی اہمیت زیادہ ہو
 لہذا صلوات کو پہلے بیان فرمایا گیا ہے اور نماز میں سلام کو پہلے بیان
 فرمایا کہ بندہ اپنی مقام سے اعلیٰ کی طرف ترقی کرتا ہے لہذا سلام
 سے درود کی طرف بڑھ رہا ہے کہ آیت کریمہ میں درود کو تقدیم
 حاصل ہے جو اس کے افضل ہونے کی دلیل ہے

☆☆ عمر بن محمود السیونی فرماتے ہیں کہ شیخ ابن حجر نے اپنی
 کتاب العباب میں فرمایا کہ حضور ﷺ کو نماز میں خطاب

کیا گیا السلام علیک یہ اس بات کی طرف اشارہ ہے کہ اللہ
 تعالیٰ جل مجدہ حضور ﷺ کے نمازی امسوں سے پردہ اٹھا لیتا
 ہے اور حضور ﷺ انہیں اس طرح دکھائی دیتے ہیں جیسے
 عیانا" سامنے جلوہ گر ہیں اور یہ مقام اعلیٰ ترین عمل کے ذریعے
 حاصل ہوتا ہے اس ضمن میں امام محمد غزالی علیہ الرحمہ نے آیات
 العلوم شریف میں لکھا ہے السلام علیک ایھا النبی ورحمته
 اللہ کہنے سے نبی کریم ﷺ کی شکل و صورت کو اپنے دل
 میں حاضر کر اور یقین جان لے کہ تیرا سلام حضور ﷺ تک
 پہنچ رہا ہے اور مکمل جواب دے رہے ہیں۔

مقدس شخصیتیں

☆☆ درود شریف کے سلسلہ میں محدثین و روایات کی تعداد خاصی
 ہے تاہم اپنے اس رسالہ کو برکت دینے کی غرض سے ان چند
 جلیل القدر افراد کے اسمائے گرامی نقل کر رہا ہوں جن کے ذریعے
 سے مختلف درود ہم تک پہنچے۔ ولله الحمد

ابو داؤد نے اب ہریرہ سے، امام احمد نے رودیع سے، ابو سعید نے انس بن مالک سے، ابن عدی نے علی المرتضیٰ سے، احمد بن مسیح نے عبداللہ ابن عمر سے، امام احمد نے بریدہ اسلمی سے، امام بخاری نے ابو ہریرہ سے، امام شافعی نے ابو ہریرہ سے، احمد اور طبری نے طلحہ سے، نسائی اور خطیب نے علی المرتضیٰ سے، ابن مسدی نے عبداللہ سے، ابن جریر نے ابن عباس سے، ابن بشکوال نے سیدنا علی المرتضیٰ سے، نیری نے سیدنا عبداللہ بن عباس سے، ابن ابی عاصم نے عبداللہ بن مسعود سے، دارقطنی اور شاہین نے عبداللہ بن مسعود سے، ابن ماجہ نے ابن حمیدی سے، امام احمد اور ابو داؤد نے ابو حمید سے، امام بخاری نے ابو سعید خدری سے، اسماعیل قاضی نے ابراہیم مخفی سے، ابن شیبہ نے حسن

سے، مسلم نے عبدالرحمان بن ابی لیلیٰ سے، بیہقی نے ابو مسعود سے، مسلم نے ابو مسعود انصاری سے، ابو داؤد، ترمذی، نسائی، بیہقی اور ابو مسعود سے۔ (رضی اللہ عنہم اجمعین)

وصلی اللہ تعالیٰ علی حبیبہ محمد والہ وصحبہ وسلم

درود ابراہیمی سے تشبیہ کیوں؟

☆☆ اس درود شریف میں ہم پڑھتے ہیں کما صلیت علی ابراہیم اے اللہ تعالیٰ حضور ﷺ پر رحمتیں نازل فرما جیسے کہ تو نے ابراہیم علیہ السلام اور ان کی آل پر رحمتیں نازل فرمائیں۔ عام قاعدہ یہ ہے مشبہ بہ مشبہ سے افضل ہوتا ہے تو کیا ابراہیم علیہ السلام پر رحمت و برکت حضور ﷺ سے اعلیٰ ہیں جو اباً" تحریر ہے کہ ایسا ہرگز نہیں کہ حضور ﷺ پر ایک مرتبہ درود شریف سے خدا دس مرتبہ رحمت فرماتا ہے جو باقی انبیاء علیہم السلام سے نہیں۔ اس اشکال سے چند جواب دیے

جاسکتے ہیں ☆☆ یہ تشبیہ سیدنا ابراہیم علیہ السلام کے اعزاز کے لئے ہے اور اس دعا کے بدل میں ہے جو آپ نے حضور ﷺ کی امت کے لئے فرمائی رَبَّنَا اغْفِرْ لِيْ وَالْوَالِدِيْنَ وَالْمُؤْمِنِيْنَ يَوْمَ يَقُوْمُ الْحِسَابُ اس دعا میں قیامت تک کے لئے حضور ﷺ کی امت کے ایماندار داخل ہیں (وَصَلِّ عَلَىٰ سَلَامٍ)

☆☆ یا اس مناسبت کے لحاظ سے ہے کہ سیدنا ابراہیم علیہ السلام خلیل اللہ ہیں اور حضور ﷺ حبیب اللہ ہیں۔ (وَصَلِّ عَلَىٰ سَلَامٍ)

☆☆ یا اس لحاظ سے کہ سیدنا ابراہیم علیہ السلام شریعت کے منادی ہیں جیسے قرآن مقدس نے فرمایا وَاذِنْ فِي النَّاسِ بِالْمَعْرُوفِ اور لوگوں کو حج کے لئے اعلان کرو اور حضور ﷺ دین کے منادی ہیں جیسے قرآن مقدس نے فرمایا رَبَّنَا اِنَّا سَمِعْنَا بِابْنِ اٰدَمَ الَّذِيْ اٰتٰهُمْنَ اٰيٰتِنَا لِيُشْرِكَ بِاللّٰهِ وَهُوَ كٰفِرٌ

☆☆ یا پھر یہ تشبیہ اس وجہ سے ہے کہ جب سیدنا ابراہیم علیہ السلام نے خواب میں جنت کو دیکھا تو درختوں کے پتوں پر نور شریف لا الہ الا اللہ محمد رسول اللہ لکھا ہوا پایا تو جبریل علیہ السلام سے پوچھا کہ یہ کون ہیں۔ تو جبریل علیہ السلام نے صورت حال سے آگاہ کیا۔ تو بارگاہ قدس میں عرض لی یا اللہ اپنے رسول پاک کی امت کی زبان پر میرا ذکر جاری فرما دیتا۔ (وَصَلِّ عَلَىٰ سَلَامٍ)

☆☆ یا پھر یہ تشبیہ اس دعا کے نتیجہ میں ہے جو آپ نے بارگاہ قدس میں اس طرح عرض کی وَاَجْعَلْ لِّيْ لِسَانَ صِدْقٍ فِي الْاٰخِرِيْنَ يَا اللّٰهُ پچھلوں میں میرا ذکر خیر جاری رکھنا۔ (وَصَلِّ عَلَىٰ سَلَامٍ)

☆☆ یا پھر صلوة کا یہ معنی ہو گا اے اللہ تعالیٰ حضور ﷺ

کی امت میں علماء، صلحا اور محدثین پیدا فرما دے جیسے تو نے
 ابراہیم علیہ السلام کی اولاد میں انبیاء پیدا فرمائے۔ (وَصَلِّ عَلَىٰ آلِهِمْ)
 ☆☆ یا پھر یہاں صلوة کا یہ معنی ہوگا کہ اے اللہ
 حضور صَلِّ عَلَىٰ آلِهِمْ کی دعا کو امت کے حق میں ایسے قبول فرما جیسے تو
 نے ابراہیم علیہ السلام کی دعا کو ان کی اولاد کے حق میں قبول
 فرمایا۔ (وَصَلِّ عَلَىٰ آلِهِمْ)

☆☆ یا پھر یہ تشبیہ صرف نفس صلوة پر ہے کیفیت و کیت صلوة
 پر نہیں۔ جیسے ارشاد خداندی انا اوحینا الیک کما اوحینا الی
 نوع میں ہے۔ یہ تشبیہ نفس وحی میں ہے۔ اسکی مقدار یا فضیلت
 میں نہیں یا جیسے یہ ارشاد ہے احسن کما احسن اللہ الیک
 یہاں بھی صرف نفس احسان مراد ہوگا ورنہ اللہ تعالیٰ جیسا احسان
 کرنا کسی مخلوق کے بس کی بات نہیں

☆☆ نیز یہ ضروری بھی نہیں کہ ہمیشہ مشبہ بہ مشبہ سے افضل
 ہو قرآن مقدس میں نور الہی کو نور چراغ سے تشبیہ دی گئی ہے۔
 مثل نورہ کمسکوة حالانکہ نور چراغ کو نور الہی سے دور کی
 نسبت بھی نہیں

اوب و احترام

☆☆ دین کے اندر ہر لمحہ ہی اوب و احترام کو اہمیت حاصل ہے
 الدین کلہ اوب کے پیش نظر کسی مرحلہ پر بھی اوب و احترام
 کے اصول کو بھی نظر انداز نہیں کیا جاسکتا۔ والدین، بزرگان دین،
 مقدس مقامات ایسے ہر موقع پر اوب کو ملحوظ رکھا جاتا ہے تو وہ
 کائنات کی جان فخر آدم و بنی آدم سید عالم صَلِّ عَلَىٰ آلِهِمْ کی ذات والا
 صفات پر ہدیہ نیاز و عقیدت پیش کرتے وقت بطریق اولیٰ اس
 اصول کو ملحوظ رکھنا ہوگا

☆☆ شوق و محبت اور یک جہتی کو یقینی بنائے۔ ☆☆ ہو سکے
 تو حضور صَلِّ عَلَىٰ آلِهِمْ کے جمال جہاں آرا کا تصور دل میں جمائے

درود شریف پڑھے۔

☆☆ درود شریف کی تلاوت سے مقصد خدا اور مصطفیٰ ﷺ کے حضور حاضری ہو تمام مقاصد اس میں آجائیں گے

☆☆ ہو سکے تو تنہائی میں بغیر کسی دوسری مصروفیت کے پڑھے

☆☆ ہو سکے تو درود شریف پڑھتے اپنی سمت مدینہ منورہ کرے۔

اور ادھر سے فیوضات آتے محسوس کرے۔

☆☆ طہارت اور پاکیزگی کی اصولوں کو شدت سے ملحوظ رکھے جن

میں لباس 'مکان' 'مسل' 'عزائم' نظریات اور خیالات سبھی کی پاکیزگی

شامل ہے

☆☆ نمود 'شہرت اور ریا سے اس پاک مقدس وظیفہ کا حسن و

جمل داغدار ہو جاتا ہے

☆☆ قاضی عیاض علیہ الرحمہ نے ابو ابراہیم السجی کا قول نقل

فرمایا ہے جو مسلمان حضور ﷺ کا ذکر کرے یا اس کے پاس

ذکر کیا جائے تو اس پر لازم ہے کہ حضور ﷺ کا ذکر

عجز و انکساری سے نہ اور حضور ﷺ کی ہیبت کو اپنے پر اس

طرح مسلط کرے گویا بارگاہ انور میں حاضر ہے

☆☆ امام مالک علیہ الرحمہ کے سامنے جب بھی حضور ﷺ

کا ذکر کیا جاتا آپ کا رنگ بدل جاتا اور رونے لگتے اور یہ

صورتحال ارباب محفل پر گراں گزرتی ایک موقع پر آپ سے

پوچھا گیا یہ حالت کیسی ہے۔ تو فرمایا کہ جو کچھ میں دیکھتا ہوں اگر

کم دیکھ لو تو تمہارا تعجب شتم ہو جائے گا

فرماتے ہیں میں نے محمد بن منکدر علیہ الرحمہ کو دیکھا ہے

جب بھی حضور ﷺ کا اسم گرامی سنتے رو پڑتے

محمد بن جعفر علیہ الرحمہ کو اس حالت میں دیکھا ہے جب بھی

انکے سامنے حضور ﷺ کا ذکر ہوتا چہرہ زرد پڑ جاتا انہوں نے

کبھی بلا وضو حضور ﷺ کی حدیث بیان نہیں کی

عبدالرحمان بن قاسم علیہ الرحمہ کے سامنے جب

حضور ﷺ کا ذکر ہوتا ان کے چہرے سے خون نپکتا دکھائی دیتا
حضور ﷺ کی ہیبت سے ان کی زبان خشک ہو جاتی
عامر بن عبداللہ علیہ الرحمہ کے پاس حضور ﷺ کا ذکر
ہوتا تو بے خودی طاری ہو جاتی اتنا روتے کہ آنسو خشک ہو جاتے
امام زہری کے سامنے جب حضور ﷺ کا ذکر ہوتا تو یوں
محسوس ہوتا کہ وہ کسی کو پہچانتے ہی نہیں اور نہ ہی کوئی انہیں
پہچانتا ہے

صفوان بن مسلم علیہ الرحمہ کے پاس جب حضور ﷺ کا
ذکر ہوتا تو آپ پر اس قدر رقت ہو جاتی دیر تک روتے رہتے
اور لوگ تھک ہار کر چلے جاتے اور انہیں تنہا چھوڑ جاتے
حضرت ایوب سختیانی کے سامنے جب حضور ﷺ کا ذکر
ہوتا تو اسقدر بلک بلک کر روتے کہ ہمیں ان کی حالت پر رحم آتا
اور سبھی لوگ آبدیدہ ہو جاتے

مؤلف رسالہ ابو النصر منظور احمد عرض کرتا ہے کہ بارگاہ
رسالت کے ادب و احترام میں تمام مضامین کی جان، تمام واقعات
ادب و احترام کا مرکز سورہ الحجرات کی ابتدائی آیات کو بار بار پڑھا
جانے، بار بار سنا جائے ہر بار نیا لطف، نیا ذوق، نیا سوز پیدا ہو گا
اس حصہ میں رب قدوس جل مجدہ نے اپنے حبیب کریم علیہ
السلام کے آداب کو خود بیان کیا ہے۔ ہر حکمران اپنے قواعد و
ضوابط سلطنت خود مرتب کر کے عمل کرواتا ہے مگر محبوب
کریم ﷺ کی حاضری کے آداب و ضوابط رب ذوالجلال نے
بیان فرمائے جن میں کبھی بھی تبدیلی، کمی، تغیر کا امکان نہیں

وصلی اللہ تعالیٰ علی حبیبہ محمد والہ وصحبہ وسلم

ایک اشکال کا جواب

☆☆ عام طور پر یہ اشکال پیش کر دیا جاتا ہے کہ درود شریف

کے اندر حضور ﷺ کے نام مبارک سے پہلے "سیدنا" کا لفظ زیادہ کیا جانا جائز نہیں کہ درود ابراہیمی میں نہیں ہے۔ جو اباً تحریر ہے واقعہ کے مطابق کسی بات کا اظہار جرم نہیں۔ حضور سید عالم ﷺ کے سید ہونے میں کے اختلاف ہو سکتا ہے۔ خواہ سید عالم ﷺ نے فرمایا۔ انا سید ولد آدم (بخاری) میں اولاد آدم کا سردار ہوں۔

☆☆ امام شمس الرملی اور امام شہاب ابن حجر اس پر متفق ہیں کہ حضور ﷺ سے پہلے لفظ سید زائد کرنا مستحب ہے۔
☆☆ شیخ محمد الفاسی نے المرات میں فرمایا ہے حضور سید عالم ﷺ کے اسم گرامی سے پہلے لفظ زائد سیدنا یا مولانا لایا جائے۔ یہ بالکل جائز ہے بلکہ اسے ترجیح ہے۔

☆☆ امام ابوزید فرماتے ہیں حضور ﷺ کے اسم گرامی سے پہلے کوئی بھی عزت و احترام کا لفظ لایا جائے تو جائز و درست ہے۔

☆☆ صاحب کنوز الاسرار نے شیخ العیاشی کی بات نقل کی۔ ان سے پوچھا گیا درود شریف میں لفظ سیدنا زائد کرنا کیسا ہے۔ فرمایا یہ تو عبادت ہے۔ میں کہتا ہوں یہی تو واضح حقیقت ہے۔ درود شریف پڑھنے والے کی نیت بھی تو آپ کی عزت و توقیر ہی ہوتی ہے تو یہ عین عزت ہے۔ الخ

☆☆ حضرت اسمیل ابن حنیف نے حضور ﷺ سے عرض کیا تھا یا سیدی (السنائی باب عمل الیوم ولیلۃ)

☆☆ حضرت عبداللہ ابن مسعود رضی اللہ عنہ نے عرض کی۔ اللہم صل علی سید المرسلین

☆☆ شیخ عزیز الدین ابن عبدالسلام نے فرمایا حضور کے نام مبارک سے پہلے لفظ سیدنا کا لانا مستحب ہے۔

☆☆ ابن العربی نے ایسے الفاظ کی تعداد سو بتائی ہے۔ مفسر الصلوۃ کے مؤلف نے فرمایا خبردار حضور ﷺ کے اسم گرامی سے پہلے لفظ سیدنا کا استعمال ترک نہ کرنا۔

☆☆ شیخ الخطاب فرماتے ہیں میرا عمل یہ ہے کہ حضور
ﷺ کے اسم گرامی سے پہلے لفظ سیدنا کا استعمال کرتا ہوں
اور اس پر ساری امت کا عمل ہے۔ اسی کی تائید میں سید احمد
زروق نے بھی قلم اٹھایا ہے۔

☆☆ الہا روسی نے کنزالاسرار میں 'عمر الفوقی نے کتاب الریح
میں اسی موقف کا ذکر کیا ہے۔

☆☆ حضرت عبداللہ ابن مسعود رضی اللہ عنہما کی روایت ہے مسنونہ
الصلوة علی نبیکم اپنے نبی پر بہترین صلوة بھیجو۔ اس ارشاد
سے بھی اس اضافہ کی تائید ہوتی ہے۔

☆☆ شیخ محقق جلال الدین محل نے فرمایا حضور ﷺ کے نام

مبارک سے پہلے لفظ سیدنا کا اضافہ اچھا ہے اور شرعاً "مطلوب
ہے۔ ارشاد ربانی وتعدوه وتوقروه کی تعمیل ہے۔

☆☆ حضرت قتادہ رضی اللہ عنہما سے ہے اللہ تعالیٰ نے
حضور ﷺ کی عزت و توقیر کا حکم دیا ہے۔ اس کے پیش نظر
ان کی سیادت کا اقرار بھی ہے اور حق یہ ہے آپ کو سیدنا کہنا
ہر حال میں جائز و بہتر ہے۔

(سعادت دارین مؤلفہ علامہ بہنائی)

وصلی اللہ تعالیٰ علی حبیبہ محمد والہ وصحبہ وسلم

خلاصہ الصلوٰۃ والسلام

☆☆ اس پورے رسالہ کی تفصیل کو چند سطور کے اجمال میں
سمو دیا گیا ہے۔ اگر کوئی شخص پورے رسالہ کا مطالعہ نہ کرپائے تو
ان سطور سے درود شریف پڑھنے کی عظمت اور اجر اسکے ذہن
میں آجائے گا اور نہ پڑھنے کی نحوست کا پتہ چل سکے گا۔ درود
شریف پڑھنے سے خدائے قدوس کے حکم کی تعمیل ہوتی ہے۔

فرشتوں اور خدا کے عمل سے موافقت ہوتی ہے۔ جنت کے دروازے کھول دیئے جاتے ہیں۔ فرشتے سونے کے قلم سے لکھتے ہیں۔ جو ایک بار پڑھے خدا دس بار اس پر پڑھتا ہے۔ ایک بار سلام کہنے والے پر خدا دس بار سلام بھیجتا ہے۔ بھولی ہوئی چیز یاد آجاتی ہے۔ دس درجے بلند ہوتے ہیں۔ دس گنہ مٹا دیئے جاتے ہیں۔ نبی کریم ﷺ سے نزدیکی ہوتی ہے۔ حاجتیں پوری ہوتی ہیں۔ دعا جلد قبول ہوتی ہے۔ گنہ بخشے جاتے ہیں۔ بندہ دولت سے نوازا جاتا ہے۔ معاملات میں کفایت ہوتی ہے بھل مٹ جاتا ہے۔ فرشتے مصافحہ کرتے ہیں۔ پاکیزگی نصیب ہوتی ہے۔ قیامت کی ہولناکیوں سے نجات ملتی ہے۔ محتاجی دور ہوتی ہے۔ پل صراط پر نور ہوگا۔ حضور ﷺ کی محبت نصیب ہوتی ہے۔

دل کو جلا ملتی ہے۔ حضور ﷺ کا کچھ کر لیا ہونا ہے۔ قیامت کے دن حسرت نہیں ہوگی۔ غلام آزاد کرنے کے برابر ثواب ملتا ہے۔ قیامت کے دن حضور ﷺ کو ایسی دیں گے۔ عذاب سے پناہ ملتی ہے۔ نیکیوں کا پلہ بھاری ہوتا ہے۔ عرش کا سایہ نصیب ہوتا ہے۔ اور حوض کوثر کا پانی۔ موت سے پہلے جنت دیکھ لے گا۔ بیس غزوات سے زیادہ ثواب ملے گا۔ درود شریف پڑھنا اہلسنت ہونے کی نشانی ہے۔ درود والی محفل معطر ہو جاتی ہے۔ بھلائیاں نصیب ہوتی ہیں۔ قرب الہی ملتا ہے۔ قبر روشن ہوتی ہے۔ دشمنوں پر فتح ملتی ہے۔ نفاق سے دل پاک ہوتا ہے۔ حضور ﷺ کی زیارت نصیب ہوتی ہے۔ شفاعت نصیب ہوتی ہے۔ سو شہدوں کے ساتھ جنت میں جگہ ملتی ہے۔ فرشتے دعا کرتے ہیں۔ محفل درود و سلام پر خدا کی رحمت برتی ہے۔ حضور ﷺ خود سلام کا جواب دیتے ہیں جس کتاب میں درود شریف لکھا گیا اس کتاب میں حضور ﷺ کا نام رہنے تک فرشتے دعا کرتے ہیں۔ ایسے ہزاروں فائدے ہیں جو کہ اس عنوان پر لکھی گئی کتابوں میں ملتے ہیں۔

جہنم سے آزاد

☆☆ حضرت خالد بن کثیر کے سرہانے سے کلند کا ایک ٹکڑا ملا جس پر لکھا ہوا تھا براہ من النار لخالد بن کثیر خالد بن کثیر دوزخ سے آزاد ہے۔ لوگوں نے اہل خانہ سے پوچھا خالد کو یہ عظمت کس عمل کے نتیجے میں ملی۔ انہوں نے فرمایا یہ ہر جمعہ کو حضور ﷺ پر ایک ہزار مرتبہ درود شریف پڑھا کرتے تھے۔

جذب القلوب ص ۲۵۶

وصلی اللہ تعالیٰ علی حبیبہ محمد والہ وصحبہ وسلم

مزدوری کا لاجواب صلہ

☆☆ بلاد فارس کے مشہور صاحب دل بزرگ حضرت مسعود رازی علیہ الرحمہ کا عجیب شغل تھا روزانہ مزدور بلا لاتے مزدور سمجھتے کوئی تعمیری کام ہوگا۔ سارا دن ان سے درود شریف پڑھواتے رہتے خود بھی ساتھ بیٹھ کر پڑھتے۔ جب شام کا وقت قریب آتا تو ازراہ پیار فرماتے تھوڑا سا کام اور کرلو پھر چھٹی کر لینا۔ رخصت کرتے وقت پورے دن کی مزدوری دیتے شکر یہ ادا کرتے اور دعا دیتے۔ علامہ یوسف بنہانی فرماتے ہیں شیخ مسعود علیہ الرحمہ کو درود شریف سے اس والہانہ محبت کے صلہ میں حضور ﷺ عالم بیداری میں زیارت سے نوازا کرتے تھے۔

سعادت دارین ص ۱۳۷ جلد ۱

وصلی اللہ تعالیٰ علی حبیبہ محمد والہ وصحبہ وسلم

حجبات اٹھ گئے

☆☆ حضرت شیخ احمد غزالی علیہ الرحمہ فرماتے ہیں کہ میں نے

خواب میں سنا کوئی اعلان کر رہا تھا اگر کسی نے حضور ﷺ کی زیارت سے بہرہ ور ہوتا ہے تو آؤ وہ جلوہ فرما ہیں بہت سے لوگ منادی کی آواز پر دوڑے آ رہے ہیں میں بھی شامل ہو گیا۔ ایک بلا خانہ میں حضور ﷺ صحابہ کے جھرمٹ میں جلوہ فرما تھے میں نے چاہا قریب ہو کر زیارت کروں۔ تو میرے اور حضور ﷺ کے درمیان ایک بادل حائل ہو گیا جس نے مجھے زیارت سے محروم کر دیا۔ پریشان ہوا کہ زیارت نہ کرسکا پھر میں نے بارگاہ رسالت میں اس طرح درود شریف پڑھنا شروع کیا۔

✓ الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى
 أهلكَ وَأَصْحَابِكَ وَأَهْلِ بَيْتِكَ يَا حَبِيبَ اللَّهِ
 بن فوراً "حجابت اٹھ گئے اور جمل جمل آرا سے نوازا گیا۔

فضائل اعمال ص ۶۲۶ بحوالہ سعادت دارین

و صلی اللہ تعالیٰ علی حبیبہ محمد والہ وصحبہ وسلم

جنگل میں منگل

☆☆ صاحب نزہۃ الناظرین نے اپنی اس کتاب کے ص ۳۳ پر دلچسپ واقعہ نقل کیا ہے۔ حضرت شرف الدین بازاری رحمۃ اللہ علیہ نے حضرت شیخ محمد بن موسیٰ بن نعمان کا واقعہ بیان فرمایا ہے موسیٰ بن نعمان فرماتے ہیں کہ ۷۳۷ھ میں قافلے کے ساتھ حج پر گیا واپس ہوئے تو ایک جگہ پڑاؤ ہوا میرے گیا بیدار ہوا تو سورج غروب ہونے کو تھا قافلہ دور جا چکا تھا۔ سواری بھی غائب تھی پریشان ہوا موت سامنے دکھائی دے رہی تھی۔ بدست معلوم نہیں تمنا کی اور وحشت سے خوفزدہ ہوں اچانک خیال آیا حضور ﷺ پر درود شریف پڑھوں چنانچہ میں نے زندگی سے ماپوسی کی صورت

میں حضور ﷺ پر کثرت سے درود شریف پڑھا اچانک آواز آئی ادھر آؤ میں نے ادھر رخ کیا ایک بزرگ شخصیت نے ہاتھ تھام لیا بس نہ وحشت تھی نہ پیاس۔ بس سکون ہی سکون تھا وہ بزرگ چند قدم میرے ساتھ چلے میں نے سامنے دیکھا تو میرا قافلہ موجود تھا۔ اچانک ہی میری سواری بھی میرے سامنے آ گئی ان بزرگ نے مجھے میری سواری پر بٹھایا اور پھر جانے لگے تو میں نے عرض کی آپ نے بہت کرم کیا یہ تو فرما دیں آپ کون ہیں جواباً فرمایا جو ہمیں یاد کرے ہم اسے نامراد نہیں چھوڑتے۔

۔ اہمہ کیتی گل تے فیر شترین دوڑائے

ہوئے غائب تے فیر نظریں نہ آئے

پھر مجھے پتہ چلا یہ حضور سید الانبیاء ﷺ تھے جو تشریف لائے۔

نزہۃ الناظرین ص ۳۳

شیخ کی اس مشکل کے حل کا سبب حضور ﷺ کی ذات پر درود شریف پڑھنا تھا

۔ یہ اکثر ہم نے دیکھا ہے یہ اکثر آزمایا ہے
مدد کو آگئے جس دم پکارا یا رسول اللہ

کھجور کی گٹھلیاں سونا بن گئیں

☆☆ شیخ الاسلام والمسلمین حضرت بابا فرید الدین علیہ الرحمہ ایک موقع پر درود شریف کے فضائل فرما رہے تھے تو چند درویش آئے اور عرض کی ہم درویش ہیں بیت اللہ شریف کی زیارت اور مدینہ منورہ کی حاضری پر جا رہے ہیں زاد راہ نہیں کچھ تعاون فرما دیں آپ نے چند لمحے مراقبہ فرمایا کھجوروں کی چند گٹھلیاں لیں اور پڑھ کر پھونک مار دی مسافر حیران ہوئے فرمایا پریشانی کی کوئی بات نہیں اللہ تعالیٰ تمہاری مدد فرمائے گا مسافروں نے جب یہ گٹھلیاں دیکھیں تو سونے کی ٹکڑیاں تھیں۔ شیخ بدر الدین اسحاق علیہ

الرحمہ کے ذریعے سے پتہ چلا کہ حضرت بابا صاحب نے ان گتھیوں پر درود شریف پڑھا تھا جس کی برکت سے وہ سونا بن گئیں۔

راحت القلوب ص ۶۱

وصلی اللہ تعالیٰ علی حبیبہ محمد والہ وصحبہ وسلم

جنت اور فضا کی سیر

☆☆ صاحب درہ الناصحین نے اپنی اسی تالیف کے صفحہ ۶۷۶ پر حضرت فاروق اعظم رضی اللہ عنہ کے دور کے ایک شخص کا واقعہ ذکر کیا ہے کہ اس شخص کے ظاہری اعمال تو کوئی اچھے نہیں تھے لوگوں کی نگاہ میں پسندیدہ نہیں تھا مگر حضور صلی اللہ علیہ وسلم پر درود شریف کثرت سے پڑھتا تھا جان نئی کے وقت اسے نزع کی تکلیف ہوئی چہرے کا رنگ سیاہ ہو گیا اسی عالم میں اس نے حضور صلی اللہ علیہ وسلم کو صدا دی۔ حضور صلی اللہ علیہ وسلم مجرم ضرور ہوں مگر آپ سے محبت ہے درود شریف پڑھتا ہوں بس یہ درخواست ہوتے ہی ایک پرندہ آسمان سے اترتا جس نے اپنا پر اس شخص کے چہرے پر مارا جس سے اسکا چہرہ روشن ہو گیا خوشبو آنے لگی اور وہ شخص کلمہ طیبہ کا ورد کرتے ہوئے خالق حقیقی سے جا ملا۔ جہینو رضی اللہ عنہم کے بعد جب اسے قبر میں اتارنے لگے تو آواز آئی ہم نے اسے جنت میں پہنچا دیا۔ میت کی اس خوش قسمتی پر لوگ حیران ہوئے اسی رات ایک صاحب دل نے انہیں خواب میں دیکھا وہ زمین و آسمان کے درمیان سیر کر رہا ہے۔ اور یہ آیت کریمہ تلاوت کر رہا ہے۔

إِنَّ اللَّهَ وَالْمَلَائِكَةَ يُصَلُّونَ عَلَى نَبِيِّهَا

الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا.

درۃ الناصحین ص ۲۷۲

وصلی اللہ تعالیٰ علی حبیبہ محمد و آلہ وصحبہ وسلم

چار سو غزوات کا ثواب

☆☆ حضرت ملا معین کاشفی علیہ الرحمہ نے اپنی کتاب معارج
السبوح کے صفحہ ۳۰۵ پر سیدنا علی المرتضیٰ سے ایک روایت نقل کی
ہے حضور ﷺ نے فرمایا جو شخص حج و غزوات کی سعادت
سے کسی وجہ سے محروم ہو گیا اس کے بارے میں مجھے اللہ تعالیٰ
نے بذریعہ وحی بتایا ہے تیرا کوئی بھی امتی تجھ پر درود شریف بھیجے
گا تو میں اس کے نامہ اعمال میں چار سو غزوات میں شرکت کا
ثواب اور چار سو حج کی ادائیگی کا ثواب لکھ دوں گا۔

معارج السبوح ص ۳۰۵

کچھ تنقیدی مزاج کے اہل علم حضرات ملا معین کاشفی علیہ
الرحمہ کی بیان کردہ روایات کو ضعیف اور رطب و یابس کا مجموعہ
سمجھ کر نظر انداز کر دیتے ہیں۔ انہیں یہ غلط فہمی ہو جاتی ہے کہ
ضعیف کو موضوع تصور کر بیٹھتے ہیں نیز یہ بھی یاد رہے کہ فضائل
اعمال میں ضعیف پر عمل نہ صرف جائز بلکہ مستحب ہے۔ اس
مسئلہ کو شیخ الاسلام ابو زکریا نے کتاب الاذکار میں، عبدالغنی یاسی
علیہ الرحمہ نے حلیقہ ندیہ میں، علامہ ابراہیم حلوی نے غتہ المسلمین
میں، علامہ جلال الدین سیوطی نے طلوع الثریا میں، علامہ محقق
جلال دوانی نے اپنی کتاب القموزج العلوم میں، امام اہلسنت اعلیٰ حضرت
مولانا احمد رضا خان علیہ الرحمہ نے فتاویٰ رضویہ ص ۲۵۳ جلد ۲
میں تفصیل سے تبصرہ فرمایا ہے۔ اعلیٰ حضرت فرماتے ہیں فضائل
اعمال میں حدیث ضعیف پر عمل کا معنی یہ ہے کہ استجاب مانا
جائے۔ جلیہ کا حوالہ نقل کرتے ہوئے فرماتے ہیں جمہور علماء کا

مسک فضائل ائمل میں حدیث ضعیف غیر موضوع پر عمل کرنا ہے۔ اس ضمن میں مزید تحقیق کے خواہاں حضرات کی اب کتب کا مطالعہ فرمائیں۔

وصلی اللہ تعالیٰ علی حبیبہ محمد والہ وصحبہ وسلم

فرید العصر حضرت میاں علی محمد خاں علیہ الرحمہ
کا محبوب و وظیفہ

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا
مُحَمَّدٍ كَمَا تَحِبُّ وَتَرْضَى بِأَنْ تُصَلِّيَ عَلَيْهِ .
وصلی اللہ تعالیٰ علی حبیبہ محمد والہ وصحبہ وسلم

رو۔ یسع بن ثابت کا محبوب و وظیفہ

☆☆ سیدنا رو۔ یسع بن ثابت رضی اللہ عنہما کے محبوب و ظائف میں =
درو شریف بھی شامل تھا۔

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَنْزِلَ
الْمَقْرَبَ مِنْكَ يَوْمَ الْقِيَامَةِ . (افضل الصلوٰۃ)
وصلی اللہ تعالیٰ علی حبیبہ محمد والہ وصحبہ وسلم

امام شعرانی علیہ الرحمہ کا محبوب و وظیفہ

حضرت امام شعرانی علیہ الرحمہ کے محبوب و ظائف میں یہ
درو شریف بھی شامل تھا۔

اللَّهُمَّ صَلِّ عَلَى رُوحِ مُحَمَّدٍ فِي الْأَزْوَاجِ وَعَلَى
جَسَدِ مُحَمَّدٍ فِي الْأَجْسَادِ وَعَلَى قَبْرِهِ فِي
الْقُبُورِ

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ فِي الْأَوَّلِينَ
وَالْآخِرِينَ وَفِي الْمَلَأِ الْأَعْلَى إِلَى يَوْمِ الدِّينِ.
(افضل الصلوة)

وصلی اللہ تعالیٰ علی حبیبہ محمد والہ وصحبہ وسلم

استاذ ابو بکر کا محبوب و وظیفہ

اللَّهُمَّ صَلِّ عَلَى مُحَمَّدٍ وَعَلَى آلِهِ وَسَلِّمْ
(افضل الصلوة)

وصلی اللہ تعالیٰ علی حبیبہ محمد والہ وصحبہ وسلم

امام سجائی کا محبوب و وظیفہ

اللَّهُمَّ يَا رَبِّ مُحَمَّدٍ صَلِّ عَلَى مُحَمَّدٍ وَعَلَى
آلِ مُحَمَّدٍ أَعْطِ مُحَمَّدَ الدَّرَجَةَ وَالْوَسِيلَةَ
فِي الْجَنَّةِ اللَّهُمَّ يَا رَبِّ مُحَمَّدٍ وَآلِ مُحَمَّدٍ
أَجِزْ مُحَمَّدًا صَلَّى اللَّهُ عَلَيْهِ وَسَلَّمَ مَا هُوَ أَهْلُهُ
وصلی اللہ تعالیٰ علی حبیبہ محمد والہ وصحبہ وسلم

امام محمد غزالی کا محبوب و وظیفہ

اللَّهُمَّ صَلِّ عَلَى سَيِّدِنَا مُحَمَّدٍ عَبْدِكَ وَ
 نَبِيِّكَ وَرَسُولِكَ النَّبِيِّ الْأُمِّيِّ وَعَلَى آلِهِ
 وَصَحْبِهِ وَسَلَّمَ

وصلى الله تعالى على جيبه محمد وآله وصحبه وسلم

سعيد بن عطار كما محبوب وليفه

اللَّهُمَّ صَلِّ عَلَى مُحَمَّدٍ فِي الْأَوَّلِينَ وَصَلِّ عَلَى
 مُحَمَّدٍ فِي الْآخِرِينَ وَصَلِّ عَلَى مُحَمَّدٍ فِي
 النَّبِيِّينَ وَصَلِّ عَلَى مُحَمَّدٍ فِي الْمُرْسَلِينَ
 وَصَلِّ عَلَى مُحَمَّدٍ فِي الْمَلَأِ الْأَعْلَى إِلَى يَوْمِ الدِّينِ
 وَصَلَّى اللَّهُ تَعَالَى عَلَى جَيْبِهِ مُحَمَّدٍ وَآلِهِ وَصَحْبِهِ وَسَلَّمَ

امام قاسى كما محبوب وليفه

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ حَتَّى لَا
 يَبْقَى مِنْ الصَّلَاةِ شَيْءٌ وَأَرْحَمُ مُحَمَّدًا أَوْ
 آلِ مُحَمَّدٍ حَتَّى لَا يَبْقَى مِنْ الرَّحْمَةِ شَيْءٌ
 وَبَارِكْ عَلَى مُحَمَّدٍ وَعَلَى آلِ مُحَمَّدٍ حَتَّى لَا
 يَبْقَى مِنْ الْبَرَكَةِ شَيْءٌ وَسَلِّمْ عَلَى مُحَمَّدٍ وَعَلَى
 آلِ مُحَمَّدٍ حَتَّى لَا يَبْقَى مِنْ السَّلَامِ -

(افضل الصلوة مرآة)

وصلى الله تعالى على جيبه محمد وآله وصحبه وسلم

حسن بصری کا محبوب و وظیفہ

حضرت حسن بصری رضی اللہ عنہ کے وظائف میں ان کا محبوب و وظیفہ یہ درود شریف رہا۔

اللَّهُمَّ صَلِّ عَلَى مُحَمَّدٍ وَعَلَى آلِهِ وَأَصْحَابِهِ وَأَوْلَادِهِ
وَأَزْوَاجِهِ وَذُرِّيَّتِهِ وَأَهْلِ بَيْتِهِ وَأَصْحَابِ رِبِّهِ
وَأَنْصَارِهِ وَأَشْيَاعِهِ وَمُحِبِّيهِ وَأُمَّتِهِ وَعَلَيْنَا
مَعَهُمْ أَجْمَعِينَ يَا أَرْحَمَ الرَّاحِمِينَ

(افضل الصلوة ص ۳۷)

وصلی اللہ تعالیٰ علی حبیبہ محمد والہ وصحبہ وسلم

ابو عبد اللہ کا محبوب و وظیفہ

شیخ ابو عبد اللہ بن نعمان علیہ الرحمہ کے وظائف میں یہ درود شریف شامل تھا۔

اللَّهُمَّ صَلِّ عَلَى سَيِّدِنَا مُحَمَّدٍ الَّذِي مَلَأَتْ
قَلْبَهُ مِنْ جَلَالِكَ وَعَيْنَهُ مِنْ جَمَالِكَ
فَأَضْبَحَ فَرْحًا مَسْرُورًا مَوِيدًا مُنْصُورًا
وَعَلَى آلِهِ وَصَحْبِهِ تَسْلِيمًا وَالْحَمْدُ لِلَّهِ
عَلَى ذَلِكَ

(افضل الصلوة ص ۳۷)

وصلی اللہ تعالیٰ علی حبیبہ محمد والہ وصحبہ وسلم

الصلوة والسلام عليك يا رسول الله

چونکہ ہماری دینی مذہبی محافل کا اختتام صلوة سلام پر ہوتا ہے۔ اس لئے میں اپنے اس رسالہ کو بھی صلوة و سلام پر ختم کرتا ہوں کہ بارگاہ رسالت میں حاضری کا تصور قائم رہ سکے۔ اس لحاظ سے بھی کہ اس رسالہ میں جن بزرگوں کا ذکر کیا وہ بھی صلوة و سلام کے گرویدہ رہے۔ اکابر علماء دیوبند کے سنی و مرشد حضرت مولانا حاجی امداد اللہ کامہاجر مکی رحمۃ اللہ علیہ فرماتے ہیں ”اگر کوئی شخص حضور ﷺ کی زیارت کا مشتاق ہو تو درج ذیل طریقہ سے درود شریف پڑھے۔ عشاء کی نماز کے بعد پاک لباس پہن کر خوشبو لگا کر مدینہ منورہ کی طرف منہ کر کے بیٹھے اور حضور ﷺ کا خیال جمائے کہ حضور ﷺ سفید لباس زیب تن فرمائے سامنے جلوہ گر ہیں پھر دائیں جانب الصلوة والسلام عليك يا رسول الله بائیں جانب الصلوة والسلام عليك يا نبي الله

پھر دل پر الصلوة والسلام عليك يا حبيب الله
 ☆☆ اللهم صل على محمد كما أمرتنا ان نصلّي عليه
 ☆☆ اللهم صل على محمد كما نمت وترضه
 پھر سوتے وقت سورۃ اذا جاء نصر اللہ مرتبہ پڑھ کر قبلہ رخ ہو کر درود شریف پڑھتا پڑھتا سو جائے ان کی رحمت سے امید ہے کہ جمل جمل آرا سے نواز دیں۔

تصنيف القلوب ص ۸۳

وصلی اللہ تعالیٰ علی حبیب محمد و آلہ وصحبہ وسلم

درخواست

آپ اس رسالہ سے فائدہ اٹھائیں تو اس گناہگار کو بھی دعائیں یاد رکھیں کہ خاتمہ بالخیر ہو۔ موت کے وقت حضور ﷺ کی زیارت نصیب ہو۔ حشر میں دامن رحمت نصیب ہو

تاکارہ خلاق

امیدوار رحمت سید الابرار ﷺ

ابو النصر منظور احمد عفی اللہ عنہ

خلوم اللہ جامعہ فریدیہ ساہیوال

عزیزا
→

بِسْمِ اللّٰهِ الرَّحْمٰنِ الرَّحِیْمِ

شیخ الاسلام و المسلمین

حضرت بابا فرید الدین مسعود گنج شکر کے سالانہ عمر گنج

اور جامعہ فریدیہ ساہیوال کے سالانہ جلسہ تقسیم اسناد

منعقدہ ۱۲ ۱۳ شعبان المعظم کے موقع پر پہلی نشست کے اختتام پر تقریباً ساڑھے بارہ بجے دن

- اپنے گناہوں کی معافی ○ ذہنی تسلی سکون
- بیماریوں سے نجات ○ مصائب و آلام سے رہائی
- حسن انجام ○ ملکی ترقی و استقامت
- اود و گرنیک دلی خواہشات کی تکمیل کیلئے رب العالی کی بارگاہیں

دعا اجتماعی

کے لئے ضرور شریک ہوں ہو سکتا ہے کہ یہی اجتماعی دعا ہماری نیک دلی تمناؤں کے حصول کا سبب بن جائے۔

دعا گو: ابو نصر منظور احمد بانی و مہتمم جامعہ فریدیہ ساہیوال

جامعہ فریدیہ ساہیوال

ایک ادارہ - ایک تحریک

جامعہ ۳ ستمبر ۱۹۶۳ء کو معرض وجود میں آیا۔

جامعہ میں ۷۵۰ طلبہ و طالبات اور ملحقہ شعبہ جات میں چار ہزار سے زائد طلباء زیر تعلیم ہیں

جامعہ طلبہ و طالبات کے طعام و قیام کا کفیل ہے۔

جامعہ کا عملہ ۵۰ افراد پر مشتمل ہے۔

جامعہ کی ۱۱۸ کمروں پر مشتمل عمارت قابل دید ہے۔

طلبہ کی کثرت کے باعث مزید عمارت کی ضرورت ہے۔

جامعہ کے تبلیغی شعبے حزب الفرید، بزم فرید مصروف خدمت ہیں۔

جامعہ کا ترجمان ماہنامہ "انوار الفرید" ہر ماہ باقاعدگی سے شائع ہو رہا ہے۔

جامعہ کا شعبہ تبلیغ اس وقت تک چار لاکھ ستر ہزار رسائل مفت تقسیم

جامعہ تنظیم المدارس کا باقاعدہ ممبر ہے۔

جامعہ کی سند محکمہ اوقاف، محکمہ تعلیم اور آرمی میں نمایاں حیثیت رکھتی ہے۔

جامعہ کے زیر اہتمام ۳۵ کنال اراضی پر پھیلے ہوئے مختلف تعلیمی و تبلیغی

ادارے مصروف خدمات ہیں۔

انتہائی کفایت شعاری کے باوجود جامعہ کا سالانہ خرچ ۳۰ لاکھ سے متجاوز

ہے۔ احباب گرامی جامعہ کے نظم و نسق کو قریب سے دیکھیں اور بصورت

اطمینان اس تحریک میں ہمارے ساتھ شامل ہوں۔


تاریخ و فضائل مدینہ پر بین الاقوامی سیرت الوارڈ یافتہ کتاب "مدینۃ الرسول"

کو حاصل کر کے اپنے ایمان کو عشق رسول سے منور کریں۔

دعا گو: ابوالنصر منظور احمد، بانی و مہتمم جامعہ فریدیہ ساہیوال

بِسْمِ اللَّهِ الرَّحْمَنِ الرَّحِيمِ
بِإِذْنِ اللَّهِ الرَّحْمَنِ الرَّحِيمِ

دُرُودُ وَسَلَّمَ بِرِخَيْرِ أُنَامٍ



مؤلف: مولانا ابوالنصر منظور احمد شاہ صاحب بانی و شیخ الحدیث جامعہ فریدیہ ساہیوال